

مدرک، لاحق اور مسبوق کے احکام و مسائل

مدرک، لاحق اور مسبوق کی تعریف:

سوال: مدرک اور مؤتم میں کیا فرق ہے اور مسبوق اور لاحق میں کیا؟

الجواب

مؤتم کا لفظ کبھی تو مطلق مقتدی کے معنی میں بولا جاتا ہے اور اس اطلاق میں یہ لفظ مدرک اور لاحق اور مسبوق سب کو شامل ہے، کما لایخفی علی من تتبع کتب الفن اور کبھی لفظ مؤتم خاص مدرک کے معنی میں بولا جاتا ہے تو اب یہ مسبوق اور لاحق کے مقابل ہو جائے گا، اس سے معلوم ہوا ہے کہ مؤتم کوئی خاص قسم نہیں؛ بلکہ مقتدی جس کو دوسرے لفظ میں مؤتم بھی کہتے ہیں، تین قسم پر ہے، جن کی تفصیل مع تعریفات کے درج ذیل ہے۔

- (۱) مدرک وہ شخص ہے، جس نے پوری نماز امام کی اقتدا میں پڑھی ہو۔
- (۲) لاحق وہ شخص ہے، جو ابتداء امام کے ساتھ شریک نماز ہوا؛ مگر بعد میں کسی عذر سے، یا بلا عذر اس کی تمام رکعتیں، یا بعض رکعتیں رہ گئیں۔

(۳) مسبوق جو ابتدا میں امام کے ساتھ شریک نماز نہ تھا، ایک، یا چند رکعتیں گزرنے کے بعد شریک ہوا۔

كما فی الدر المختار: واعلم أن المدرک من صلاها كاملة مع الإمام واللاحق من فاتته الركعات (كلها أو بعضها) ولكن (بعد اقتدائه) (إلى قوله) والمسبوق من سبقه الإمام بها أو ببعضها. (۱)

مسبوق اور لاحق کے احکام میں اہم فرق یہ ہے کہ لاحق اپنی تمام نماز میں مقتدی کا حکم رکھتا ہے؛ اسی لیے فوت شدہ رکعات میں بھی قرأت نہ کرے گا اور مسبوق اپنی فوت شدہ رکعات میں منفرد کا حکم رکھتا ہے؛ اسی لیے ان رکعتوں میں اس کو قرأت کرنا چاہیے۔

كما فی الدر المختار فی حکم اللاحق وحکمه: أي اللاحق كمؤتم فلا يأتي بقراءة ولا سهو، إلخ، قال: وفي حكم المسبوق (هو) أي المسبوق منفرد حتى يثنى ويتعوذ و يقرأ، إلخ. (۲)

۱۰ صفر ۱۳۵۰ھ (امداد المقتنین: ۲۹۵/۲)

(۱) الدر المختار علی هامش رد المحتار، کتاب الصلاة، باب الإمامة: ۳۴۳/۲-۳۴۶، انیس

(۲) الدر المختار علی هامش رد المحتار، کتاب الصلاة، باب الإمامة: ۳۴۵/۲-۳۴۶، انیس

مسبوق جو اخیر رکعت میں لائق بن گیا، نماز کیسے پوری کرے:

سوال: شخصے مسبوق، در نماز چہارگانہ، خلف امام در رکعت اخیر، لائق شدہ، بعد از سلام امام، بچہ طور باقی نماز، خواہد ساخت؟ (۱)

الجواب

مذکور مسبوق، بقیہ نماز را بعد فراغ امام، بدیں طریق ادا کند کہ در رکعت اولی از سہ رکعات باقیہ فاتحہ وسورۃ بخواند، و این رکعت را تمام کردہ قعدہ اولی بکند، بعدہ قیام کردہ، رکعت ثانیہ بفاتحہ وسورۃ تمام کردہ، رکعت اخیرہ سویمی را از قرأت سورہ خالی داشتہ صرف بفاتحہ اکتفا کردہ، آن رکعت را تمام کردہ، قعدہ بکند و سلام کند۔ (۲)

قال فی الدر المختار فی حکم المسبوق: ویقضی أول صلاتہ فی حق قراءۃ و آخرہا فی حق تشهد، فمدرک رکعة من غیر فجر یأتی برکعتین بفاتحة وسورة وتشهد بینہما ویرابعة الرباعی بفاتحة، إلخ۔ (۳) فقط (فتاویٰ دارالعلوم دیوبند: ۳۹۱/۳)

امام کے ساتھ دوسرے سجدہ میں شرکت ہو تو پہلا سجدہ کرنا چاہیے، یا نہیں:

سوال: نماز باجماعت میں کوئی شخص امام کے ساتھ دوسرے سجدے میں شریک ہو تو پہلا سجدہ اس کو کرنا چاہیے، یا نہیں؟

الجواب ————— وباللہ التوفیق

جب کوئی شخص نماز باجماعت میں رکوع میں امام کے ساتھ شریک نہ ہو تو وہ رکعت اس کو سلام کے بعد پوری کرنی چاہیے، سجدہ میں شریک ہونے سے رکعت پوری نہیں ہوئی، جب امام کے ساتھ دوسرے سجدہ میں شریک ہو تو پہلا سجدہ اس کو نہیں کرنا چاہیے، جس سجدہ میں شریک ہو، اس کو پورا کرنے کے بعد اٹھ جانا چاہیے۔ (۴) فقط واللہ تعالیٰ اعلم

محمد عثمان غنی، ۱۹/۲/۱۳۷۱ھ۔ (فتاویٰ امارت شرعیہ: ۲۳۲/۲)

(۱) خلاصہ سوال: ایک مسبوق شخص، چار رکعت والی نماز میں، امام کے پیچھے آخری رکعت میں لائق ہو جائے تو امام کے سلام کے بعد، بقیہ نماز کیسے پوری کرے گا؟ انیس

(۲) خلاصہ جواب: وہ مسبوق امام کے فارغ ہونے کے بعد بقیہ نماز اس طرح پوری کرے کہ باقی تین رکعات میں سے پہلی رکعت میں فاتحہ اور سورۃ پڑھے اور یہ رکعت مکمل کر کے قعدہ اولی کرے، اس کے بعد کھڑا ہو کر دوسری رکعت فاتحہ اور سورۃ کے ساتھ مکمل کرے اور آخری تیسری رکعت کو سورۃ کے بغیر صرف فاتحہ پراکتفا کر کے اس رکعت کو مکمل کرے اور قعدہ کر کے سلام پھیرے۔ انیس

(۳) الدر المختار علی هامش رد المحتار، باب الإمامۃ: ۵۵۸/۱، ظفیر

(۴) (ولو اقتدی بإمام راکع فوقف حتی رفع الإمام رأسہ لم یدرک) المؤتم (الرکعة) ... ومتنی لم یدرک الرکوع معہ تجب المتابعة فی السجدةین وإن لم تحسبا لہ۔ (الدر المختار علی هامش رد المحتار، باب إدراک الفریضة: ۵۱۶/۲-۵۱۷)

مسبوق سے رکعت سابقہ میں اگر کوئی فرض ترک ہو جائے تو وہ کیا کرے:

سوال: اگر مسبوق سے رکعت سابقہ میں فرض چھوٹ جائے تو تمام نماز از سر نو پڑھے، یا سجدہ سہو کرے؟

الجواب

اگر اس فرض کا اس نے اعادہ نہیں کیا تو نماز پھر سے پڑھے۔ (۱) فقط (فتاویٰ دارالعلوم دیوبند: ۳۹۰/۳)

امام کی نماز باطل ہونے سے مسبوق کی نماز بھی باطل ہے:

سوال: امام نے ظہر کی نماز میں قعدہ اخیرہ بالکل نہیں کیا اور بھول کر پانچویں رکعت بھی پڑھ لی، اب وہ مسبوق جس کی ایک رکعت رہی ہوئی تھی، اس نے یہ جان کر کہ میرا قعدہ اخیرہ تو امام کی پانچویں رکعت میں ہے، امام کا اقتدا توڑ دیا، امام تو چھٹی رکعت کے واسطے کھڑا ہوا اور اس نے اپنی چار رکعت پڑھ کر سلام پھیر دیا، اب مسبوق کہتا ہے کہ میرے چار فرض ادا ہو گئے؛ کیوں کہ میں نے قعدہ اخیرہ ترک نہیں کیا اور امام نے قعدہ اخیرہ ترک کر دیا، اس کی نماز نفل ہو گئی، کیا عند اللہ مسبوق کے فرض اس حالت میں ادا ہو گئے، یا مثل امام کے اس کی نماز بھی نفل ہو گئی اور اقتدا توڑنے کی وجہ سے نفل صحیح ہو گئے، یا نہیں؟ ایسی حالت میں مسبوق کو اقتدا توڑنا جائز تھا، یا نہیں؟

الجواب

جب کہ امام کی نماز بوجہ قعدہ اخیرہ نہ ہونے کے، نہ ہوئی اور فرضیت اس کی باطل ہو گئی تو مسبوق کی نماز بھی باطل ہو گئی؛ یعنی فرضیت اس کی ادا نہ ہوئی، اس کو پھر نماز پڑھنی چاہیے۔ (۲) فقط (فتاویٰ دارالعلوم دیوبند: ۳۸۰/۳-۳۸۱)

مسبوق کی نماز امام کی نماز کی صحت پر موقوف ہے:

سوال: ایک شخص فجر کی نماز میں التحیات میں شامل ہوا، بعد سلام امام کے، وہ نماز پڑھ کر فارغ ہو گیا اور کسی سبب سے امام کی نماز نہیں ہوئی تو مسبوق کی نماز ہوئی، یا نہ؟

(۱) ومن فرائضها التي لا تصح بدونها (الدر المختار) إذ لاشئ من الفروض ماتصح الصلوة بدونه بلا عذر. (رد المحتار، باب صفة الصلوة: ۴۱۱/۱، ظفیر)

(۲) من فرائضها التي لا تصح بدونها التحريمة، إلخ، ومنها القعود الأخير. (الدر المختار علی هامش رد المحتار، باب شروط الصلوة: ۴۱۷/۱)

(وإذا ظهر حدث إمامه) وكذا كل مفسد في رأى مقتدٍ (بطلت فيلزم إعادتها) لتضمنها صلاة المؤتم صحةً وفساداً (كما يلزم الإمام إخبار القوم إذا أمهم وهو محدث أو جنب) أو فاقد شرط أو ركن. (الدر المختار علی هامش رد المحتار، باب الإمامة: ۳۵۳/۱، ظفیر)

الجواب

اس مسبوق کی بھی نماز اس صورت میں نہ ہوئی۔ (۱) فقط (فتاویٰ دارالعلوم دیوبند: ۳۹۱/۳)

جلد بازی میں تکبیر تحریمہ کہنا:

سوال: ماقولکم رحمکم اللہ تعالیٰ فی إن رجلاً أدرك الإمام في الركوع فكبر ورفع يديه إلى شحمتي أذنيه وتابعه فيه إلا أنه لم يقبض بيده اليمنى يده اليسرى ولم يضعهما تحت السرة ولم يأت بشئ من الشاء ولم يكبر ثانياً عند الركوع مخافة أن تفوته الركعة الأولى.

(۱) ورجلاً آخر رأى الإمام في الركوع فكبر ورفع يديه إلا أن قوله الله كان في قيامه وأكبر وقع في الركوع مخافة ما ذكر. فكل واحد منهم يكون شارحاً بالصلوة أم لا؟

کیا فرماتے ہیں علمائے دین اس مسئلہ کہ ایک شخص جماعت میں شریک ہونے کے لیے آیا اور اس نے امام کو رکوع میں پایا، پس اس شخص نے تکبیر تحریمہ کہی، اپنے ہاتھ کانوں کی لوتک اٹھائے اور رکوع میں شریک ہو گیا؛ لیکن نہ تو اپنے ہاتھ ناف کے نیچے باندھے، نہ ثنا پڑھی، نہ رکوع میں جانے کے لیے دوسری تکبیر کہی؛ کیوں کہ اس کو اس پہلی رکعت کے فوت ہو جانے کا اندیشہ تھا، آیا اس کی نماز صحیح ہوگئی، یا نہیں؟

(۲) ایک شخص نے امام کو رکوع میں دیکھ کر ہاتھ اٹھاتے ہوئے تکبیر تحریمہ کہی اور چوں کہ رکعت کے فوت ہونے کا اندیشہ تھا؛ اس لیے جلدی میں یہ ہوا کہ لفظ اللہ حالت قیام میں اور لفظ اکبر حالت رکوع میں واقع ہو تو اس کی نماز صحیح ہوئی، یا نہیں؟

(۱) إذا ظهر حدث إمامه) وكذا كل مفسد في رأى مقتدٍ بطلت فيلزم إعادتها) لتضمنها صلاة المؤتم صحةً وفساداً. (الدر المختار)

وأشار به إلى حديث "الإمام ضامن". إذ ليس المراد به الكفالة، بل التضمن بمعنى أن صلوة الإمام متضمنة لصلاة المقتدى، ولذا اشترط عدم مغايرتهما، فإذا صحت صلاة الإمام صحت صلوة المقتدى، إلا لمانع آخر، وإذا فسدت صلواته فسدت صلاة المقتدى؛ لأنه حتى فسد الشيء فسد ما ضمنه. (رد المحتار، باب الإمامة: ۳۵۳/۱، ظفیر)

(مطلب: المواضع التي تفسد صلاة الإمام دون المؤتم، انیس)

عن أبي هريرة قال قال رسول الله صلى الله عليه وسلم الإمام ضامن والمؤذن مؤتمن اللهم أرشد الأئمة واغفر للمؤمنين. (سنن أبي داود، كتاب الصلاة، باب ما يجب على المؤذن من تعاهد الوقت: ۸۰/۱، رقم الحديث: ۵۱۷، بيت الأفكار/سنن الترمذی، كتاب الصلاة، باب ما جاء أن الإمام ضامن والمؤذن مؤتمن: ۵۴/۱، رقم الحديث: ۲۰۷، بيت الأفكار/سنن ابن ماجه، كتاب إقامة الصلاة، باب ما يجب على الإمام: ۱۱۳/۱، رقم الحديث: ۹۸۱، بيت الأفكار/مصنف عبد الرزاق، باب المؤذن أمين والإمام ضامن: ۴۷۷/۱، رقم الحديث: ۱۸۳۸/مسند الإمام أحمد بن حنبل، مسند أبي هريرة رضي الله عنه: ۲۲۲/۱۳، رقم الحديث: ۷۸۱۸، مؤسسة الرسالة، انیس)

الجواب

الرجل الذى أتى بتكبيرة التحريمة فى حالة القيام لكنه لم يضع يديه تحت السرة ولم يكبر ثانياً للركوع صحت صلاته ويكون شارعاً فى الصلاة.

وأما الذى قال الله فى القيام وأكبر فى حالة الانحناء فإن كان بحيث لا تنال يداه إلى الركبة يصير شارعاً فى الصلاة وتصح صلاته وإن كان بحيث تنال يداه إلى الركبة لم تصح صلاته ولا يكون شارعاً فى الصلاة. (ومنها القيام) بحيث لو مد يديه لا ينال ركبتيه... فلو كبر قائماً فركع ولم يقف صح. (۱) فلو وجد الإمام راکعاً فكبر منحياً أن القيام أقرب صح ولغت فيه تكبيرة الركوع. (۲)

قال فى الدر المختار: أدرك الإمام راکعاً فقال: الله قائماً وأكبر راکعاً لم يصح فى الأصح، إلخ. (قوله قائماً): أى حقيقة وهو الانتصاب أو حكماً وهو الانحناء القليل بأن لا تنال يداه ركبتيه. (۳) جس شخص نے حالت قیام میں تکبیر تحریمہ کہہ لی؛ لیکن ہاتھ نہیں باندھے اور دوسری تکبیر رکوع میں جاتے وقت نہیں کہی، اس کی نماز صحیح ہو جائے گی اور اس کو شارع فی الصلوٰۃ سمجھا جائے گا۔

(۲) اور جس شخص نے تکبیر تحریمہ کے لفظ اللہ کو حالت قیام میں اور لفظ اکبر کو جھکنے کی حالت میں کہا تو اگر اس کے ہاتھ ابھی گھٹنوں تک نہیں پہنچے تھے تو اس کی نماز صحیح ہوگئی اور اس کو شارع فی الصلوٰۃ کہا جائے گا اور اگر لفظ اکبر کہتے وقت اس کے ہاتھ گھٹنوں تک پہنچ چکے تھے تو اس کی نماز صحیح نہ ہوگی اور وہ شارع فی الصلوٰۃ نہ ہوگا۔

در مختار میں ہے کہ جو شخص امام کو رکوع میں پائے اور تکبیر تحریمہ اس طرح کہے کہ حالت قیام میں لفظ اللہ اور حالت رکوع میں لفظ اکبر کہے تو صحیح یہی ہے کہ اس کی نماز نہ ہوگی۔

اور قیام سے مراد یا تو حقیقی قیام ہے؛ یعنی بالکل سیدھا کھڑا ہونا، یا حکمی قیام؛ یعنی معمولی جھکاؤ کہ اس کے ہاتھ گھٹنوں تک نہ پہنچیں۔ (ردالمحتار) (کفایت المفتی: ۴۳۱/۳-۴۳۲)

جن کا امام کے پیچھے رکوع چلا جائے، ان کی یہ رکعت فوت ہوگئی:

سوال: امام نے قرأت میں سجدہ کی سورت پڑھی اور سجدہ تلاوت کی جگہ امام نے رکوع کر دیا اور مقتدی جو امام کے قریب تھے، وہ رکوع میں چلے گئے اور جو مقتدی امام سے دور تھے، جن کو یہ معلوم تھا کہ یہاں سجدہ تلاوت ہے، وہ لوگ سجدہ میں چلے گئے، جب امام نے سمع اللہ من حمدہ کہا، تب ان کو پتہ چلا کہ امام رکوع میں تھا، ان میں سے کچھ لوگ

(۱) الدر المختار، باب صفة الصلاة: ۴۴۱/۱، ط: سعید

(۲-۳) الدر المختار، باب صفة الصلاة: ۴۸۰/۱، ط: سعید

کھڑے ہو کر رکوع میں گئے اور پھر امام کے ساتھ سجدے میں مل گئے اور کچھ لوگ سجدے میں سے بیٹھ کر پھر امام کے ساتھ سجدہ میں چلے گئے۔

اب دریافت طلب یہ ہے کہ جو لوگ امام کے رکوع کرنے کے بعد رکوع کر کے امام کے ساتھ سجدہ شامل ہو گئے، ان کی نماز ہوئی، یا نہیں؟ دوسرے جو لوگ رکوع میں نہیں گئے؛ بلکہ بیٹھ کر ہی امام کے ساتھ سجدہ میں شامل ہو گئے، ان کی بھی نماز ہوئی، یا نہیں؟

الجواب

جو لوگ امام کے ساتھ رکوع میں شامل نہیں ہوئے، ان کی یہ رکعت جاتی رہی، پھر جب وہ رکوع کر کے امام کے ساتھ سجدہ میں مل گئے تو ان کی نماز صحیح ہو گئی اور جو لوگ بغیر رکوع ادا کئے ہوئے سجدہ میں ملے، ان کی ایک رکعت فوت ہو گئی، اگر وہ امام کے سلام کے بعد اپنی رکعت پوری کر لیتے تو نماز ہو جاتی ہے، جب انہوں نے سلام پھیر دیا تو نماز نہیں ہوئی۔ (۱)

محمد کفایت اللہ (کفایت المفتی: ۴۳۲/۳)

مسبوق کا رکعت پوری کرنے سے پہلے سلام پھیر دینا:

سوال: مسبوق اگر امام کے ساتھ سلام پھیر دے تو اس کی نماز ہوئی، یا نہ؟

(المستفتی: ۱۰۴۱، مولوی عبدالقدوس امام مسجد (دہلی) ۱۶/ربیع الثانی ۱۳۵۵ھ/۷ جولائی ۱۹۳۶ء)

الجواب

فوراً کھڑا ہو کر اپنی نماز پوری کرے اور اگر سلام امام کے بعد سلام پھیرا ہے تو سجدہ مہو کرنا ہوگا۔ (۲)

محمد کفایت اللہ کان اللہ لدہلی (کفایت المفتی: ۴۳۲/۳-۴۳۵)

(۱) (واللاحق من فاتته) الركعات (كلها أو بعضها) لكن (بعد اقتدائه) بعذر ... بأن سبق إمامه في ركوع سجود فإنه يقضى ركعة ... بيد أبقضاء ما فاته عكس المسبوق، ثم يتابع إمامه إن أمكنه وإدراكه وإلا تابعه، ثم مانام فيه بلا قراءة (تنوير الأبصار و شرح الدر المختار: ۵۹۴/۱، ط: سعيد) (كتاب الصلاة، باب الإمامة، انيس)

(۲) (والمسبوق يسجد مع إمامه مطلقاً ثم يقضى ما فاتته)، إلخ. (الدر المختار) وفي الشامية: "فإذا سلم الإمام قام إلى القضاء، فإن سلم: فإن كاهامداً فسدت، وإلا لا ولا سجود عليه إن سلم سهواً قبل الإمام أو معه، وإن سلم بعده لزمه لكونه منفرداً حينئذٍ، إلخ. (باب سجود السهو: ۸۲/۲، ط: سعيد) (والمسبوق يسجد مع إمامه) تبعاً له ولا يسلم (ثم يقضى) ما فاتته. (مجمع الأنهر، باب سجود السهو: ۱۴۹/۱، دار إحياء التراث العربی بیروت، انيس)

اگر نماز کا کسی واجب یا سنت کے ترک پر اعادہ ہو تو مسبوق کا کیا حکم ہے:

سوال: اگر نماز کا کسی واجب، یا سنت کے ترک پر اعادہ کیا جائے تو مسبوق کا کیا حکم ہے؟ آیا وہ اپنی گئی ہوئی رکعت کو پورا کر کے جماعت میں ملے، یا سلام پھیر کر فوراً مل جائے؟

(المستفتی: ۱۳۴۹ھ، محمد یونس صاحب (متحرر ۱) ۲۷/۲ ذی قعدہ ۱۳۵۵ھ ۱۰ فروری ۱۹۳۷ء)

الجواب

سنت، یا واجب کے ترک پر اعادہ کیا جائے تو مسبوق اپنی نماز پوری کر لے اور اعادہ والی نماز میں اپنی نماز پوری کر کے شریک ہو۔ (۱)

محمد کفایت اللہ کان اللہ (کفایت المفتی: ۳۳۵/۳)

مسبوق کا سجدہ سہو میں امام کی متابعت کرنا:

سوال (۱) مسبوق سجدہ سہو کے سلام میں اپنے امام کی متابعت کرے، یا نہیں؟
(۲) اگر متابعت نہ کرنی چاہیے تھی اور پھر (الف) اگر عداً متابعت کرے تو کیا حکم ہے؟
(ب) اگر سہواً متابعت کرے تو اس مسبوق کو اپنی نماز کے ختم پر سجدہ سہو کرنا پڑے گا، یا نہیں؟
(۳) جب امام نماز کے ختم پر نماز سے فارغ ہونے کا سلام پھیرے تو مسبوق بھی امام کے ساتھ سلام پھیرے، یا نہیں؟

(۴) اگر اس صورت میں مسبوق کو امام کیساتھ سلام پھیرنا نہ چاہئے تھا اور پھر اگر!
(الف) اس مسبوق نے امام کے ساتھ عداً سلام پھیر دیا، حالاں کہ اس کو یاد تھا کہ مجھ کو ابھی اپنی باقی نماز دا کرنی ہے تو اس مسبوق کی نماز فاسد ہوگی، یا نہیں؟

(ب) اپنی باقی نماز کی دائیگی یاد نہیں تھی اور بھولے سے امام کے ساتھ سلام پھیر دیا تو نماز فاسد ہوگی، یا نہیں؟
اگر فاسد نہ ہوگی اور نماز صحیح رہے گی تو کیا اس مسبوق کو اپنی نماز کے ختم پر سجدہ سہو کرنا پڑے گا، یا نہیں؟ اگر سجدہ سہو کرنا پڑے گا تو کس صورت میں اور اگر سجدہ سہو نہ کرنا پڑے گا تو کس صورت میں؟

(المستفتی: ۱۳۵۱ھ، حافظ محمد عثمان صاحب سوداگر گھڑی و چشمہ چاندنی چوک دہلی ۲۷/۲ ذی قعدہ ۱۳۵۵ھ ۱۰ فروری ۱۹۳۷ء)

(۱) والمسبوق يقضى ما سبق به بعد فراغ الإمام. (رد المحتار، كتاب الصلاة، مطلب في أحكام المسبوق: ۵۹۶/۱، دار الفكر بيروت، انیس)

الجواب

مسبوق سجدہ سہوا ادا کرنے میں تو امام کی متابعت کرے؛ یعنی سجدہ سہوا امام کے ساتھ ادا کرے؛ مگر سلام میں متابعت نہ کرے؛ یعنی مسبوق بغیر سلام پھیرے امام کے ساتھ سجدہ میں چلا جائے۔

ثم المسبوق إنما يتابع الإمام في السهو (أى فى سجدة السهو بأن سجد هو) دون السلام بل ينتظر الإمام حتى يسلم فيسجد فيتابعه فى سجود السهو لا فى سلامه. (۱)

(۲) اگر مسبوق نے امام کے ساتھ سلام پھیر دیا تو!

(الف) اگر قصد اسلام پھیرا ہے تو اس کی نماز فاسد ہوگئی۔ وإن سلم فإن كان عامداً تفسد صلاته. (۲)

(ب) اور اگر سہواً سلام پھیرا ہے تو نماز فاسد نہ ہوگی۔ وإن كان ساهياً لا تفسد. (۳) اور سجدہ سہو بھی اپنی

نماز کے آخر میں لازم نہ ہوگا۔ ولا سهو عليه؛ لأنه مقتد، وسهو المقتدى باطل، انتہی. (۴)

(۳) جب امام نماز ختم کرنے کا سلام پھیرے اس سلام میں بھی مسبوق امام کی متابعت نہ کرے، ولا يسلم

إذا سلم الإمام (أى للخروج عن الصلوة)؛ لأن هذا السلام للخروج عن الصلاة وقد بقى عليه أركان الصلاة. (۵)

(۴) اگر اس آخری سلام میں مسبوق نے امام کے ساتھ سلام پھیر دیا تو:

(الف) اگر قصد ایہ بات یاد رکھتے ہوئے کہ میری نماز باقی ہے، سلام پھیرا ہے تو اس کی نماز فاسد ہو جائے گی،

فإذا سلم مع الإمام فإن كان ذاكرًا لما عليه من القضاء فسدت صلاته؛ لأنه سلام عمد. (۶)

(ب) اور اگر یہ بات یاد نہ تھی اور سہواً سلام پھیر دیا تو نماز فاسد نہ ہوگی، وإن لم يكن ذاكرًا له لا تفسد؛

لأنه سلام سهو فلم يخرج عن الصلاة. (۷)

اور یہ سلام جو سہوا پھیرا گیا مفسد نماز تو نہیں؛ لیکن یہ سلام امام کے سلام سے کچھ پہلے، یا بالکل ساتھ ساتھ واقع ہوا،

جب تو مسبوق پر اپنی نماز کے آخر میں اس کی وجہ سے بھی سجدہ سہو لازم نہیں ہوگا اور اگر امام کے سلام کے بعد اس نے

سلام پھیرا تھا تو اپنی نماز کے آخر میں اس پر اس سہو کی وجہ سے سجدہ سہو لازم ہوگا۔

وهل يلزمه سجود السهو لأجل سلامه، ينظر إن سلم قبل تسليم الإمام أو سلماً معاً لا يلزمه؛ لأن

سهو سهو المقتدى وسهو المقتدى متعطل وإن سلم بعد تسليم الإمام لزمه؛ لأن سهو سهو المنفرد فيقضى ما فاتته ثم يسجد للسهو فى آخر صلاته، انتہی. (هذا كله فى البدائع: ۱۷۶/۱) (۸)

محمد كفايت اللہ كان اللہ (كفايت المفتي: ۳۳۵/۳-۳۳۷)

(۸-۱) فصل فى بيان من يجب عليه سجود السهو: ۱/۶۷، ط، سعيد (بدائع الصنائع، انيس)

تکبیر تحریمہ کہتے ہوئے رکوع میں جانا:

سوال: اگر کوئی امام کو رکوع میں پائے اور تکبیر تحریمہ کہتے ہوئے رکوع میں چلا جائے اور تکبیر تحریمہ بحالت رکوع (نہ بحالت قیام) ختم کریں تو یہ شخص نماز میں شامل ہو گیا یا نہیں اور اس کی نماز ہوئی، یا نہیں؟
(المستفتی: ۲۰۳۹، ولی محمد صاحب کاٹھیاواڑ، ۱۲/رمضان ۱۳۵۶ھ/۱۷ نومبر ۱۹۳۷ء)

الجواب

اگر تکبیر تحریمہ بحالت قیام ختم نہ ہو تو اس کا نماز میں شمول صحیح نہیں ہوا۔

فلو أدرک الإمام را کعاً فکبر منحنياً لم تصح تحریمته. (ردالمحتار) (۱)
محمد کفایت اللہ کان اللہ لہ (کفایت المفتی: ۳/۳۷۷)

مسبوق کے تکبیر تحریمہ کہنے کے بعد امام کا سلام پھیر دینا:

سوال: ایک مسبوق نے امام کو نماز میں ایسی حالت میں پایا کہ امام قعدہ اخیرہ میں بیٹھا تھا، مسبوق نے اللہ اکبر تکبیر تحریمہ کہا اور امام نے سلام پھیر دیا، مسبوق قعدہ میں امام کے ساتھ بیٹھنے نہیں پایا تو مسبوق اسی تکبیر تحریمہ پر اپنی نماز پوری کرے، یا سیدھا کھڑا ہو کر پھر تکبیر تحریمہ کہے؟
(المستفتی: ۲۷۶۸، مولوی شاہ ولی خاں، ۲۳/جمادی الثانی ۱۹۶۲ھ/۲۷ جون ۱۹۴۳ء)

الجواب

جب مسبوق مقتدی نے امام کے سلام سے پہلے امام کے نماز میں شریک ہونے کی نیت سے تکبیر تحریمہ ادا کر لی تو وہ امام کی نماز میں داخل ہو گیا، صحت اقتدا کے لئے تحریمہ بہ نیت اقتدا کہنا کافی ہے، اقتدا کی صحت صرف نیت اقتدا کے ساتھ تکبیر تحریمہ کہنے سے ہو جاتی ہے۔

نية المؤتم الاقتداء. (الدر المختار) أى الاقتداء بالإمام، أو الاقتداء به فى صلاته أو الشروع فيها أو الدخول فيها، إلى قوله: وشرط النية أن تكون مقارنة للتحریمة. (ردالمحتار) (۲)
وفى باب إدراك الفريضة: فإذا كبر قائماً ينوى الشروع فى صلاة الإمام تنقطع الأولى فى ضمن شروعه فى صلاة الإمام. (۳)

(۱) الدر المختار، باب صفة الصلاة: ۱/۴۸۰، ط: سعید (نقلاً بالمعنى) (بحث شروط التحريم، انيس)

(۲) باب الإمامة: ۱/۵۵۰، ط: سعید (مطلب: شروط الإمامة الكبرى، انيس)

(۳) ردالمحتار: ۲/۵۲، ط: سعید (مطلب: قطع الصلاة يكون حراماً ومباحاً ومستحباً وواجباً، انيس)

پس اگر مقتدی کے بیٹھنے سے پہلے امام نے سلام پھیر دیا تو مقتدی اسی تحریمہ سے مسبوق کی طرح نماز ادا کرے۔
محمد کفایت اللہ کان اللہ (کفایت المفتی: ۳/۴۳۸)

آخری رکعت کے قعدہ میں شامل ہونے سے جماعت کا ثواب:

سوال: آخری رکعت کے قعدہ میں جماعت میں شامل ہونے سے جماعت کا ثواب ملتا ہے کہ نہیں؟
(المستفتی: مولوی محمد رفیق دہلوی)

الجواب

ہاں جماعت کا ثواب ملنے کی امید ہے۔

و کذا لو أدرک التشہد یكون مدرکاً لفضيلتها علی قولهم، إلخ. (۱)
محمد کفایت اللہ کان اللہ دہلی (کفایت المفتی: ۳/۱۳۸)

جو امام کے سلام پھیرنے سے پہلے نیت باندھ چکا، وہ نماز میں شریک ہے:

مسئلہ: جو قبل سلام امام کے نیت باندھ چکا، شریک (جماعت) ہو گیا، اب اس کو قعدہ کرنا ضروری نہیں، نماز ویسے ہی تمام کرے۔

(مکتوبات بنام مولانا غلیل احمد، مکتوب نمبر: ۱۸) (باقیات فتاویٰ رشیدیہ: ۱۶۶)

امام نے پہلے سلام کا صرف ”السلام“ کہا تھا کہ ایک شخص جماعت میں شریک ہو گیا:

سوال: اگر کوئی شخص جماعت میں امام کے ساتھ اس وقت شریک ہوا کہ امام نے پہلے سلام میں صرف ”السلام“ کہا تھا اور ”علیکم ورحمۃ اللہ“ نہیں کہا تھا تو اس کی اقتدا صحیح ہوگی، یا نہیں؟

الجواب

وتنقضی قدوة بالأول قبل ”علیکم“ علی المشہور عندنا وعلیہ الشافعیۃ خلافاً للتکملة. (الدر المختار)
أی بالسلام الأول، قال فی التنجیس: الإمام إذا فرغ من صلاته، فلما قال: ”السلام“ جاء رجل اقتدی به قبل أن یقول: ”علیکم“ لا یصیر داخلاً فی صلاته؛ لأن هذا سلام. (رد المختار) (۲)
أی فلا یصح الاقتداء به بعدھا لانقضاء حکم الصلاة. (رد المختار) (۳)

(۱) رد المختار: وباب إدراک الفضيلة: ۵۶/۲. (مطلب فی کراهية الخروج من المسجد بعد الأذان، انیس)

(۲) کتاب الصلاة، باب صفة الصلاة، مطلب: لا ینبغی أن یعدل عن الدراية إذا وافقتها رواية، انیس

(۳) ہمارا یعنی احناف کا مشہور قول اور شافعیہ کے نزدیک بھی پہلے سلام پر اقتدا ختم ہو جاتی ہو؛ یعنی پہلی بار السلام علیکم ورحمۃ اللہ میں ”علیکم“ ==

پس صورت مسئلہ میں جب مقتدی امام کے قعدہ اخیرہ میں اس وقت شریک ہوا تھا اور ”علیکم“ نہیں کہا تھا تو اس کی اقتدا درست نہیں ہوئی، اس کو علاحدہ نماز پڑھنا چاہیے؛ اس لیے کہ لفظ ”السلام“ کہنے سے امام کی نماز ختم ہوگئی اور اس کے بعد اقتدا کرنا صحیح نہیں۔ (فتاویٰ فرنگی محل موسوم بہ فتاویٰ قادریہ، ص: ۱۵۷) ☆

امام کو جس حالت میں پائے، شریک ہو جائے:

سوال: زید ایسے وقت آیا کہ جماعت ظہر ہو رہی تھی، زید وضو کر کے فارغ ہوا، امام سجدہ میں تھا تو کیا زید کو تکبیر تحریمہ کہہ کر سجدہ میں ہی ملنا واجب ہے، یا قیام کا انتظار کرے؟ بینوا تو جروا۔

الجواب ————— باسم ملہم الصواب

امام کے ساتھ شریک ہونا چاہئے، یہ صرف سجدہ ہی کی خصوصیت نہیں، بلکہ امام جس حالت میں بھی ہو اسی میں شامل ہو جائے، بلا وجہ تاخیر گناہ ہے۔

عن علی ومعاذ بن جبل رضی اللہ تعالیٰ عنہما قالا: قال رسول اللہ صلی اللہ علیہ وسلم: إذا أتى أحدكم الصلاة والإمام على حال فليصنع كما يصنع الإمام. (رواه الترمذی) (۱)

== سے جو پہلے ”السلام“ ہو مکملہ میں اس کے خلاف لکھا ہے (در مختار) تجنیس میں ہے کہ امام جب اپنی نماز سے فارغ ہو تو جب اس نے ”السلام“ کہا اور قبل اس کے کہ ”علیکم“ کہے، ایک شخص آیا اور جماعت میں شریک ہو گیا تو اسے جماعت میں شریک نہیں قرار دیا جائے گا اس لئے کہ یہ سلام ہو گیا یعنی اس کے مقتدی ہونے کا حکم نہیں دیا جائے گا نماز کے ختم ہونے کی وجہ سے (شامی)

☆ امام کے ساتھ نماز میں شریک ہونے کے لئے انتظار:

مسئلہ: بعض لوگ امام کے ساتھ نماز میں شریک ہونے کے لئے کھڑے ہو کر انتظار کرتے ہیں، جب وہ قیام میں پہنچتا ہے یا قعدہ میں بیٹھتا ہے تب تکبیر تحریمہ کہہ کر شریک ہوتے ہیں، جب کہ حکم یہ ہے کہ امام کو جس حال میں پاؤ شریک ہو جاؤ۔

(ما فی ”إعلاء السنن“: عن عبد العزيز بن رافع، عن أناس من أهل المدينة، أن النبي صلى الله تعالى عليه وسلم قال: ”من وجدني قائماً أو راكعاً أو ساجداً فليكن معي على الحال التي أنا عليها“۔ رواه سعيد بن منصور في سننه. (۳۲۵/۴)، باب إدراك الركعة بإدراك الركوع مع الإمام، إلخ)

ما فی ”سنن أبی داؤد“: عن أبی هريرة رضي الله عنه قال: ”إذا جئتم إلى الصلاة، ونحن ساجدون فاسجدوا ولا تعدوها شيئاً ومن أدرك الركعة فقد أدرك الصلاة“۔ (ص: ۱۲۹، كتاب الصلاة، باب الرجل يدرك الإمام ساجداً كيف يصنع) (رقم الحديث: ۸۹۳، انيس)

ما فی ”جامع الترمذی“: عن معاذ بن جبل رضي الله تعالى عنه قال: قال النبي صلى الله تعالى عليه وسلم: ”إذا أتى أحدكم الصلاة والإمام على حال فليصنع كما يصنع الإمام“۔ (۴۳۳/۱، أبواب السفر، رقم الباب: ”۴۱۳“ ما ذكر في الرجل يدرك الإمام وهو ساجد كيف يصنع؟ رقم الحديث: ۵۹۱) (۱)

(۱) (۴۳۳/۱، أبواب السفر، رقم الباب: ۴۱۳، ما ذكر في الرجل يدرك الإمام وهو ساجد كيف يصنع؟ رقم الحديث: ۵۹۱)

وعن أبي هريرة رضي الله تعالى عنه قال: قال رسول الله صلى الله عليه وسلم: إذا جئتم إلى الصلوة ونحن سجد فاسجدوا ولا تعدوه شيئاً. {الحديث} (رواه أبو داود) (۱)
 وفي العلية: ولو أدركه راکعاً أو ساجداً إن أكبر رأيه أنه يدركه أتى به أى بالثناء، وفي الشامية قوله: (أو ساجداً) أى السجدة الأولى، كما في المنية وأشار بالتقليد براكعاً أو ساجداً إلى أنه لو أدركه في إحدى القعدتين فالأولى أن لا يثنى لتحصيل فضيلة زيادة المشاركة في القعود وكذا لو أدركه في المسجدة الثانية وتمامه في شرح المنية. (رد المحتار: ۱/۵۶۳) (۲) فقط والله تعالى أعلم
 ۲۶/ ذی قعدہ ۱۳۸۶ھ (حسن الفتاوی: ۳/۲۵۵)

امام کے قرأت کرنے کی حالت میں جو مقتدی ملے، اسے ثناء نہ پڑھنی چاہیے:

سوال: جماعت میں امام کے قرأت شروع کرنے کے بعد، اگر کوئی شریک ہو تو اس کو ثناء پڑھنا چاہیے، یا نہیں؟

الجواب

اس کو ثناء نہ پڑھنی چاہیے۔ (۳) فقط (فتاویٰ دارالعلوم دیوبند: ۳/۳۷۹)

مسبوق ثنا کب پڑھے:

سوال: مسبوق ثنا اور تعویذ کس طرح پڑھے؟

الجواب

مسبوق کو یہ حکم ہے کہ جس وقت اپنی رکعت باقی ماندہ پڑھنے کھڑا ہو، اس وقت ثنا و تعویذ پڑھے اور جس وقت امام کے ساتھ شریک ہو، اس وقت اگر امام جہری قرأت کرتا ہو تو نہ پڑھے اور اگر سری قرأت ہے تو اس وقت بھی پڑھے۔ (۴)

(۱) عن أبي هريرة رضي الله تعالى عنه قال: "إذا جئتم إلى الصلاة ونحن سجد فاسجدوا ولا تعدوها شيئاً ومن أدرك الركعة فقد أدرك الصلاة". (ص: ۱۲۹، كتاب الصلاة، باب الرجل يدرك الإمام ساجداً كيف يصنع؟) (رقم الحديث: ۸۹۳، انيس)

(۲) كتاب الصلاة، باب صفة الصلاة، مطلب في بيان المتواتر بالشاذ، انيس

(۳) وقرأ سبحانه اللهم، إلخ، (إذا) شرع الإمام في القراءة، سواء (كان مسبوقاً) أو مدرکاً وسواء كان (إمامه يجهر بالقراءة) أو لا، فإنه (لا يأتي به) لما في النهر عن الصغرى: أدرك الإمام في القيام يثنى ما لم يبدأ بالقراءة. (الدر المختار على هامش رد المحتار، باب صفة الصلاة: ۴۵۶/۱، ظفیر)

(۴) إنه إذا أدرك الإمام في القراءة في الركعة التي يجهر فيها لا يأتي بالثناء (إلى قوله) فإذا قام إلى قضاء ما سبق يأتي بالثناء ويتعوذ للقراءة، إلخ، وفي صلاة المخافتة يأتي به، هكذا في الخلاصة. (عالمگیری، كشوری: ۹۰/۱، ظفیر) (الباب الخامس في الإمامة، الفصل السابع في المسبوق واللاحق، انيس)

پھر جب اپنی رکعت پوری کرنے کھڑا ہو، اس وقت دوبارہ پڑھے۔ (کذا فی الدر المختار والشمسی) فقط
(فتاویٰ دارالعلوم دیوبند: ۳۹۲/۳)

جو دوسری رکعت میں ملے تو ثنا پڑھے، یا نہیں:

سوال: ایک رکعت امام پڑھا چکا تھا، جب مقتدی شریک جماعت ہوا تو مقتدی شریک جماعت ہو کر ”سبحانک اللہم“ الخ، پڑھ سکتا ہے، یا نہیں؟

الجواب

مسبوق جب اپنی رکعت فوت شدہ، پڑھنے کو امام کی فراغت کے بعد کھڑا ہو، اس وقت ”سبحانک اللہم“ الخ، پڑھے۔ (۱) فقط (فتاویٰ دارالعلوم دیوبند: ۳۹۲/۳)

سجدہ میں ملنے والا مسبوق ثنا کب پڑھے:

سوال: ایک شخص مغرب کی نماز میں، دوسری رکعت کے سجدہ میں شریک ہوا، کیا اسے تیسری رکعت میں ثنا پڑھنی چاہیے؟

الجواب

اس کو اسی وقت؛ یعنی بعد تکبیر تحریمہ ثنا پڑھ لینی چاہیے۔
ولو أدرکہ راکعاً أو ساجداً إن أكبر رأیہ أنه یدرکہ أتى به. (الدر المختار) (۲) فقط (فتاویٰ دارالعلوم دیوبند: ۳۹۱/۳)

جو رکوع میں ملے، اس کے لیے ثنا نہیں:

سوال: جو شخص رکوع میں شریک ہوا، اس سے ثنا ساقط ہوگئی، یا نہیں؟

الجواب

ثنا اس سے ساقط ہوگئی۔ (۳) فقط (فتاویٰ دارالعلوم دیوبند: ۳۷۹/۳)

(۱) (والمسبوق من سبقه الإمام بها أو ببعضها وهو منفرد) حتی یثنی ویعود، إلخ (إلى قوله) فيما يقضيه، إلخ، قوله: (حتى یثنی، إلخ) تفریع علی قوله: منفرد فيما يقضيه، بعد فراغ إمامه، فیأتی بالثناء والتعود؛ لأنه للقراءة، ویقرأ؛ لأنه يقضی أول صلاته فی حق القراءة، كما یأتی. (ردالمحتار، باب الإمامة: ۵۵۷/۱، ظفیر) (مطلب: فيما لو أتى بالرکوع والسجود أو بهما مع الإمام أو قبله أو بعده، انیس)

(۲) الدر المختار علی هامش ردالمحتار، باب صفة الصلاة بعد الفصل: ۴۵۶/۱، ظفیر

(۳) قرأ سبحانک اللہم، إلخ، إلا إذا شرع الإمام فی القراءة إلخ فلا یأتی به ولو أدرکہ راکعاً أو ساجداً إن أكبر رأیہ أنه یدرکہ أتى به. (الدر المختار علی هامش ردالمحتار، باب صفة الصلوة: ۴۵۶/۱، ظفیر)

مسبوق حالت نماز میں اپنی رکعتیں پوری کر لیں تو:

سوال: ایک مسبوق ظہر کی دوسری رکعت میں امام کی جماعت میں داخل ہوا، امام کے قعدہ میں بیٹھے وقت مسبوق اپنی فوت شدہ رکعت کو ادا کر کے باقی نماز امام کے ساتھ پوری کرتا ہے، مسبوق کی یہ حرکت خلاف ترتیب ہونا تو ظاہر ہے، مگر مفسد صلوٰۃ ہونا نہ ہونا معلوم نہ تھا؛ اس لیے کچھ نہ کہا گیا، سوال یہ ہے کہ مسبوق کی نماز ادا ہوئی، یا نہیں؟

الجواب

حامداً مصلیاً، الجواب باللہ التوفیق:

مسبوق نے جب کہ امام کی اقتدا کر لی تو امام کو کسی ایک رکن میں چھوڑ کر اپنی فوت شدہ نماز ادا نہیں کر سکتا، اس طرح تبعیت و اقتدافوت ہو جاتی ہے، لہذا مسبوق کی نماز فاسد ہو گئی۔ (۱)

مسبوق کے لیے ضروری ہے کہ پہلے امام کے ساتھ شریک ہو کر جس قدر نماز باقی ہو امام کے ساتھ جماعت سے ادا کرے، بعد امام کی نماز ختم ہونے کے کھڑے ہو کر اپنی گئی ہوئی رکعتوں کو منفرد کی طرح قرأت کے ساتھ ادا کرے۔ فقط واللہ تعالیٰ اعلم و علمہ اتم و احکم (مرغوب الفتاوی: ۲۵۲-۲۵۳)

(۱) ... والمسبوق یقضی ماسبق بہ بعد فراغ الإمام. (رد المحتار: ۳۴۶/۲، مطلب: فیما لو أتى بالركوع أو السجود، إلخ) (كتاب الصلاة، باب الإمامة، انیس) وقوله: (وكره تحريماً) أى قيامه بعد قعود إمامه قدر التشهد لو جوب متابعتة فى السلام. (رد المحتار: ۳۴۹/۲، مطلب: فیما أتى بالركوع والسجود، إلخ) (كتاب الصلاة، باب الإمامة، انیس)

نوٹ:

قعدہ اخیرہ میں اگر مسبوق امام کو چھوڑ کر کھڑا ہو، یا امام کے ساتھ قاعدہ میں شریک ہوئے بغیر کھڑا ہو، یا امام کے بقدر تشہد بیٹھنے کی مقدار کے بعد کھڑا ہو، ہر صورت کا حکم الگ ہے:

- ۱- امام کے تشہد کی مقدار بیٹھنے کے بعد مسبوق کو امام کے سلام سے پہلے کھڑا نہیں ہونا چاہیے، اگر کھڑا ہو گیا تو نماز صحیح ہو جائے گی؛ مگر مکروہ تحریمی ہوگی؛ کیوں کہ اس سے امام کے ساتھ سلام میں متابعت ترک ہو گئی، جو واجب تھی؛ لیکن عذر کی وجہ سے امام سے پہلے کھڑا ہو جانا چند صورتوں میں بلا کراہت جائز ہے؛ یعنی اگر مسبوق نے موزہ پر مسح کیا ہو اور اس کو امام کے سلام تک ٹھہرنے اور پھر اپنی باقی نماز پڑھنے میں اس کی مدت گزر جانے کا خوف ہو، یا معذور ہو اور اس کو وقت نکل جانے کا خوف ہو، یا فجر، یا جمعہ، یا عیدین میں وقت نکل جانے کا خوف ہو؛ یعنی فجر کی نماز میں سورج نکل آنے کا اور نماز جمعہ میں عصر کا وقت داخل ہو جانے کا اور عیدین کی نماز میں ظہر کا وقت داخل ہو جانے کا خوف ہو، یا حدیث؛ یعنی بے وضو ہو جانے کا خوف ہو، یا کسی گزرنے والے کے سامنے سے گزرنے کا خوف ہو تو ان سب صورتوں میں مسبوق کو جائز ہے کہ امام کے فارغ ہونے، یا سجدہ سہو کا انتظار نہ کرے اور اپنی بقیہ نماز کے لیے کھڑا ہو جائے اور اس میں کوئی کراہت نہیں ہوگی۔
- ۲- اگر مسبوق امام کے بقدر تشہد بیٹھنے سے پہلے کھڑا ہو گیا تو امام کے بقدر تشہد بیٹھنے سے پہلے جو کچھ وہ اپنی بقیہ نماز میں سے قیام و قرأت وغیرہ ادا کرے گا اس کا شمار نہیں ہوگا، اس کے بعد کا البتہ شمار ہوگا، مثلاً: امام کے بقدر تشہد بیٹھنے سے پہلے یہ قرأت سے فارغ ہو گیا ==

امام قعدہ اخیرہ کے بعد اٹھ گیا، مسبوق نے اس کا اتباع کیا تو نماز فاسد ہوگئی:

سوال: آخری قعدہ کے بعد امام سہوا کھڑا ہو گیا، اس کے ساتھ مسبوق بھی کھڑا ہو گیا، لقمہ ملنے پر امام نے واپس آکر سجدہ سہو کر کے نماز پوری کر لی، مسبوق نے بھی امام کے ساتھ سجدہ سہو کیا اور امام کے سلام کے بعد اپنی باقی نماز پوری کر لی تو اس کی نماز ہوگئی، یا نہیں؟ بینوا تو جروا۔

الجواب _____ باسم ملهم الصواب

اس صورت میں کھڑے ہوتے ہی مسبوق کی نماز فاسد ہوگئی، اس پر لازم تھا کہ بیٹھا رہتا اور امام کے لوٹنے کا انتظار کرتا۔ قال فی شرح التنویر قبیل باب الاستخلاف: ولو قام إمامه لخامسة فتابعه، إن بعد القعود تفسد وإلا لا، حتى يقيد الخامسة بسجدة.

وفی الشامية: قوله: (إن بعد القعود) أى قعود الإمام القعدة الأخيرة (قوله: تفسد) أى صلاة المسبوق؛ لأنه اقتداء فى موضع الانفراد ولأن اقتداء المسبوق بغيره مفسد كما مر (قوله: وإلا) أى وإن لم يقعد وتابعه المسبوق لا تفسد صلاته؛ لأن ما قام إليه الإمام على شرف الرفض ولعدم تمام الصلاة فإن قيدها بسجدة انقلبت صلاته نفلا، فإن ضم إليها سادسة ينبغى للمسبوق أن يتابعه ثم يقضى ما سبق به وتكون له نافلة كالإمام، ولا قضاء عليه لو أفسده؛ لأنه لم يشرع فيه قصداً، رحمتى. (رد المحتار: ۱/۵۶۰) واللہ تعالیٰ اعلم

۹ شعبان ۱۳۹۹ھ (احسن الفتاویٰ: ۳/۳۷۹-۳۸۰)

== تو یہ قرأت کافی نہیں اور نماز نہ ہوگی؛ لیکن اگر امام کے تشہد کی مقدار بیٹھنے کے بعد بھی اس قدر پڑھ لیا ہو، جس سے نماز ہو جاتی ہو تو اس کی نماز ہو جائے گی اور یہ حکم ایک رکعت یا دو رکعت کے مسبوق کا ہے اور اگر تین رکعت کا مسبوق ہو تو اگر اس کو امام کی تشہد کی مقدار بیٹھنے کے بعد بھی اس قدر پڑھ لیا ہو، جس سے نماز ہو جاتی ہو تو اس کی اس کو امام کی تشہد کی مقدار بیٹھنے کے بعد صرف قیام مل گیا، اگر چہ اس نے کچھ نہ پڑھا ہو تو نماز جائز ہو جائے گی؛ اس لیے کہ وہ باقی دو رکعتوں میں قرأت کر لے گا اور قرأت فرض دو رکعتوں میں ہی ہے، خواہ کوئی سی ہوں (لیکن ترک واجب الاعادة ہوگی؛ کیوں کہ مسئلہ ہذا میں صرف ادائیگی فرضیت کا ذکر ہے۔) (مؤلف)

۳۔ اگر مسبوق امام کے بقدر تشہد بیٹھنے کے بعد کھڑا ہوا اور امام کے سلام سے پیشتر اپنی بقیہ نماز سے فارغ ہوا، پھر سلام میں امام کی متابعت کی تو بعض نے کہا کہ اس کی نماز فاسد ہو جائے گی اور بعض نے کہا کہ اس کی نماز صحیح ہوگی، اسی پر فتویٰ ہے (اور اگر اس نے امام کی متابعت نہ کی اور پہلے سلام پھیر دیا تو اس کی نماز کا فساد بالکل ظاہر ہے۔) (مؤلف)

اور اگر قعدہ اور تشہد میں متابعت کرے گا تو اس کی نماز فاسد ہو جائے گی؛ کیوں کہ امام سے الگ ہونے کے بعد امام کے فراغ سے پہلے اس کی متابعت ہو جائے گی اور یہ مفسد نماز ہے اور امام کے تشہد سے فراغ کے بعد اس کی سلام میں متابعت جیسا کہ پہلے بیان ہوا، مفسد نہیں ہوتی، جیسا کہ اس حالت میں عدا حدث مفسد نہیں ہوتا۔ (عمدة الفقہ: ۲/۲۲۲)

(۱) مطلب: فی أحكام المسبوق والمدرك واللاحق، انیس

اگر رکوع سے پہلے مل گیا، تو وہ مسبوق نہیں ہے:

سوال: اگر مسبوق رکعات قیام میں مل گیا، مگر فاتحہ نہیں پڑھی تو اس کی رکعات پوری ہوئی، یا نہیں؟

الجواب

اس کی نماز ہوگئی اور وہ رکعت بھی ہوگئی۔ (۱) فقط (فتاویٰ دارالعلوم دیوبند: ۳۸۹/۳)

امام کو رکوع میں پانے والے کی رکعت کا حکم:

سوال: جماعت کے اندر کوئی شخص رکوع میں آکر ملا تو امام کے اٹھنے سے قبل کتنی مرتبہ تسبیح پڑھ لینے سے اس کی وہ رکعت پوری ہو جائے گی؟

الجواب وباللہ التوفیق

امام کے ساتھ رکوع میں جب آدمی شریک ہو گیا تو اس کی رکعت پوری ہوگئی۔ (۲) فقط واللہ تعالیٰ اعلم

محمد عثمان غنی، ۲۸/۱۱/۱۳۶۹ھ۔ (فتاویٰ امارت شرعیہ: ۲۲۸/۲)

امام رکوع میں ہو، اور مسبوق صرف تکبیر تحریمہ کیساتھ رکوع میں شامل ہوا:

سوال: امام رکوع میں ہے کہ ایک شخص آیا، کیا وہ تکبیر تحریمہ کہہ کر رکوع میں چلا جاوے، یا تکبیر تحریمہ کہہ کر پھر رکوع کی تکبیر کہے؟

الجواب

تکبیر تحریمہ کہہ کر، پھر دوسری تکبیر کہہ کر، رکوع میں جانا چاہیے، یہ طریقہ مسنون ہے؛ لیکن اگر صرف تکبیر تحریمہ ہی کہہ کر بلا تکبیر ثانی رکوع میں چلا گیا اور امام کے ساتھ شریک ہو گیا، تو وہ رکعت اس کو مل گئی اور نماز بھی صحیح ہوگئی۔ (۳) فقط

(فتاویٰ دارالعلوم دیوبند: ۳۹۸/۳)

(۱) وحاصله أن الاقتداء لا يثبت في الابتداء على وجه يدرک به الركعة مع الإمام إلا يادرک جزء من القيام أو مما

فی حکمہ وهو الركوع لوجود المشاركة فی أكثرها فإذا تحقق منه ذلك لا يضرب التخلف بعده. (رد المحتار، باب إدراک الفريضة، تحت قوله: لأن المشاركة: ۶۷۵/۱، ظفیر) (مطلب: فی کراهة الخروج من المسجد بعد الأذان، انیس)

(۲) ”عن ابن عمر أنه قال إذا أدركت الإمام راكعاً فرکعت معه قبل أن يرفع رأسه فقد أدركت الركعة وأن رفع رأسه قبل أن ترفع فقد فاتتک تلك الركعة“ (تبیین الحقائق، باب أدراک الفريضة: ۱۸۵/۱)

(۳) و سننها رفع اليدين للتحريم في الخلاصة: إن اعتاد تركه أثم، إلخ، ووضع يمينه على يساره، إلخ، وتكبيرة الركوع. (الدر المختار على هامش رد المحتار، باب صفة الصلاة، مطلب سنن الصلاة: ۴۳/۱، ظفیر)

امام رکوع میں ہو اور مقتدی تکبیر تحریمہ کہہ کر فوراً رکوع میں شرکت کر لے تو نماز ہوئی، یا نہیں:

سوال: امام رکوع میں ہو تو تحریمہ کہہ کر فوراً مقتدی رکوع کر سکتا ہے، یا نہیں؟ اس کی نماز ایسا کرنے سے ہوگی، یا نہیں؟ ایک شخص مسجد میں ایسے وقت آیا کہ امام رکوع میں ہے، اس نے تکبیر تحریمہ کہہ کر فوراً رکوع میں شرکت کر لی؛ یعنی تکبیر تحریمہ کہہ کر قیام کچھ نہیں کیا، فوراً جھک گیا تو نماز صحیح ہوئی، یا نہیں؟

الجواب

اگر تکبیر تحریمہ بحالت قیام کہی ہے، یا بحالت انحاء کہی ہے، اگر وہ اقرب الی القیام تھا تو نماز درست ہے اور اگر بحالت انحاء کہی اور اقرب الی الرکوع تھا تو نماز درست نہیں ہوئی، غرض تکبیر تحریمہ کا بحالت قیام، یا بحالت اقرب الی القیام ہونا فرض ہے، تکبیر تحریمہ کے بعد مزید قیام فرض نہیں۔

قال فی مراقی الفلاح: والثانی من شروط صحة التحریمة الإتيان بالتحريمة قائماً، أو منحنياً قليلاً قبل وجود انحنائه بما هو أقرب للركوع، قال فی البرهان: لو أدرك الإمام راكعاً فحنى ظهره ثم كبر إن كان إلى القیام أقرب صح الشروع ولو أراد به تكبير الركوع وتلغو نيته؛ لأن مدرک الإمام فی الركوع لا يحتاج إلى تكبير مرتين خلافاً لبعضهم وإن كان إلى الركوع أقرب لا يصح الشروع، آه. (ص: ۱۲۷) (۱)

۳ شعبان ۱۳۴۱ھ (امداد الاحکام: ۱۳۲/۲)

رکوع میں ملے تو تحریمہ کے بعد ہاتھ باندھے یا بغیر ہاتھ باندھے ہوئے رکوع میں جائے:

سوال: امام رکوع، یا سجدہ میں ہے، ایک شخص آیا تو اس کو تکبیر کہہ کر ہاتھ باندھ کر رکوع، یا سجدے میں جانا چاہیے، یا بغیر ہاتھ باندھے؟

الجواب

تکبیر تحریمہ کہہ کر ہاتھ باندھنا مسنون ہے، اگر ہاتھ نہ باندھے اور ویسے ہی رکوع، یا سجدہ میں چلا گیا تو نماز صحیح ہے۔ (۲) فقط (فتاویٰ دارالعلوم دیوبند: ۳۹۹/۳)

(۱) شروط الصلاة وأركانها: ۸۳/۱، انیس

(۲) وسننها رفع اليدين للتحريمة، إلخ، ووضع يمينه على يساره تحت سرتة وتكبير الركوع. (كنز الدقائق)
لما روى أنه عليه الصلوة والسلام كان يكبر عند كل رفع وخفض. (البحر الرائق، كتاب الصلاة، باب صفة الصلاة: ۳۲۰/۱، ظفیر)

مقتدی کے نیت باندھتے ہی امام نے سر اٹھا لیا، اس صورت میں بھی مقتدی شامل نماز ہوگا:

سوال: امام رکوع میں ہے، کہ مقتدی نے نیت باندھ کر ارادہ رکوع میں جانے کا کیا، کہ جو امام نے رکوع سے سر اٹھا لیا تو مقتدی شامل نماز امام ہو گیا، یا دوسری نیت کرے؟

الجواب

اس صورت میں شامل نماز کا ہو گیا، دوسری نیت کی کیا ضرورت ہے؟

(بدست خاص، سوال: ۱۶۲) (باقیات فتاویٰ رشیدیہ: ۱۶۲)

مقتدی ”اللہ اکبر“ کہہ کر سیدھا رکوع میں چلا جائے تو رکعت کا حکم:

(۱) فرضوں کی جماعت کھڑی ہے اور ایک آدمی بعد میں اس وقت شامل ہوتا ہے جب کہ امام رکوع میں چلا جاتا ہے۔ اور آنے والا اللہ اکبر کہہ کر سیدھا رکوع میں امام کے ساتھ شامل ہو جاتا ہے؛ لیکن رکوع سے پہلے اللہ اکبر کے بعد ہاتھ باندھ کر قیام نہیں کرتا اور امام کے ساتھ نماز مکمل کر لیتا ہے تو کیا اس کی نماز ہوگئی یا نہیں؟

(۲) بعد میں آنے والا شخص اللہ اکبر کہہ کر ہاتھ باندھ کر قیام کرتا ہے تو یہ قیام کتنی دیر کا ہونا چاہئے۔

(۳) بعد میں شامل ہونے والا شخص اللہ اکبر کہہ کر ہاتھ باندھ کر معمولی سا قیام کر کے رکوع میں امام کے ساتھ شامل ہو جاتا ہے۔ ابھی اس نے ایک دفعہ ہی ”سبحان ربی العظیم“ کہا کہ امام صاحب رکوع سے کھڑے ہو گئے تو کیا اس کو وہ رکعت مل گئی، یا نہیں؟

(۴) بعد میں آنے والا شخص تکبیر کہہ کر ہاتھ باندھ کر قیام کر کے رکوع میں گیا ہی تھا اور کوئی تسبیح وغیرہ بھی نہیں کہہ سکا اور امام صاحب رکوع سے اٹھ کھڑے ہو گئے تو کیا اس کو وہ رکعت مل گئی، یا نہیں؟

(المستفتی: محمد لطف اللہ خالد، شاہ جمال ٹاؤن، لاہور)

الجواب

ان تمام صورتوں میں وہ رکعت مل گئی، اللہ اکبر کہنے کے بعد ہاتھ باندھنے کی ضرورت نہیں ہے۔

”أدرك الإمام في الركوع فكبر قائماً ثم شرع في الانحطاط وشرع الإمام في الرفع الأصح أن يعتد بها إذا وجدت المشاركة قبل أن يستقيم قائماً وإن قل، كذا في معراج الدراية. (الفتاوى الهندية: ۶۲۱) فقط والله أعلم

بندہ محمد اسحاق غفرلہ، جامعہ خیر المدارس ملتان، ۱۴۱۱/۲/۱۰ھ

الجواب صحیح: بندہ عبدالستار عفا اللہ عنہ، رئیس الافتاء (خیر الفتاویٰ: ۳۹۰/۲-۳۹۱)

مسبوق کا امام سے پہلے تشهد پڑھ لینا:

سوال: اگر مسبوق قعدہ اخیرہ میں امام سے پہلے تشهد سے فارغ ہو جائے تو کیا کرے؟

الجواب

مسبوق کے لئے مستحب ہے کہ التحیات اس قدر آہستہ پڑھے کہ امام کے سلام پھیرنے تک پوری ہو اور اگر سلام امام سے پہلے فارغ ہو گیا تو خاموش بیٹھا رہے اور بعض کا قول ہے کہ مکرر پڑھے اور بعض کے نزدیک درود اور دعا وغیرہ میں مشغول ہو جائے۔

حلی شرح منیہ میں بیان کرتے ہیں:

إذا فرغ (المسبوق) من التشهد قبل سلام الإمام يكرره من أوله وقيل: يكرر كلمة الشهادة وقيل: يسكت وقيل: يأتي بالصلاة والدعاء والصحيح أنه يترسل ليفرغ من التشهد عند سلام الإمام وكذا الصحيح أنه لا يأتي بالثناء في الصلاة الجهرية حتى يقوم إلى القضاء. (۱)
(مجموع فتاویٰ مولانا عبدالحی اردو: ۲۳۶)

مسبوق امام کے قعدہ اخیرہ میں تشهد و درود دونوں پڑھے، یا فقط تشهد پراکتفا کرے:

سوال: مسبوق قعدہ اخیرہ میں تشهد اور درود شریف دونوں پڑھے، یا فقط تشهد، یا ساکت رہے اور دعا ماثورہ پڑھے، یا نہیں؟

الجواب

غالباً قعدہ اخیرہ سے مراد وہ قعدہ ہے، جو امام کا قعدہ اخیرہ ہے، سو اس میں مسبوق کو صرف تشهد پڑھنا چاہیے، خواہ تشهد کو آہستہ آہستہ ٹھہرا کر اس طرح پڑھے کہ سلام امام تک ممتد ہو جائے، یا تشهد کو مکرر پڑھتا رہے، اس پر درود و دعا کا اضافہ نہ کرے۔

۱۴/۱۲ رجب ۱۳۴۷ھ (امداد الاحکام: ۱۶۴/۲)

مسبوق کے درود پڑھنے سے متعلق چند سوالات:

سوال: کیا فرماتے ہیں علماء دین مسائل ذیل میں کہ!

(۱) مسبوق نے دو رکعت امام کے ساتھ پائیں اور امام کے ساتھ قعدہ اخیرہ میں بیٹھا کہ یہ اس کا قعدہ اولیٰ

(۱) الحلبي الكبير، فصل في سجود السهو: ۴۶۹، طبع: عارف آفندی، انیس

ہے، اس میں بعد تشهد درود شریف پڑھے، یا نہیں؟ اگر پڑھے تو کیا مضائقہ ہے؟
(۲) مسبوق نے صرف ایک رکعت پائی اور امام کے ساتھ قعدہ کیا تو اب تشهد کے بعد درود شریف پڑھ سکتا ہے، یا نہیں؟

(۳) مسبوق کے امام نے سجدہ سہو کیا اور پھر تشهد وغیرہ پڑھ رہا ہے تو مسبوق بھی بعد تشهد درود شریف پڑھ سکتا ہے، یا نہیں؟

الجواب

(۱) قال فی الدر المختار: (ولا یزید)... (علی التشهد فی القعدة الأولى) إجماعاً، ثم قال: (وأما المسبوق فیتسرسل لیفرغ عند سلام إمامه وقیل: یتسرسل وقیل: یکرر کلمة الشهادة، آه. قال الشامی: أى یتمهل و هذا ما صححه فی الخانیة وشرح المنیة فی بحث المسبوق من باب السهو وباقی الأقوال مصحح أيضاً. قال فی البحر: وینبغی الإفتاء بما فی الخانیة کما لا یخفی، ولعل وجهه کما فی النهر أنه یقضى آخر صلاته فی حق التشهد ویأتی فیہ بالصلاة والدعاء وهذا لیس آخراً. قال ح: وهذا فی قعدة الإمام الأخيرة کما هو صریح قوله لیفرغ عند سلام إمامه، وأما فیما قبلها من القعدات، فحکمه السکوت کما لا یخفی، آه، ومثله فی الحلیة. (رد المحتار: ۴۷۷/۱) (۱)

عبارت مذکورہ سے معلوم ہوا ہے کہ نمبر: ۱، مسبوق کو امام کے قعدہ اخیرہ میں درود شریف نہ پڑھنا چاہیے؛ بلکہ تشهد کو اس طرح ٹھہر ٹھہر کر پڑھے کہ امام کے سلام تک اس سے فارغ ہو اور اگر پہلے فارغ ہو جائے تو کلمہ شہادت کو مکرر پڑھتا رہے۔

(۲) اس کا بھی وہی حکم ہے جو نمبر: ۱، میں گذر گیا۔

(۳) اس کا بھی وہی حکم ہے جو گذرا، لقول الشامی وأما فیما قبلها من القعدات، إلخ. واللہ تعالیٰ اعلم

۱۰ ربیع الاول ۱۳۶۲ھ (اضافہ) (امداد المقتنین: ۲۹۵/۲-۲۹۶)

مسبوق کے شامل جماعت ہوتے ہی امام سلام پھیر دے تو وہ تشهد پڑھے، یا نہیں:

سوال: مسبوق کے اقتدا کر کے بیٹھتے ہی امام نے سلام پھیر دیا، اب وہ مسبوق تشهد پڑھ کے کھڑا ہوگا، یا کیا کرے گا؟

الجواب

مسبوق کے شامل ہوتے ہی اگر امام سلام پھیر دے، تب بھی مسبوق کو تشہد پوری کر کے کھڑا ہونا چاہیے۔
 کما فی الدر المختار: (بخلاف سلامہ) أو قیامہ الثالثة (قبل إتمام المؤتم التشہد) فإنه لا یتابعہ بل یتیمہ لوجوبہ ولو لم یتیم جاز۔

وقال الشامی: أى ولو خاف أن تفوته الركعة الثالثة مع الإمام، كما صرح به فی الظہیریۃ وشمیل باطلاقہ ما لو اقتدی بہ فی أثناء التشہد الأول أو الأخير فحين قعد قام إمامہ أو سلم ومقتضاه أنه یتیم التشہد ثم یقوم ولم أرہ صریحاً، ثم رأیتہ فی الذخیرۃ ناقلاً عن أبی اللیث: المختار عندی أنه یتیم التشہد وإن لم یفعل أجزاء آہ ولله الحمد (وقولہ: جاز) أى صح مع کراہۃ التحريم کما أفاده ح ونازعه، ط والرحمتی، إلخ. (ص: ۵۱۷) (۱)

قلت: وكذا قوله أجزاء يحمل على الأجزاء مع الكراهة كما لا يخفى والله أعلم
 الجواب صحیح: ظفر احمد عفی عنہ، ۲۷/ جمادی الاولیٰ ۱۴۵ھ، کتبہ الاحقر عبد الکریم، ۲۷/ جمادی الاولیٰ ۱۴۵ھ (امداد الاحکام: ۳/ ۱۶۵-۱۶۶)

امام کی اتباع میں جب امام مقتدی کے تشہد پوری کرنے سے قبل کھڑا ہو جائے، یا سلام پھیر دے:
 سوال: اگر مسبوق قعدہ اولیٰ میں شریک جماعت ہو اور جیسے وہ شریک ہو، ویسے ہی امام تیسری رکعت کے لیے اٹھ بیٹھے تو مسبوق کو بھی امام کی متابعت کرنا چاہیے، یا نہیں؟ اور اگر مسبوق نے التحیات شروع کر دی تھی تو التحیات کو ختم کر کے اٹھے، یا فوراً امام کے ساتھ اٹھ بیٹھے؟

الجواب

تشہد ختم کر کے اٹھے۔

فی الدر المختار، فصل صفة الصلاة: (بخلاف سلامہ) أو قیامہ لثالثة (قبل إتمام المؤتم التشہد) فإنه لا یتابعہ بل یتیمہ لوجوبہ۔

فی رد المحتار: وشمیل باطلاقہ ما لو اقتدی بہ فی أثناء التشہد الأول أو الأخير فحين قعد قام إمامہ أو سلم إلى قوله ثم رأیتہ فی الذخیرۃ ناقلاً عن أبی اللیث، إلخ. (۵۱۶/ ۱-۵۱۷) (۲)
 ۶/ رجب ۱۳۳۲ھ (تتمہ ثانیہ، صفحہ: ۱۵۱) (امداد الفتاویٰ جدید: ۴۰۲/۱)

(۲-۱) رد المحتار، کتاب الصلاة، فروع: قرأ بالفارسیة أو التوراة أو الإنجیل: ۴۹۶/۱، دار الفکر بیروت، انیس
 بخلاف ما لو سلم قبل تمام تشہدہ حیث لا یتابعہ لوجوبہ کذا قالوا ومقتضاه أنه لو سلم وهو فی أدعیۃ التشہد یتابعہ والناس عنه غافلون. (النہر الفائق، کتاب الصلاة، فرع: ۲۱۴/۱، دار الکتب العلمیۃ بیروت، انیس)

مسبوق امام کے قعدہ اخیرہ میں صرف التحیات پڑھے:

سوال: مسبوق اگر امام کے ساتھ نماز عصر، یا مغرب کی دوسری رکعت میں ملے تو امام کے پیچھے قعدہ اولیٰ میں صرف التحیات اور قعدہ آخریٰ میں التحیات اور درود اور دعائے ماثورہ پڑھے، یا نہیں؟

الجواب

نہ پڑھنا چاہئے؛ بلکہ التحیات کو اس طرح ٹھہر ٹھہر کر پڑھے کہ امام کے سلام پھیرنے تک ختم ہو جائے اور اگر پہلے ہی ختم ہو جائے تو اسے اختیار ہے، چاہے چپ بیٹھا رہے اور چاہے کلمہ تشہد پڑھے اور چاہے التحیات کو دوبارہ پڑھ لے۔ (۱) فقط (فتاویٰ دارالعلوم دیوبند: ۳۸۲/۳)

مسبوق امام کے ساتھ صرف التحیات پڑھے:

سوال: اگر مسبوق مغرب کی تیسری رکعت میں امام کے ساتھ ملے تو قعدہ آخریٰ میں پیچھے امام کے التحیات اور درود و دعا پڑھے، یا نہیں؟

الجواب

التحیات پڑھنی چاہیے، نہ کہ درود و دعا۔ (۲) فقط (فتاویٰ دارالعلوم دیوبند: ۳۸۳/۳)

مغرب کی دو رکعت امام کیساتھ ملی، وہ قعدہ میں صرف التحیات پڑھے گا یا درود وغیرہ بھی:

سوال: مغرب میں امام کے ساتھ دو رکعت پائی تو پچھلے تشہد میں سب کچھ پڑھنا ہوگا، یا کیا؟ حالانکہ ہم کو ایک رکعت تنہا پڑھنا ہے اور اس میں درود وغیرہ سب کچھ پڑھنا ہوگا؟

الجواب

امام کے ساتھ جو تشہد پڑھے، صرف التحیات پڑھ کر خاموش بیٹھا رہے، پھر جب ایک رکعت باقی ماندہ ادا کرے، اس وقت سب کچھ پڑھے۔ (۳) فقط (فتاویٰ دارالعلوم دیوبند: ۳۹۲-۳۹۳)

مسبوق قعدہ میں امام کے ساتھ کیا پڑھے اور امام کے ساتھ سجدہ سہو کرے، یا نہیں:

سوال: مسبوق کو امام کے ساتھ قعدہ میں کیا پڑھنا چاہیے اور اگر امام سجدہ سہو کرے تو کیا مسبوق بھی کرے؟

(۲۴۱) ومن جعلتها أنه قيل إنه إذا فرغ (المسبوق) من التشهد قبل سلام الإمام يكرره من أوله وقيل: يكرر كلمة الشهادة وقيل: يسكت وقيل: يأتي بالصلوة والدعاء والصحيح أنه يترسل ليفرغ من التشهد عند سلام الإمام. (غنية المستملی، ص: ۴۱، ظفیر)

الجواب

امام جب قعدہ اولیٰ میں بیٹھے تو یہ بھی بیٹھے اور التحیات پڑھے، امام اگر سجدہ سہو کرے، یہ بھی ساتھ ہی میں سجدہ کرے، مگر سلام نہ پھیرے۔ (۱) فقط (فتاویٰ دارالعلوم دیوبند: ۳۰۰۳)

متعدد مرتبہ التحیات پڑھنا:

سوال: ایک شخص مغرب کی نماز ادا کرنے جماعت میں اس وقت شامل ہوا جب کہ امام دوسری رکعت میں بیٹھ کر التحیات پڑھ رہا تھا، اب مقتدی جو جماعت میں شامل ہوا ہے، اس کو امام کی اتباع کرنی لازم ہے تو دو مرتبہ جماعت کے ساتھ امام کے پیچھے اس نے التحیات پڑھ لی اور پھر اپنی نماز پوری کرنے کو دو مرتبہ اس کو التحیات پھر پڑھنی لازم ہے، یا جماعت میں جب مقتدی شامل ہوگا تو اس کو خاموش بیٹھنا ہوگا؟

(المستفتی: ۲۴۸، محمد صالحین صدر بازار دہلی ۲۴/۲ ذی الحجہ ۱۳۵۲ء، ۲۰/مارچ ۱۹۳۲ء)

الجواب

ہاں جب کہ نماز مغرب کی دوسری رکعت کے قعدہ میں امام کے ساتھ شریک ہو تو اس کو چار مرتبہ التحیات پڑھنی ہوتی ہے اور اس میں کوئی اعتراض کی بات نہیں ہے، چاروں مرتبہ التحیات پڑھنی چاہیے۔ (۲)

محمد کفایت اللہ (کفایت المفتی: ۳۳۳)

پچھلی دو رکعتوں میں امام کی اقتدا کرنا:

سوال: اگر ایک شخص جماعت میں پچھلی دو رکعتوں میں شامل ہوتا ہے تو اس کی یہ رکعتیں بھری ہوں گی، یا خالی؟

(المستفتی: ۲۴۹، شہباز خاں (ضلع کرنال) ۲۴/۲ ذی الحجہ ۱۳۵۲ھ، ۲۰/مارچ ۱۹۳۲ء)

الجواب

پچھلی دو رکعتیں جو امام کے ساتھ پڑھی ہیں یہ خالی ہوں گی جب اپنی دو رکعتیں پوری کرنے لگے تو ان کو بھری پڑھے۔ (۳)

محمد کفایت اللہ (کفایت المفتی: ۳۳۳)

(۱) (والمسبوق يسجد مع إمامه مطلقاً) سواء كان السهو قبل الافتداء أو بعده (ثم يقضى ما فاتته). (الدر المختار)

قيد بالسجود؛ لأنه لا يتابعه في السلام بل يسجد معه ويتشهد. (رد المختار، باب السجود: ۶۹۵/۱-۶۹۶)

(۲) ومنها أنه يقضى أول صلاته في حق القراءة وآخرها في حق التشهد حتى لو أرك ركعة من المغرب قضى ركعتين وفصل بقعدة فيكون بثلاث قعدات، إلخ. (الفتاوى الهندية، باب الجماعة فصل في المسبوق واللاحق: ۹۱۱، ط: ماجدية)

==

(۳) والمسبوق من سبقه الإمام بها أو بعضها، وهو منفرد حتى يثنى ويتعوذ ويقرأ

مسبوق اپنی نماز پوری کرنے کے لیے کب اٹھے:

سوال: بکر بعد میں جماعت میں شریک ہوا، ایک رکعت امام پڑھ چکا تھا، امام جب پہلا سلام پھیرے، تب رکعت پوری کرنے کے لیے اٹھے، یا جب دوسرا سلام پھیرے، اس وقت کھڑا ہو؟
(المستفتی: مولوی محمد رفیق صاحب دہلوی)

الجواب

دوسرا سلام امام شروع کر دے تو کھڑا ہو؛ کیوں کہ پہلے سلام کے بعد ممکن ہے کہ امام سجدہ مسہو کرے تو کھڑے ہونے والے کو سجدہ مسہو کے لئے واپس آنا ہوگا۔ (۱)
محمد کفایت اللہ کان اللہ (کفایت المفتی: ۳/۲۳۷)

مغرب میں ایک رکعت ملی تو دو رکعت کیسے ادا کرے:

سوال: مغرب کی آخری رکعت امام کے ساتھ ادا کی بقیہ دو رکعتوں کو بھرا پڑھنا چاہیے، یا خالی؟
(المستفتی: مولوی محمد رفیق صاحب دہلوی)

الجواب

مغرب کی ایک رکعت امام کے ساتھ پانے والا بقیہ دو رکعتیں بھری پڑھے۔ (۲)
محمد کفایت اللہ کان اللہ (کفایت المفتی: ۳/۲۳۷)

اخیر کی دو رکعتیں ملیں تو بقیہ دو رکعت کس طرح ادا کرے:

(الجمعية مورخہ یکم جون ۱۹۳۲ء)

سوال: ایک شخص نماز باجماعت میں آخری دو رکعت میں شریک ہوا، اب باقی دو رکعتیں سورت ملا کر پڑھے، یا بغیر سورت کے؟

== وإن قرأ مع الإمام لعدم الاعتداد بها لكرهتها ... فيما يقضيه ... ويقضى أول صلاته في حق قراءة وآخرها في حق التشهد، إلخ. (تنوير الأبصار وشرح الدر المختار، باب الإمامة: ۱/۵۹۶، ط، سعيد)
(۱) وينبغي أن يصير المسبوق حتى يفهم أنه لاسهو على الإمام. (الدر المختار) أي لا يقوم بعد تسليمه أو تسليمين، بل ينتظر فراغ الإمام بعلمهما ... قال في الحلية: وليس هذا يلازم، بل المقصود ما يفهم أن لاسهو على الإمام أو يوجده له ما يقطع حرمة الصلاة، إلخ. (رد المحتار، باب الإمامة: ۱/۵۹۷، ط، سعيد) (مطلب في أحكام المسبوق والمدرک اللاحق، انيس)
(۲) لو أدرك ركعة من المغرب قضى ركعتين وفصل بقعدة، فيكون بثلاث قعدات وقرأ في كل فاتحة وسورة، إلخ (الفتاوى الهندية، الفصل السابع في المسبوق واللاحق: ۱/۹۱، ط، سعيد)

الجواب

جس شخص کو جماعت میں آخری دو رکعتیں ملیں اور امام کے سلام کے بعد وہ اپنی دو رکعتیں پوری کرنے کھڑا ہوا تو اس کو ان رکعتوں میں فاتحہ اور سورت دونوں پڑھنا چاہیے۔ (۱)

محمد کفایت اللہ کان اللہ (کفایت المفتی: ۳۳۸/۳-۳۳۹)

تین رکعت چھوٹ گئی، ایک رکعت ملی تو کونسی رکعت میں قرأت کرے:

(الجمعیۃ مورخہ ۲۸ جولائی ۱۹۳۷ء)

سوال: جماعت میں آخری ایک رکعت ملی، اب پچھلی تین رکعت میں سے کونسی رکعت میں قرأت پڑھے؟

الجواب

چار رکعت والی نماز کی جماعت میں آخری رکعت ملی تو امام کے ساتھ سلام کے بعد تین رکعتوں میں سے پہلی دو رکعتوں میں (جن کے درمیان قعدہ بھی کرے گا) قرأت کرے۔ (۲)

محمد کفایت اللہ کان اللہ (کفایت المفتی: ۳۳۹/۳)

چار رکعت والی میں ایک رکعت پانے والا بقیہ رکعتوں میں قرأت کہاں کرے:

سوال: مقتدی نے رباعی نماز میں جماعت کے ساتھ ایک رکعت پڑھی، بعد سلام امام کے، جو تین رکعت پڑھے گا، ان میں قرأت کون سی رکعت میں پڑھے؟

الجواب

درمختار، احکام المسبوق میں ہے:

ویقضى أول صلاته في حق قراءة و آخرها في حق تشهد، إلخ. (۳)

اس روایت سے معلوم ہوا کہ مسبوق صورت مسئلہ میں بعد سلام امام کے، اول کی دو رکعت میں قرأت پڑھے گا اور آخر کی ایک رکعت میں صرف الحمد پڑھے۔ (۴) فقط (فتاویٰ دارالعلوم دیوبند: ۳۸۴/۳)

(۱) والمسبوق من سبقه الإمام بها أو ببعضها، وهو منفرد حتى يثنى ويتعوذ ويقرأ... فيما يقضيه... أول صلاته في

حق قراءة و آخرها في حق تشهد، إلخ. (تنوير الأبصار و شرح الدر المختار، باب الإمامة: ۵۹۶/۱، ط. سعيد)

(۲) يقضى أول صلاته في حق القراءة و آخرها في حق التشهد حتى لو أدرك ركعة من المغرب قضى ركعتين

وفصل بقعدة فيكون بثلاث قعدات، إلخ. (الفتاوى الهندية، باب الجماعة فصل في المسبوق واللاحق: ۹۱۱، ط. ماجدية)

(۳) الدر المختار على هامش رد المحتار، باب الإمامة، مطلب في أحكام المسبوق والمدرك واللاحق: ۵۵۸/۱، ظفیر

(۴) وفي رد المحتار عن المستصفی: لو أدركه في ركعة الرباعي يقضى ركعتين بفاتحة وسورة ==

مقتدی کو امام کے ساتھ ایک دو یا تین رکعت ملنا:

سوال: نماز جماعت ہو رہی ہے اگر کوئی آدمی بعد کو آیا اور اس کو تین رکعت ملی یاد و ملیں یاد نہیں ملیں، یا چار میں ایک رکعت ملی تو بقایا رکعتوں میں سورہ فاتحہ پڑھے، یا نہ پڑھے؟
(المستفتی: ۷۷۹، محمد رفیع سوداگر چرم (ضلع میدانی پور) یکم ذی الحجہ ۱۴۳۵ھ ۲۵ فروری ۱۹۳۶ء)

الجواب

ہاں مسبوق اپنی نماز کی رکعتوں میں سورہ فاتحہ پڑھے اور اس کی ترتیب وہ ہے، جو اپنی اکیلی نماز کی ہے۔ (۱)
(کفایت المفتی: ۴۳۴/۳)

قرأت میں مسبوق کے لیے امام کی ترتیب لازم ہے، یا نہیں:

سوال: مسبوق کے ذمہ ترتیب امام لازم ہے، یا نہیں؟ مثلاً امام نے کوئی سورت پڑھی تو مسبوق اس سے قبل کی سورت بلا کراہت پڑھ سکتا ہے، یا نہیں؟

الجواب

مسبوق کے ذمہ ترتیب امام لازم نہیں ہے کہ وہ نماز میں منفرد کے حکم میں ہے۔ (۲) فقط (فتاویٰ دارالعلوم دیوبند: ۲۶۷/۲)
مسبوق مقتدی کو کسی سورت پڑھے، جبکہ امام نے سورہ ناس پڑھی ہو:

سوال: ایک شخص مغرب کی نماز میں دوسری رکعت میں آکر شامل ہوا اور امام نے دوسری رکعت میں ﴿قُلْ أَعُوذُ بِرَبِّ النَّاسِ﴾ پڑھی تو اب اس مقتدی کو بعد جماعت پوری ہونے کے کون سی سورت پڑھنی چاہیے؟

الجواب

اس صورت میں اس مقتدی کو اختیار ہے کہ جو کسی چاہے پڑھے، تمام قرآن شریف میں سے اختیار ہے۔ (۳) فقط
(فتاویٰ دارالعلوم دیوبند: ۳۷۷/۳)

== ثم یتشهد ثم یأتی بالثالثة بفاتحة خاصة عند أبي حنيفة وقالوا: ركعة بفاتحة وسورة وتشهد ثم ركعتين أو لهما بفاتحة وسورة وثانيتها بفاتحة خاصة. (الدر المختار على هامش رد المحتار، باب الإمامة، مطلب في أحكام المسبوق والمدرک واللاحق: ۵۵۸/۱، ظفیر)

(۱) ویقضى أول صلاته في حق قراءة وآخرها في حق التشهد، إلخ. (تنوير الأبصار وشرح الدر المختار، باب الإمامة: ۵۹۶/۱، ط: سعید)

==

(۲-۳) و المسبوق من سبقه الإمام بها أو بعضها وهو منفرد فيما يقضيه، إلخ.

دوسری رکعت میں شامل ہوا تو پہلی رکعت کس طرح ادا کرے، قرأت کرے، یا نہیں:

سوال (۱) دوسری رکعت میں امام کے ساتھ مقتدی جماعت میں شامل ہوا، ایک رکعت جو مقتدی امام کے سلام کے بعد پڑھے گا، اس میں کچھ پڑھے گا، یا نہیں؟

تیسری رکعت میں شریک ہوا تو بقیہ رکعت میں وہ قرأت کرے گا، یا نہیں:

(۲) مقتدی تیسری رکعت میں شامل ہوا، امام کے ساتھ ایک رکعت پڑھی، امام نے سلام پھیر دیا تو مقتدی کھڑا ہو کر کچھ پڑھے گا، یا نہیں؟ اور تیسری چوتھی میں بھی کچھ پڑھے گا، یا نہیں؟

الجواب

(۱) اس میں الحمد اور سورت پڑھے گا۔

(۲) تیسری رکعت میں اگر مقتدی امام کے ساتھ شامل ہو گیا تو اس کی دو رکعتیں فوت ہوئیں، امام کے سلام پھیرنے کے بعد کھڑا ہو کر دونوں رکعتیں الحمد اور سورت کے ساتھ پڑھے۔ (۱) فقط (فتاویٰ دارالعلوم دیوبند: ۳۹۷/۳-۳۹۸)

جہری نماز میں مسبوق قرأت جہری کرے، یا سہری:

سوال: جس نماز میں قرأت جہر ہے، اس میں اگر کوئی ایک، یا دو رکعت ہونے کے بعد شریک ہوا تو امام کے سلام پھیرنے کے بعد فوت شدہ رکعت میں قرأت جہر پڑھنا چاہیے، یا نہ؟

الجواب

قرأت بالجہر پڑھنا اس کو جہریہ میں افضل ہے اور آہستہ پڑھنا بھی درست ہے اور اگر جہر کرے تو ادنیٰ جہر پر اکتفا کرے؛ اس لیے کہ وہ منفرد ہے، قضاء ماسبق میں اور منفرد کو جہر میں اختیار ہوتا ہے۔

ويخير المنفرد في الجهر وهو افضل ويكتفي بأدناه إن أدى، إلخ. (الدر المختار) (۲) فقط

(فتاویٰ دارالعلوم دیوبند: ۳۸۳/۳-۳۸۴)

== ويقتضى أول صلاته في حق قراءة وآخرها في حق تشهد. (الدر المختار على هامش رد المحتار، باب الإمامة: ۵۵۷/۱، ظفیر) (مطلب في أحكام المسبوق والمدرك اللاحق، انیس) اس لیے کہ باب قرأت میں چھٹی ہوئی نمازیں ابتدا کے حکم میں ہیں۔ (ظفیر)

(۱) والمسبوق من سبقه الإمام بها أو بعضها وهو منفرد حتى يثنى ويتعوذ ويقرأ، إلخ، فيما يقتضيه، إلخ، ويقتضى أول صلاته في حق قراءة وآخرها في حق تشهد. (الدر المختار على هامش رد المحتار، باب الإمامة، مطلب في أحكام المسبوق: ۵۵۷/۱، ظفیر)

(۲) الدر المختار على هامش رد المحتار، باب صفة الصلوة، فصل في القراءة: ۴۹۸/۱، ظفیر

فجر میں مسبوق، بقیہ رکعت قراءت جہری سے پوری کرے تو یہ درست ہے:

سوال: فجر کے وقت مسجد میں ایسے وقت پہنچا کہ فرض کی ایک رکعت جماعت مجھے ملی، جب امام نے سلام پھیرا، تو میں نے اپنی باقی ماندہ رکعت کھڑے قرأت جہریہ سے پوری کی، اس میں کچھ حرج تو نہیں ہے؟

الجواب

اس میں کچھ حرج نہیں ہے۔ (۱) فقط (فتاویٰ دارالعلوم دیوبند: ۳۸۸/۳-۳۸۹)

امام کے ساتھ صرف ایک رکعت پانے والا قعدہ کب کرے گا:

سوال: کوئی مقتدی نماز ظہر، یا عصر کی نماز میں، اس وقت شریک ہوا، جب کہ ایک رکعت باقی ہو تو امام کے سلام پھیرنے کے بعد، وہ مقتدی ایک رکعت کے بعد قعدہ کرے، یا دو رکعت کے بعد؟

الجواب

ایک رکعت کے بعد قعدہ کرنا چاہئے۔ (۲) فقط (فتاویٰ دارالعلوم دیوبند: ۳۹۰/۳)

چار رکعت والی نماز میں مسبوق اپنی بقیہ دو رکعت کس طرح پوری کرے:

سوال: زید نے عشا کی آخری دو رکعت جماعت سے پائی تو وہ چھوٹی ہوئی رکعت میں سورہ فاتحہ کے ساتھ کوئی سورت بھی پڑھے گا؟

الجواب _____ وباللہ التوفیق

اگر زید کی عشا کی نماز جماعت سے دو رکعت چھوٹ گئی ہے تو اس کو سورہ فاتحہ کے ساتھ دونوں رکعتوں میں سورہ

(۱) ویخیر المنفرد فی الجہر الخ کمن سبق برکعة من الجمعة فقام یقضیہا یخیر (الدر المختار) ویہذا التقرير ظہر وجہ اقتصارہ علی الجمعة وإن کان الحکم کذا لک لو سبق برکعة من العشاء ونحوہ؛ لأن المقصود إثبات الجہر فی القضاء فی وقت المخافة لا مطلقاً فافہم. (رد المحتار، فصل فی القراءۃ: ۴۹۸/۱، ظفیر) (مطلب فی الکلام علی الجہر والمنی فتنة، انیس)

(۲) والمسبوق من سبقہ الإمام بها أو ببعضها وهو منفرد الخ ویقضی أول صلاتہ فی حق قراءۃ و آخرها فی حق تشهد فمدرک رکعة من غیر فجر یأتی برکتین بفاتحة وسورة وتشہد بینہما وبرابعة الرباعی بفاتحة فقط ولا یقعد قبلہا (در مختار) وفي الفیض عن المستصفی: لو أدرکہ فی رکعة الرباعی یقضی رکعتین بفاتحة وسورة ثم یتشهد ثم یأتی بالثالثة بفاتحة خاصة عند أبي حنيفة وقالوا: رکعة بفاتحة وسورة وتشہد ثم رکعتین أو لاہما بفاتحة وسورة وثانیتهما بفاتحة خاصة اھ وظاہر کلامہم اعتماد قول محمد. رد المحتار، باب الإمامة، مطلب فی احکام المسبوق والمدرک واللاحق: ۵۵۷/۱-۵۵۸، ظفیر)

ملا کر پڑھنا چاہیے، ایسا ہی ظہر و عصر اور مغرب میں بھی کرنا ہوگا۔ (۱) فقط واللہ تعالیٰ اعلم
محمد عثمان غنی، ۲۲/۵/۱۳۷۲ھ۔ (فتاویٰ امارت شرعیہ: ۲۳۰/۲)

مسبوق اپنی بقیہ نماز کیسے پوری کرے:

سوال: اگر امام مقیم ہے اور مقتدی نماز رباعی میں رکعت اخیر میں شریک ہوا، مقتدی بعد سلام امام، تینوں رکعتوں میں کیا پڑھے؟ آیا تینوں رکعتیں خالی بلا قراءت خاموش رہ کر ختم کرے گا، یا دو رکعتیں الحمد و سورت کے ساتھ اور ایک رکعت صرف الحمد کے ساتھ پڑھے گا؟

الجواب

جس شخص کو ایک رکعت ملی ہے امام کے ساتھ، مسبوق ہے، اگر نماز رباعی ہے تو بقایا کو اس طرح سے پڑھے کہ دو رکعت میں فاتحہ پڑھے اور سورت بھی ملاوے اور ایک رکعت میں صرف فاتحہ پڑھے۔

والمسبوق من سبقه الإمام بها أو ببعضها وهو منفرد حتى يثنى ويتعوذ، إلخ. (الدر المختار)
ويقرأ؛ لأنه يقضى أول صلاته في حق القراءة كما يأتي حتى لو ترك القراءة لفسدت. (۲)
كذا في الشامي: وفي الفيض عن المستصفي: لو أدركه في ركعة الرباعية يقضى ركعتين بفاتحة
وسورة ثم يتشهد ثم يأتي بالثالثة بفاتحة خاصة عند أبي حنيفة وقالوا: ركعة بفاتحة وسورة وتشهد ثم
ركعتين أو لا هما بفاتحة وسورة وثانيتها بفاتحة خاصة، ۵. (۳) فقط (فتاویٰ دارالعلوم دیوبند: ۳۷۷-۳۷۸)

ایک رکعت پائی، تو بقیہ رکعتیں کس طرح پوری کرے، تعوذ و تحیات کہاں پڑھے:

سوال: جماعت ہو رہی ہے اور مقتدی بعد میں آکر شامل ہوا، امام صاحب نے تین رکعت پڑھ لی ہیں، مقتدی ایک رکعت میں شامل ہوا تو وہ باقی نماز کو کس طرح پڑھے، مثلاً: عصر کی نماز میں ایک رکعت ملی ہے، اب تین رکعتیں کیسے ادا کرے؟ ”اعوذ“ کس طرح اور کس رکعت میں پڑھے، آیا دوسری رکعت میں التحیات پڑھے، یا ایک میں ”اعوذ“ پڑھ کر، دوسری میں التحیات پڑھے، یا کس طرح پڑھے؟

(۱) ومن جملتها ما أشرنا إليه أنه يقضى أول صلاته في حق القراءة وآخرها في حق القعدة... ولو أدرك ركعة من الرباعية فعليه أن يقضى ركعة ويقرأ فيها الفاتحة والسورة ويقعد؛ لأنه يقضى آخر صلواته في حق القعدة وحينئذ فهي ثانية ويقضى ركعة يقرأ فيها كذلك ولا يقعد وفي الثالثة يتخير والقراءة أفضل ولو أدرك ركعتين يلزمه القراءة فيما يقضى ولو تركها في أحدهما فسدت؛ لأن ما يقضى أول صلواته. (غنية المستملی، ص: ۴۶۸-۴۶۹)

(۲) دیکھئے: الدر المختار علی هامش رد المحتار، باب الإمامة: ۵۵۷/۱-۵۵۸، ظفیر

(۳) رد المحتار، باب الإمامة: ۵۵۸/۱، ظفیر (مطلب فی احکام المسبوق و المدرك اللاحق، انیس)

الجواب

جس شخص کو چار رکعت والی نماز میں، مثل ظہر، یا عصر میں، ایک رکعت امام کے ساتھ ملی تو وہ شخص امام کے سلام پھیرنے کے بعد، اپنی باقی رکعات اس طرح ادا کرے کہ اٹھ کر ”أعوذ“ اور ”سبحانک اللہ“ پڑھ کر ”الحمد“ اور ”سورت“ اس رکعت میں پڑھے اور رکوع وسجدہ کر کے بیٹھ جاوے اور ”التحیات“ پڑھے؛ کیوں کہ اس کی دو رکعت ہوگئی، ایک امام کے ساتھ اور ایک خود اٹھ کر پڑھی۔ ”التحیات“ پڑھ کر، اٹھ کر ”الحمد“ اور ”سورت“ پڑھ کر، رکوع وسجدہ کرے، یہ اس کی تیسری رکعت ہوئی۔ سجدہ کے بعد فوراً اٹھ کر چوتھی رکعت صرف ”الحمد“ کے ساتھ پڑھے، یہ چوتھی رکعت ہوگئی، رکوع وسجدہ کر کے ”التحیات“ اور درود شریف و دعا پڑھ کر سلام پھیرے۔ (۱) فقط

(فتاویٰ دارالعلوم دیوبند: ۳۹۶/۳-۳۹۷)

اگر کوئی عصر یا مغرب کی اخیر رکعت میں ملا تو بقیہ نماز کس طرح پوری کرے:

سوال: اگر کوئی شخص عصر، یا مغرب کی نماز میں امام کے ساتھ اخیر رکعت میں شامل ہوتا ہے تو باقی رکعتوں میں جو اکیلا پڑھے گا، ہر رکعت میں التحیات پڑھنا ہوگا، کس طرح جائز ہے؟

الجواب

مغرب میں ایسا ہی ہوگا کہ جب امام کے ساتھ ایک رکعت آخر کی ملی، تو باقی دونوں رکعتوں میں بیٹھنا اور التحیات پڑھنا ہوگا اور عصر میں امام کے سلام کے بعد ایک رکعت پڑھ کر قعدہ درمیانی کرنا ہوگا اور پھر دو رکعت پڑھ کر آخر میں بیٹھنا ہوگا۔ (۲) فقط (فتاویٰ دارالعلوم دیوبند: ۳۹۶/۳)

مغرب کی نماز میں تیسری رکعت پانے والا باقی نماز کس طرح ادا کرے:

سوال: ایک شخص نماز مغرب میں تیسری رکعت میں شریک ہوا اور وہ رکعت کامل امام کے ساتھ اس کو ملی۔ بعد سلام امام کے مقتدی کھڑا ہو کر دو رکعت پڑھ کر بیٹھا اور التحیات اور درود وغیرہ پڑھ کر سلام پھیرا اور اول رکعت میں تشہد میں نہیں بیٹھا۔ اکثر لوگ اس طریقہ کو پسند کرتے ہیں اور اکثر دوسرے طریقہ کو وہ یہ کہ امام کے سلام کے بعد کھڑا

(۲-۱) والمسبوق من سبقه الإمام بها أو بعضها و هو منفرد حتى يثنى ويتعوذ ويقرأ، إلخ، فيما يقضيه، إلخ، ويقضى أول صلاته في حق قراءه و آخرها في حق تشهد فمدرک رکعة من غير فجر يأتي برکعتين بفاتحة وسورة وتشهد بينهما وبرابعة الرباعی بفاتحة فقط. (الدر المختار علی هامش رد المحتار، باب الإمامة، مطلب فی أحكام المسبوق: ۵۵۷/۱، ظفیر)

ہو کر ایک رکعت پڑھ کر تشہد میں بیٹھے پھر دوسری رکعت پڑھ کر سلام پھیرے، ان دونوں طریقوں میں کون سا طریقہ صحیح و درست ہے؟ اگر دونوں صحیح ہیں تو افضل کون سا ہے؟ جواب بہت جلد مدلل بقرآن و حدیث و فقہ تحریر فرمائیں اور وہ رکعت مع قرأت کے پڑھے، یا نہیں؟ اور قرأت سر اُپڑھے، یا جہراً؟ بینوا تو جروا۔

الجواب

بعد سلام امام کے مقتدی کھڑا ہو کر الحمد سے سورۃ ملا کر رکعت پوری کرے اور اس میں التحیات پڑھے درود نہ پڑھے پھر دوسری رکعت میں الحمد سورت کے ساتھ پڑھ کر التحیات مع درود پڑھے، پھر سلام پھیرے، یہی طریقہ جائز و درست ہے اور سوائے اس کے درست نہیں اور قرأت خواہ سر اُپڑھے، یا جہراً اختیار ہے۔ فقط (تالیفات رشیدیہ: ۲۹۹)

مغرب کی نماز میں تیسری رکعت پانے والا فوت شدہ رکعت کس طرح ادا کرے:

سوال (۱) مغرب کی جماعت میں تیسری رکعت پانے والا، باقی دو رکعتوں کے درمیان میں جلسہ کرے اور ایک کو خالی اور ایک بھرتی پڑھے، یا دونوں رکعت کے بعد جلسہ کر لے، کون صورت صحیح ہے اور کون موجب خرابی ہے؟

(۲) اتموا ما فاتکم کی تشریح کس نے کہاں کی ہے اور اس سے مراد کیا ہے؟

الجواب ————— وباللہ التوفیق

فقہاء کا اختلاف ہے کہ افضل طریقہ ادائے مافات کا کیا ہے؛ لیکن دونوں طرح سے نماز درست ہوگی اور کوئی خرابی نہیں آئے گی۔

امام اعظمؒ کے نزدیک یہ ہے کہ امام کی نماز کے بعد جو دو رکعت ادا کرے، اس کے درمیان میں قعدہ نہ کرے اور دونوں میں قرأت کرے اور صاحبینؒ کے نزدیک دونوں رکعت کے درمیان میں قعدہ کرے اور اول میں قرأت کرے اور دوسری میں صرف سورہ فاتحہ پڑھے۔ فرق یہ ہے کہ امام صاحب کے نزدیک ”مافات من أول الصلاة“ کی اولیت باقی رہتی ہے اور صاحبین کے نزدیک جو رکعت امام کے ساتھ پڑھی گئی، اولیت اس کے لیے ہے۔ (۱)

(۱) اس مسئلہ میں دو رائیں منقول ہیں، ایک کی نسبت خود امام ابوحنیفہؒ کی طرف کی گئی ہے اور دوسرا قول امام محمدؒ کا ہے، کہا جاتا ہے کہ امام ابو یوسفؒ بھی اسی رائے کے ساتھ ہیں، کتب فقہ کا جائزہ لینے سے معلوم ہوتا ہے کہ یہی قول معتد اور معمول بہ ہے، خلاصہ اس قول کا یہ ہے کہ مسبوق اپنی نماز کی ابتدائی رکعات جو اس کی فوت ہو گئی ہیں، قرأت کے حق میں اسے نماز کی ابتدائی رکعتوں کی طرح سمجھے اور آخری رکعتوں کو نماز کا آخری حصہ تسلیم کرے، جس میں وہ تشہد پڑھے، پس فجر کے علاوہ دیگر نمازوں کے حق میں ایک رکعت پانے والا دو رکعت اس طرح ادا کرے گا کہ اس میں فاتحہ و سورہ پڑھے گا اور دونوں رکعتوں کے درمیان تشہد کرے گا اور اگر نماز چار رکعت کی ہو تو چوتھی رکعت میں صرف فاتحہ پڑھے گا اس سے پہلے قعدہ نہیں کرے گا۔

==

امام قعدہ اخیرہ میں ہو تو مسبوق کیا پڑھے:

سوال: زید مغرب کی نماز میں امام کے ساتھ اس وقت ملا، جب کہ امام دوسری رکعت میں قرأت کر رہا تھا اور جب امام قعدہ اخیرہ میں بیٹھا تو زید نے تشہد کے بعد رو دیکھی پڑھا اور دعا بھی تو کیا نماز نہیں ہوئی؟ بکر عالم کہتا ہے کہ نماز ہوگئی۔

الجواب _____ وباللہ التوفیق

صورت مسئلہ میں بکر کا کہنا صحیح ہے، زید کی نماز ہوگئی، البتہ ایسی صورت میں بہتر یہ تھا کہ تشہد کو اتنی کم رفتار سے پڑھی جائے کہ مسبوق کا تشہد امام کے سلام پھیرنے تک ختم ہو جائے۔ (۱) فقط واللہ تعالیٰ اعلم
عبد اللہ خالد مظاہری، ۳/۷/۱۴۰۶ھ۔ (فتاویٰ امارت شرعیہ: ۲/۴۹۵)

جمعہ کی نماز میں مسبوق اپنی کتنی رکعت پوری کرے گا:

سوال: زید جمعہ کی نماز میں دوسری رکعت میں شامل ہوا، اس صورت میں امام کے سلام پھیرنے کے بعد اس کو کتنی رکعت پڑھنی چاہئے؟

الجواب _____ وباللہ التوفیق

اس شخص کو جب جمعہ کی نماز ایک رکعت ملی ہے تو امام کے سلام کے بعد یہ شخص ایک رکعت پڑھے، جیسے فجر کی نماز پڑھی جاتی ہے۔ (۲) فقط واللہ تعالیٰ اعلم
محمد عثمان غنی، ۹/۳/۱۴۳۷ھ۔ (فتاویٰ امارت شرعیہ: ۲/۲۳۱)

وتر کی ایک رکعت پانے والا بقیہ رکعتیں کس طرح ادا کرے:

سوال: ایک شخص وتر کی جماعت میں تیسری رکعت میں مسبوق ہو کر ملا تو اپنی مترکہ دو رکعتیں بعد سلام امام کے کس طرح ادا کرے؟

== من المغرب قضی رکعتین وفصل بقعدة فيكون بثلاث قعدات وقرأ في كل فاتحة وسورة“۔ (الفتاویٰ الہندیہ، الفصل السابع فی المسبوق واللاحق: ۹۱/۱)

(۱) ”وأما المسبوق فيترسل ليفرغ عند سلام إمامه، وقيل يتم، وقيل يكرر كلمة الشهادة“۔ (الدر المختار علی هامش رد المحتار، باب صفة الصلاة: ۲۲۰/۲ - ۲۲۱)

(۲) ”ومن أدرك الإمام يوم الجمعة صَلَّى معه ما أدركه وبني عليه الجمعة ... وإن كان أدركه في التشهد“۔ (الهداية، باب الجمعة: ۱۷۰/۱)

الجواب ————— وباللہ التوفیق

رمضان المبارک کے وتر کی جماعت میں جس مسبوق کو صرف ایک رکعت امام کے ساتھ ملی ہے، اگر اس نے امام کے ساتھ قنوت پڑھا ہے تو پھر نہیں پڑھے گا اور بقیہ دو رکعتوں کے درمیان میں قعدہ کرے گا۔ (۱) فقط واللہ تعالیٰ اعلم
محمد نور الحسن غفرلہ۔ (فتاویٰ امارت شرعیہ: ۳۰۹/۲)

صرف ایک رکعت پانے والے مسبوق پر ایک رکعت ادا کرنے کے بعد قعدہ لازم ہے یا نہیں:

سوال: درمختار کی اس عبارت ”فمدرك ركعته من غير فجر يأتي بر كعتين بفاتحة وسورة وتشهد بينها“ سے تو معلوم ہوتا ہے کہ ثلاثی اور رباعی نماز کی ایک رکعت پانے والے مسبوق ایک رکعت تسلیم امام کے بعد پڑھ کر وجوباً قعدہ کرے اور تشهد پڑھے اور اگر نہ کیا تو سجدہ سہو کرنا چاہیے، ورنہ کراہت تحریمی ہوگی اور تشهد بینہما کے تحت میں علامہ شامی نے جو یہ تحریر فرمایا ہے کہ!

قال في الشرح المنيه ولو لم يقعد جاز استحساناً لا قياساً ولم يلزمه سجود السهو لكون الركعة أولى من وجه.

اس سے معلوم ہوتا ہے کہ قعدہ اور تشهد مذکورہ واجب و ضروری نہیں، ورنہ سجدہ سہو یا اعادہ واجب ہوتا، اگر ترک کی صورت میں نماز مکروہ تحریمی اور واجب الاعادہ ہوتی ہے، یا سجدہ سہو لازم ہوتا ہے تو حضور تکلیف فرما کر اثبات مدعی کے لئے کوئی عبارت علاوہ ان عبارات کے تحریر فرمادیں؛ تاکہ اطمینان ہو، ورنہ متن و شرح کی عبارت کی توجیہ فرمادیں کہ بظاہر مختلف معلوم ہوتی ہیں؟

الجواب

قال في الدر المختار في أحكام المسبوق: ويقضى أول صلاته في حق قراءه وأخرها في حق تشهد، آه.

وفى رد المحتار: هذا قول محمد رحمه الله، كما في مبسوط السرخسي، وعليه اقتصر في

(۱) امام کے سلام پھیرنے کے بعد کھڑے ہو کر جو رکعت ادا کرے، وہ اس کے لئے دوسری رکعت کے حکم میں ہے، لہذا وہ قعدہ اولیٰ کرے گا اور پھر جو اس مسبوق نے دوسری رکعت پڑھی، یہ اس کی آخری رکعت ہے؛ اس لیے وہ قعدہ اخیرہ کرے گا، اس طرح دو رکعتوں کے درمیان قعدہ اولیٰ اور قعدہ اخیرہ ادا کیا جائے گا۔ [مجاہد]

”ومنہا أنه يقضى أول صلاته في حق القراءة وأخرها في حق التشهد حتى لو أدرك ركعة من المغرب قضى ركعتين وفصل بقعدة فيكون بثلاث قعدات وقرأ في كل فاتحة وسورة“۔ (الفتاویٰ الہندیہ، الفصل السابع فی المسبوق واللاحق: ۹۱/۱)

الخلاصة وشرح الطحاوی والاسیجایی والفتح والدرو البحر وغيرهم وذكر الخلاف كذلك في السراج لكن في صلاة الجلابی إن هذا قولهما وتماهما في شرح الشيخ إسماعيل وفي الفيض عن المستصفي: لو أدركه في ركعة الرباعی يقضى ركعتين بفاتحة وسورة ثم يتشهد ثم يأتي بالثانية بفاتحة خاصة عند أبي حنيفة رحمه الله وقالوا ركعة بفاتحة وسورة وتشهد ثم ركعتين أولاهما بفاتحة وسورة وثانيتها بفاتحة خاصة وظاهر كلامهم اعتماد قول محمد رحمه الله، آه. (۴۲۳/۱-۴۲۴)

وفي كتاب الآثار لمحمد: قال أخبرنا أبو حنيفة رحمه الله عن حماد عن إبراهيم أن مسروقاً وجندباً دخلا في صلاة الإمام في المغرب فأدركا معه ركعة وسبقا بركعتين وصليا معه ركعة ثم قاما يقضيان فأما مسروق فجلس في الركعة الأولى التي قضى وأما جندب فقام في الأولى وجلس في الثانية فلما انصرفا أقبل كل واحد على صاحبه ثم أنهما تساوفا إلى عبد الله بن مسعود فقصا عليه القصة فقال كلا كما قد أحسن وأن أصلي كما صلى مسروق أحب، إلى أن قال محمد رحمه الله: ويقول ابن مسعود رضي الله عنه نأخذ، يجلس في الركعتين جميعا اللتين فاتاه وهو قول أبي حنيفة رحمه الله، آه. (ص: ۲۷) (۱)

ان عبارات سے معلوم ہوتا ہے کہ درمختار میں جو قول نقل کیا ہے، وہ افضل ہے اور اگر ثلاثی و رباعی نماز کی ایک رکعت پانے والا مسبوق تسلیم امام کے بعد ایک رکعت پڑھ کر قعدہ نہ کرے، بلکہ دو رکعت کے بعد قعدہ کرے تو یہ بھی جائز ہے اور سجدہ سہولازم نہیں آئے گا۔ واللہ اعلم

۲۳ شوال ۱۳۴۱ھ (امداد الاحکام: ۱۶۲-۱۶۰/۲)

تین رکعات کا مسبوق قعدہ اولیٰ کب کرے:

سوال: ایک شخص نماز رباعی میں چوتھی رکعت میں امام کے ساتھ شریک ہوا، اس نے باقی تین رکعتیں اس طرح ادا کیں کہ پہلی رکعت پر قعدہ کی بجائے دوسری رکعت پر قعدہ کیا، اس کی نماز ہوگئی یا نہیں؟ مینواتو جروا۔

الجواب: _____ باسم ملهم الصواب

ادلی یہ ہے کہ مسبوق ایک رکعت کے بعد قعدہ کرے، اگر دو رکعت کے بعد قعدہ کیا تو بھی کچھ حرج نہیں۔

قال في العلامية: ويقضى أول صلاته في حق قراءة وآخرها في حق تشهد، فمدرك ركعة من غير فجر بأثني ركعتين بفاتحة وسورة وتشهد بينهما وبرابعة الرباعی بفاتحة فقط ولا يقعد قبلها، وقال ابن عابدين رحمه الله تعالى: هذا قول محمد رحمه الله تعالى كما في مبسوط السرخسي

(۱) كتاب الآثار، باب من سبق بشيء من صلاته، رقم الحديث: ۱۳۰، انيس

وعليه اقتصر في الخلاصة وشرح الطحاوی والاسبيجاني والفتح والدرر والبحر غيرهم (إلى قوله) وفي الفيض عن المستصفي: لو أدرك في ركعة الرباعى يقضى ركعتين بفاتحة وسورة وتشهد ثم ركعتين أو لاهما بفاتحة وسورة وثانيتها بفاتحة وقالاركة بفاتحة وسورة تشهد ثم ركعتين أو لاهما بفاتحة سورة وثانيتها بفاتحة خاصة، آه، وظاهر كلامهم اعتماد قول محمد رحمه الله تعالى (قوله: وتشهد بينهما) قال في شرح المنية: ولو لم يقعد جاز استحساناً لا قياساً ولم يلزمه سجود السهو لكون الركعة أولى من وجه، آه. (رد المحتار: ۵۵۸/۱) فقط والله تعالى أعلم

۸/ربیع الآخر ۱۳۹۸ھ (حسن الفتاویٰ: ۳/۳۸۳)

تین رکعات کے مسبوق کے لیے امام کے فارغ ہونے کے بعد دو رکعت متصل پڑھنے سے نماز کا حکم:
سوال: اگر مسبوق نے امام کے ساتھ چوتھی رکعت ادا کر کے بعد بناء کی صورت میں دو رکعتیں بلا فصل قعدہ کے پڑھ لیں تو کیا اس مسبوق پر سہو لازم ہے، یا نہیں؟

الجواب

اگرچہ معتمد علیہ قول امام محمد کا ہے اور صورت مذکورہ میں امام محمد کے قول کے خلاف کیا گیا ہے؛ لیکن پھر بھی اس شخص کی نماز استحساناً جائز اور درست ہے، سجدہ سہو بھی واجب نہیں ہے۔ (۱)

قال الحصكفي: ويقضى أول صلاته في حق قراءته وأخرها في حق تشهد فمدرک ركعة من غير فجر يأتي بر كعتين بفاتحة وسورة وتشهد بينهما وبرابعة الرباعى فاتحة فقط ولا يقعد قبلها. وقال ابن عابدين تحت هذه العبارة: (قوله: ويقضى أول صلاته في حق قراءته، إلخ) وهذا قول محمد، كما في مبسوط السر خسي وعليه اقتصر في الخلاصة وشرح الطحاوی والاسبيجاني والفتح والدرر والبحر وغيرهم وذكر الخلاف، كذلك في السراج الوهاج، لكن في صلاة الجلابى أن هذا قولهما وتماه في شرح الشيخ إسماعيل وفي الفيض عن المستصفي: لو أدركه في ركعة الرباعى يقضى ركعتين بفاتحة وسورة ثم يتشهد ثم يأتي بالثالثة بفاتحة خاصة، آه، وظاهر كلامهم اعتماد قول محمد (قوله: تشهد بينهما) قال في شرح المنية: ولو لم يقعد جاز استحساناً لا قياساً ولم يلزمه سجود السهو لكون الركعة أولى من وجه، آه. (الدر المختار مع رد المحتار، أحكام المسبوق واللاحق: ۵۹۶/۱) (فتاویٰ قنایہ: ۱۸۶/۳)

(۱) قال إبراهيم الحلبي: ومن جملتها ما أشرنا إليه أنه يقضى أول صلواته في حق القراءة وآخرها في حق القعدة حتى لو أدرك مع الإمام ركعة من المغرب بأنه قرأ في الركعتين الفاتحة والسورة ويقعد في أوليها؛ لأنها ثنائية ولو لم قعد جاز استحساناً لا قياساً ولم يلزمه سجود السهو لو سهواً لكونها أولى لم وجه إلخ (كبرى، باب سجود السهو: ۴۶۸)

مسبوق امام کی اقتدا:

سوال: مسبوق کی امامت درست ہے، یا نہیں؟ مثلاً زید نماز پڑھا رہا تھا، بکر دوسری، یا تیسری رکعت میں شریک ہوا، جب زید نماز سے فارغ ہوا تو بکر باقی نماز پوری کرنے کے لیے کھڑا ہوا تو خالد آکر اس کے پیچھے نماز پڑھنے لگا تو خالد کی نماز درست ہے، یا نہ؟

الجواب

مسبوق کی اقتدا درست نہیں ہے، وہ بحالت انفراد بعد فراغ امام دوسروں کا امام نہیں ہو سکتا۔
کما فی الدر المختار: لا يجوز الاقتداء به. (۱) فقط (فتاویٰ دارالعلوم دیوبند: ۳۷۵-۳۷۶)

مسبوق شخص کی اقتدا:

سوال: ایک شخص جماعت میں اس وقت شریک ہو گیا، جب کہ امام ایک رکعت پڑھ چکا تھا، جماعت ختم ہونے پر شخص مذکور اپنی باقی ماندہ نماز پوری کر رہا تھا، اتنے میں دو شخص اور وضو کر کے پہلے شخص کے پیچھے نیت باندھ کر کھڑے ہو گئے، پہلا شخص اپنی رکعت پوری کر چکا، دو شخص جو بعد میں آئے تھے، ان کی ایک رکعت باقی رہ گئی، اس کے بعد ایک، یا دو شخص اور وضو کر کے ان کے پیچھے کھڑے ہو گئے، اسی طرح پانچ دفعہ شامل ہوتے رہے، اس طریقہ سے اقتدا درست ہوئی، یا نہیں؟

الجواب

وہ شخص جس کی ایک یا دو رکعت فوت ہو جاوے اور بعد میں آکر جماعت میں شامل ہو، وہ مسبوق کہلاتا ہے، جس وقت امام کے سلام پھیرنے کے بعد وہ اپنی رکعت پوری کرنے کھڑا ہو تو اس کے پیچھے کسی کو اقتدا کرنا درست نہیں ہے، ان مقتدیوں کی نماز نہ ہوگی، اسی طرح آخر سلسلہ تک ان لوگوں کی نماز نہ ہوگی، جو آکر شامل ہوتے رہے، جیسا کہ درمختار میں مسبوق کے حال میں ہے:

لا يجوز الاقتداء به. (۲) فقط (فتاویٰ دارالعلوم دیوبند: ۲۱۲/۳) ☆

(۲-۱) الدر المختار علی هامش رد المحتار، باب الإمامة: ۵۵۸/۱، ظفیر (مطلب فی أحكام المسبوق والملوک اللاحق، انیس)

☆ مسبوق کی اقتدا درست نہیں ہے:

سوال: ایک شخص نماز جماعت میں تیسری، یا چوتھی رکعت میں شامل ہوا، نماز ختم ہونے کے بعد یہ شخص، مثلاً زید اپنی نماز پوری کر رہا تھا کہ عمر نے زید کو، جو چوتھی رکعت میں شامل جماعت ہوا تھا، اپنا امام کر لیا اور اس نے بعد پورا کرنے اپنی نماز کے، سلام پھیر دیا تو یہ جماعت درست ہوگی، یا نہیں؟

==

مسبوق امام کے، پہلے سلام کے بعد، کھڑا ہو یا دوسرے کے بعد:

سوال: مسبوق بقیہ رکعات کی ادائیگی کے لیے امام کے اول سلام پھیرنے کے بعد کھڑا ہو، یا دونوں سلام پھیرنے کے بعد؟

الجواب

دونوں سلام پھیرنے کے بعد اٹھنا بہتر ہے؛ تاکہ اگر امام پر سجدہ سہو ہو تو اس کو لوٹنا نہ پڑے۔ (۱) فقط

(فتاویٰ دارالعلوم دیوبند: ۳۹۴/۳)

الجواب

جو شخص تیسری، یا چوتھی رکعت میں امام کے ساتھ شامل ہوا اور اقتداء امام کا کیا، وہ مسبوق کہلاتا ہے، جس وقت وہ اپنی باقی ماندہ نماز پوری کرنے کھڑا ہوا تو اس کے پیچھے کسی کو اقتداء کرنا درست نہیں ہے۔

لا يجوز الاقتداء به. (الدر المختار علی هامش رد المحتار، باب الإمامة، مطلب فی أحكام المسبوق

واللاحق: ۵۵۸/۱، قبیل باب الاستخلاف، ظفیر) فقط (فتاویٰ دارالعلوم دیوبند: ۳۹۵/۳)

مسبوق کی اقتداء میں پڑھی گئی نماز کا حکم:

سوال: جماعت میں کوئی شخص دوسری، یا تیسری رکعت میں شریک ہوا، بعد اختتام جماعت وہی مسبوق باقی ماندہ نماز پوری کر رہا تھا، پیچھے سے دیگر اشخاص آگئے اور لاعلمی سے مسبوق کے پیچھے نیت باندھ لی، یہ کہہ کر تکبیر آواز سے کہو، ہم بھی شریک ہو گئے، اسی صورت سے نماز پوری کی تو ان کی نماز ہوگئی، یا نہیں؟

الجواب

اس کے پیچھے دوسروں کی اقتداء صحیح نہیں ہے، مقتدیوں کی نماز نہیں ہوئی۔

كما فی الدر المختار: لا يجوز الاقتداء به، إلخ، المسبوق. (۴۰۱/۱) (الدر المختار علی هامش رد المحتار، باب

الإمامة، مطلب فی أحكام المسبوق واللاحق: ۵۵۸/۱، قبیل باب الاستخلاف، ظفیر) فقط (فتاویٰ دارالعلوم دیوبند: ۲۷۶/۳)

(۱) وينبغي أن يصبر (المسبوق) حتى يفهم أنه لاسهو على الإمام. (الدر المختار)

أى لا يقوم بعد التسليم أو التسليمتين بل ينتظر فراغ الإمام بعدها، إلخ، قال فى الحلية: وليس هذا بلازم بل المقصود ما يفهم أن لاسهو على الإمام أو يجد له ما يقطع حرمة الصلاة. (رد المحتار، باب الإمامة، مطلب فى أحكام المسبوق والمدرک واللاحق: ۵۵۹/۱)

وتنقطع التحريمة بتسليمه واحدة، برهان، وقد مر. (الدر المختار) أى فى الواجبات حيث قال: وتنقض

قدوة بالأول قبل عليكم على المشهور عندنا خلافاً للكلمة، آه. (رد المحتار، فصل تأليف الصلاة: ۴۹۰/۱)

اس سے معلوم ہوا کہ پہلے سلام کے بعد بھی اٹھ سکتا ہے، بہتر یہی ہے کہ دوسرے سلام کے بعد کھڑا ہو۔ (ظفیر غفرلہ)

مسبوق بھول سے سلام پھیر کر دعا کرے، پھر یاد، آئے تو کیا کرے:

سوال: ایک شخص نماز میں ایسے وقت شامل ہوا، جب کہ ایک یا دو رکعت ہو چکی تھی، اس نے امام کے ساتھ سلام پھیر دیا، پھر ہاتھ اٹھا کر عربی زبان میں دعا بھی مانگ چکا، پھر اسے یاد آیا کہ میری ایک یا دو رکعت باقی ہے، اس کے واسطے کیا حکم ہے؟

الجواب

بغیر کسی کلام کے اور کچھ بولے، اگر وہ اٹھ گیا، اگرچہ سلام پھیر دیا اور ہاتھ اٹھا کر دعا بھی مانگ لی، اس کی نماز ہوگئی، آخر میں سجدہ سہو کر لیوے۔ (۱) فقط (فتاویٰ دارالعلوم دیوبند: ۳۸۲/۳)

مسبوق کا امام کے ساتھ سلام پھیرنا:

سوال: اگر مسبوق سہو، یا عمدہ امام کے ساتھ سلام پھیر دے تو نماز فاسد ہو جائے گی، یا نہیں؟

الجواب

سہو کرنے سے نماز فاسد نہ ہوگی، البتہ عمدہ کرنے سے فاسد ہو جائے گی۔
جمع البرکات میں ہے:

وسلام المسبوق لا تفسد صلاته؛ لأنه سلام الساهی فلا یخرجه عن حرمة الصلاة، کذا فی الفتاویٰ العالمگیریة ناقلاً عن شرح الطحاوی وإن سلم مع الإمام علی ظن أن سلامه مع الإمام فهو سلام عمدًا تفسد، کذا فی الظهیریة، إنتهی. (۲) (مجموعہ فتاویٰ مولانا عبدالحی اردو: ۲۳۶)

مسبوق نے بھول کر سلام پھیر دیا، یاد دلانے پر بقیہ رکعت پوری کر لی، تو نماز ہوگئی:

سوال: ایک مسبوق نے سہو امام کے ساتھ سلام پھیر دیا، مقتدی نے مسبوق کو کہا کہ تم ایک رکعت اور پڑھو، اس پر مسبوق کو وہ رکعت یاد آئی اور مسبوق نے چپکے ہی اٹھ کر رکعت پڑھ لی، آیا اس کی نماز جائز ہے، یا نہ؟

(۱) ولو سلم ساهیاً إن بعد إمامه لزمه السهو وإلا لا. (الدرا المختار علی هامش رد المحتار، قبیل باب الاستخلاف: ۵۶۰/۱، ظفیر)

(۲) ولو سلم المسبوق مع الإمام ينظر إن كان ذا كراً لما عليه من القضاء فسدت صلاته وإن كان ساهیاً لما عليه من القضاء لا تفسد صلاته لأنه سلام الساهی فلا یخرجه عن حرمة الصلاة، کذا فی شرح الطحاوی فی باب سجود السهو. (الفتاویٰ الہندیة، الباب السابع فیما یفسد الصلاة وما یکره فیها: ۹۸/۱، دار الفکر بیروت، انیس)
وإن سلم مع الإمام علی ظن أن علیه السلام مع الإمام فهو عمد تفسد، کذا فی الظهیریة. (الفتاویٰ الہندیة، الفصل السابع فی المسبوق واللاحق: ۹۱/۱، دار الفکر بیروت، انیس)

الجواب

نماز اس کی صحیح ہوگئی، ہذا هو الأصح. (۱) فقط (فتاویٰ دارالعلوم دیوبند: ۳۸۶/۳) ☆

مسبوق بھول سے سلام پھیر دے، پھر یاد دلانے پر اٹھ کر پوری کرے:

سوال: مسبوق اگر امام کے ساتھ بلا ارادہ ہر دو جانب سلام پھیر دے، اور جو لوگ نماز میں شامل تھے، وہ اس کو کہیں کہ تیری بقیہ نماز نہیں ادا ہوئی، وہ ادا کرے، تو اس شخص کی نماز ہو جائے گی، یا نہیں؟

الجواب

اگر وہ مسبوق دوسرے کے بتلانے سے اور یاد دلانے سے اٹھا اور خود بھی اس کو یاد دلانے سے یاد آ گیا اور اسی بنا پر وہ اٹھا، تو سجدہ سہو کرنے سے اس کی نماز ہوگئی۔ (۲)

(۱) حتى لو امتثل أمر غيره، ففعل له: تقدم؟ فتقدم، أو دخل فرجة الصف، فوسع له، فسدت، بل يمكث ساعة، ثم يتقدم برأيه. (الدر المختار) (قوله: أو دخل فرجة، إلخ) المعتمد فيه عدم الفساد. (رد المحتار، كتاب الصلاة، باب ما يفسد الصلاة وما يكره فيها: ۵۸۱/۱)

اس سے معلوم ہوا کہ مقتدی کے کہنے کے بعد، ایک لمحہ ٹھہر جائے، پھر کھڑا ہو کر پوری کرے، اور اگر کہنے کے ساتھ ہی کھڑا ہو گیا، تو بھی معتد قول کی بنیاد پر نماز نہیں فاسد ہوگی؛ بلکہ ادا ہوگئی۔ واللہ اعلم (ظفیر مفتاحی)

مگر اسے سجدہ سہو کرنا چاہیے، احتیاط اسی میں ہے۔

ولو سلم ساهياً إن بعد إمامه لزومه السهو وإلا لا. (الدر المختار)

أى وإن سلم معه أو قبله لا يلزمه؛ لأنه مقتدٍ في هاتين الحالتين، وفي شرح المنية عن المحيط: إن سلم في الأولى مقارناً لسلامه فلا سهو عليه؛ لأنه مقتدٍ به وبعده لا يلزم؛ لأنه منفرد، آه ثم قال: فعلى هذا يراد بالمعية حقيقتها وهو نادراً الوقوع آه، قلت: يشير إلى أن الغالب لزوم السجود؛ لأن الأغلب عدم المعية وهذا مما يغفل عنه كثير من الناس فليتبينه. (رد المحتار، باب الإمامة، مطلب في أحكام المسبوق والمدرک والملاحق: ۵۶۰/۱، ظفیر)

☆ مسبوق کا دوسرے کے کہنے سے اپنی نماز کو پورا کرنا:

سوال: اگر مسبوق بھول کر امام کے ساتھ سلام پھیر دے اور کچھ دیر توقف کے بعد دوسرے کے کہنے پر بقیہ نماز کو پوری کرتا ہے تو اس کی نماز صحیح ہوگی، یا نہیں؟

الجواب

اس کی نماز فاسد ہو جائے گی؛ کیوں کہ اس نے نماز کی حالت میں غیر سے مدد حاصل کی، کذا يفهم من الدر المختار.

(مجموع فتاویٰ مولانا عبدالحی اردو: ۲۱۴-۲۱۵)

==

(۲) إن تابع وإلا لا، ولو سلم ساهياً إن بعد إمامه لزومه السهو وإلا لا. (الدر المختار)

اور ایسی حالت میں ایسا ہی کرنا چاہئے کہ اگر کوئی دوسرا شخص بتلا دے اور یا دلا دے تو خود یاد کر کے اپنی یاد پر اس فعل کو کرے؛ تاکہ نماز میں کچھ خلل نہ ہو۔ (۱) فقط (فتاویٰ دارالعلوم دیوبند: ۳۹۳/۳)

مسبوق نے غلطی سے سلام پھیر دیا اور پھر کسی کے کہنے پر کھڑا ہو گیا:

سوال: امام نے سلام پھیرا اور مسبوق نے نادانی، یا سہو سے سلام پھیر دیا، یا چپ بیٹھا رہا، تب امام، یا دوسرے مقتدی کے (جواب خارج نماز میں ہے) بتلانے سے وہ خیال کیا کہ نماز باقی رہی باقی پڑھی، یہ درست ہوا، یا نہ؟

الجواب

اس حالت میں سلام پھیرنے سے نماز فاسد نہیں ہوئی اور مقتدی خارج صلوٰۃ، یا امام فارغ عن الصلوٰۃ کے بتلانے سے اگر مسبوق کو یاد آ گیا اور اپنی یاد پر کھڑا ہوا تو نماز فاسد نہیں ہوئی، بشرطیکہ کوئی عمل منافی صلوٰۃ نہ کیا ہو، پس اگر امام کے سلام کے بعد فوراً بتلانے سے کھڑا ہوا، تب تو سجدہ سہو بھی نہیں اور تین سبحان اللہ کی مقدار دیر ہوئی تو سجدہ سہو لازم ہے۔

۲/ جمادی الثانیہ ۱۳۴۱ھ (امداد الاحکام: ۱۵۹/۲-۱۶۰)

مسبوق نے سلام پھیر کر دعا کر لی، پھر یاد دلائے پر یاد آیا، تو وہ کیا کرے:

سوال: ایک روز نماز عشا کی جماعت میں خادم دوسری رکعت میں شریک ہوا، مگر امام کے ساتھ دونوں طرف سلام پھیر کر نماز ختم کی اور دعا مانگی؛ مگر اسی وقت ایک دوسرے مقتدی نے، جو اپنی نماز امام کے ساتھ پوری کر چکا تھا، مجھے بتلایا کہ تم کھڑے ہو کر نماز پوری کرو، پس اگر اس حالت میں یہ عاصی کھڑے ہو کر نماز پوری کر لیتا تو نماز ہو جاتی، یا نہیں اور جس صورت میں کہ میں نے ان کا کہنا نہیں مانا؛ بلکہ از سر نو چار فرض ادا کئے تو یہ نماز ہو گئی، یا نہیں؟ میرے نہ ماننے کی یہ وجہ ہوئی کہ دل میں یہ خیال اور شبہ پیدا ہوا کہ خارج از نماز لقمہ دینے سے نماز فاسد ہو جاتی ہے۔

الجواب

اگر اس شخص کے بتلانے کے بعد کچھ تاثر کر کے خود یاد آ جاتا کہ میری ایک رکعت بے شک رہی ہے اور اس بنا پر

== وفي شرح المنية عن المحيط: إن سلم في الأولى مقارناً لسلامه فلا سهو عليه؛ لأنه مقتد به وبعده لا يلزم لأنه منفرد، آه ثم قال: فعلى هذا يراد بالمعية حقيقتها وهو نادر الوقوع آه، قلت: يشير إلى أن الغالب لزوم السجود؛ لأن الأغلب عدم المعية. (رد المحتار، باب الإمامة، مطلب في أحكام المسبوق والمدرک واللاحق: ۵۶۰/۱، ظفیر)

(۱) حتی لو امتثل أمر غيره، ففعل له: تقدم؟ فتقدم، أو دخل فرجة الصف أحد، فوسع له، فسدت، بل يمكن ساعة، ثم يتقدم برأيه، فهستانی. (الدر المختار)

المعتمد فيه عدم الفساد، ط. (رد المحتار، باب ما يفسد الصلوٰۃ وما يكره فيها: ۵۸۱/۱، ظفیر)

اٹھ کر ایک رکعت پوری کر کے نماز پوری کر کے سجدہ سہو کر لیا جاتا تو نماز ہو جاتی؛ کیوں کہ وہ انتہال غیر شخص کا نہیں ہے؛ بلکہ جب کہ خود یاد آگیا تو اسی کی طرف کھڑا ہونا منسوب ہوگا۔
در مختار میں ہے:

حتى لو امتثل أمر غيره ففعل له تقدم فتقدم أو دخل فرجة الصف أحد فوسع له فسدت بل
يملك ساعة ثم يتقدم برأيه.

اور شامی میں عدم فساد کی تصحیح کی ہے:

وقدمنا عن الشر بن لالی: عدم الفساد وتقدم تمام الكلام عليه، إلخ. (رد المحتار، المجلد

الأول) (۱) فقط (فتاویٰ دارالعلوم دیوبند: ۳۹۹-۴۰۰)

مسبوق اگر امام کے ساتھ سلام پھیر دے تو کیا حکم ہے:

سوال: اگر مسبوق نے امام کے ساتھ سجدہ سہو یہ سمجھ کر سلام پھیرا کہ مجھ کو بھی دیگر مقتدیوں کی طرح سلام پھیرنا چاہئے تو اس کا کیا حکم ہے اور سہو اسلام پھیرا تو کیا حکم ہے؟

الجواب

قال في الدر: ولو سلم المسبوق ساهياً أن بعد إمامه لزمه السهو وإلا لا، قال الشامي قوله: و
(سلم ساهياً) قيد به؛ لأنه لو سلم مع الإمام على ظن أنه عليه السلام، معه فهو سلام عمد فتفسد
كما في البحر عن الظهيرية، آه. (۱/۶۲۶)

وفي الخلاصة: المسبوق إذا سلم مع الإمام على ظن أن عليه أن يسلم مع الإمام فهو سلام
عمداً يمنع البناء، آه. (۱/۶۹۱) (۲)

صورت اولیٰ میں جب کہ مسبوق نے سلام سہو میں امام کی متابعت عمداً کی ہے، مسبوق کی نماز فاسد ہوگئی اور صورت
ثانیہ میں جب کہ سہو اسلام پھیر دیا تو حکم یہ ہے کہ اگر یہ سلام امام کے ساتھ پھیرا، تب تو مسبوق پر کچھ نہیں، لکونہ
مقتدیاً فی هذه الحالة وسهو المقتدی لا یوجب شیئاً اور اگر امام کے بعد سلام پھیرا تو مسبوق کے ذمہ سجدہ
سہو لازم آئے گا، لکونہ منفرداً فی هذه الحالة وسهو المنفرد یوجب سجود السهو. میں کہتا ہوں کہ مقتضی
قیاس کا یہ ہے کہ اس صورت میں بھی مسبوق پر سجدہ سہو لازم نہ آوے؛ کیوں کہ اگر اس نے امام کے بعد بھی سلام پھیرا
ہے جب بھی وہ شرکت سجود سہو کی وجہ سے حالت اقتدا کی طرف لوٹ آیا تو یہ سہو منفرد نہیں؛ بلکہ سہو مقتدی ہے۔

(۱) رد المحتار، باب ما یفسد الصلوٰۃ وما یکرہ فیہا: ۵۸۱/۱، ظفیر

(۲) الدر المختار، کتاب الصلاة، باب الاستخلاف، انیس

وهو لا يوجب شيئاً، قال الطحطاوى فى حاشية مراقى الفلاح: أما سلامه بعد سلام الإمام من سجود السهو فلا يلزم به سهو؛ لأنه لما سجد للسهو معه عاد إلى الاقتداء ولا سهو على المقتدى فتأمل فيه كله، آه. (۲۶۹/۱)

۲ شعبان ۱۳۳۱ھ (امداد الاحکام: ۱۶۰/۲)

کوئی دوسری رکعت میں ملا؛ مگر امام کے ساتھ سلام پھیر دیا، تو اب کیا کرے:

سوال: ایک شخص دوسری رکعت میں امام کے ساتھ ملا، امام نے سلام پھیرا تو اس نے بھی پھیر دیا، بعد میں یاد آیا تو اب باقی رکعت پڑھ سکتا ہے، یا نہیں؟

الجواب

مسبوق نے اگر سہواً امام کے ساتھ سلام پھیر دیا، خواہ ایک طرف، یا دونوں طرف، اس طرح کہ مسبوق کا سلام امام کے سلام کے کچھ بعد واقع ہوا، جیسا کہ عادت ہے تو مسبوق اٹھ کر اپنی باقی رکعات پوری کر سکتا ہے، نماز اس کی فاسد نہیں ہوئی۔

وإن سلم (أى المسبوق) بعده (أى بعد الإمام) لزمه (سجود السهو) لكونه منفرداً حينئذ، بحر. (ردالمحتار) (۱) فقط (فتاویٰ دارالعلوم دیوبند: ۳۹۸/۳)

مسبوق امام کے ساتھ بھول سے سلام پھیر دے، یاد آنے پر کھڑا ہو جائے، سجدہ سہو ہے، یا نہیں:

سوال: امام کے ساتھ مسبوق نے سلام پھیر دیا، پھر اسے یاد آیا کہ تیرے ذمہ ایک رکعت ہے، کھڑا ہو گیا تو اس صورت میں مسبوق کے ذمہ سجدہ سہو ہے، یا نہیں؟

الجواب

سجدہ سہو اس صورت میں مسبوق پر لازم ہے۔

فى الدر المختار: ولو سلم ساهياً إن بعد إمامه لزمه السهو وإلا لا، إلخ. (الدر المختار) (قوله وإلا لا): أى وإن سلم معه أو قبله لا يلزمه لأنه مقتدٍ فى هاتين الحالتين (إلى أن قال) قلت: يشير إلى أن الغالب لزوم السجود؛ لأن الأغلب عدم المعية، إلخ. (رد

المحتار: ۴۰۲/۱) (۲) فقط (فتاویٰ دارالعلوم دیوبند: ۳۸۰/۳)

(۱) ردالمحتار، باب سجود السهو: ۶۹۶/۱، ظفیر

(۲) ردالمحتار، باب الإمامة، مطلب فى أحكام المسبوق: ۵۶۰/۱، ظفیر

امام کے ساتھ جماعت میں کب تک شریک ہو سکتا ہے:

سوال: ایک شخص نے بحوالہ حضرت مولانا مولوی احمد علی صاحب مرحوم بیان کیا کہ مولوی صاحب ممدوح فرماتے تھے کہ اگر امام کے السلام علیکم ورحمۃ اللہ کہنے سے پیشتر مقتدی اقتدا امام کی کرے تو اقتدا درست ہے، آیا یہ مسئلہ آپ کی تحقیق میں درست ہے، یا نہیں؟

الجواب

جواب مولوی احمد علی صاحب مرحوم کا درست ہے، خروج عن الصلوٰۃ ”السلام“ کی میم کہنے پر ہوتا ہے، نہ قبل تلفظ میم۔ (۱) فقط واللہ تعالیٰ اعلم (تالیفات رشیدیہ: ۳۰۰)

امام کے ایک سلام کے بعد اقتدا کا حکم:

سوال: زید بعد یک سلام امام کے شریک ہوا تو باقی نماز کے واسطے کب کھڑا ہو کر شروع کرے اور بعد لفظ سلام کے شرکت جماعت کی جائز ہے، یا نہیں؟

الجواب

صورت مسئلہ میں شرکت امام کے ساتھ صحیح نہیں ہوئی، پس تحریمہ از سر نو کہہ کر اپنی نماز تنہا پوری کرے، تحریمہ اولیٰ باطل ہو گیا؛ کیوں کہ اقتدا موضع افراد میں مفسد نماز ہے اور یہ موضع افراد کا تھا۔

كما في الدر المختار في واجبات الصلاة: وتنقضى قدوة بالأول قبل عليكم على المشهور عند ناو عليه الشافعية. (۱) واللہ أعلم

۳/ جمادی الثانی ۱۳۵۵ھ (امداد، صفحہ: ۲۱/ جلد: ۱/ صفحہ: ۱۰۲/ ج: ۱) (امداد الفتاویٰ جدید: ۳۳۹/۱-۳۵۰)

حکم اقتداء مسبوق بوقت سلام امام:

سوال: اگر مسبوق نمازی جماعت میں ایسے وقت آ کے ملے کہ وہ امام کے سلام پھیرنے سے پہلے صرف نیت ہی باندھنے پایا، یا قعدہ میں ملنے کے لئے کچھ تھوڑی ہی جھکا تھا، مگر قعدہ نہ مل سکا اور امام نے سلام پھیر دیا تو یہ فرمایئے کہ وہ مسبوق نمازی جماعت میں شامل ہوا، یا نہیں؟ اگر جماعت میں شامل ہوا نہیں تو اسی نیت سے اپنی نماز فردا پوری کرے، یا پھر سے علاحدہ نماز کی نیت کرے؟

(۲-۱) الدر المختار مع رد المحتار، کتاب الصلاة، باب صفة الصلاة: ۶۸/۱، انیس

الجواب

قال في الدر المختار: لو كبر قائماً فركع ولم يقف صح؛ لأن ما أتى به إلى أن يبلغ الركوع يكفيه، قنية. (۱) (۴۶۳/۱)

وفى الشرنبلالية: والثاني من شروط صحة التحريمة الإتيان بالتحريمة قائماً أو منحنيًا قليلاً قبل وجود انحنائه بما هو أقرب للركوع، قال في البرهان: لو أدرك الإمام راعياً فحنى ظهره ثم كبر إن كان إلى القيام أقرب صح الشروع ولو أراد به تكبير الركوع وتلغونيته؛ لأن مدرك الإمام في الركوع لا يحتاج إلى تكبير مرتين خلافاً لبعضهم وإن كان إلى الركوع أقرب لا يصح التحريمة، آه. (ص: ۱۲۷) (۲)

اس سے معلوم ہوتا ہے کہ تکبیر تحریمہ کے لیے بقدر اللہ اکبر قیام کافی ہے، زیادہ کی ضرورت اس وقت ہے، جب کہ مصلیٰ پر تحریمہ کے بعد قیام بھی فرض ہو، صرف صحت تحریمہ کے لیے ادراک رکوع وغیرہ میں قیام زائد علی قدر اللہ اکبر لازم نہیں، پس اگر سلام امام سے پہلے نیت صلوٰۃ کے بعد اللہ اکبر کہہ لے تو اقتدا صحیح ہوگئی، گوجھکنے بھی نہ پایا ہو، بیٹھنے بھی نہ پایا ہو اور اللہ اکبر کے بعد وقفہ بھی نہ ہوا ہو۔ واللہ اعلم

۲۲/ صفر ۱۳۶۶ھ (امداد الاحکام: ۱۶۳/۲-۱۶۴)

مسبوق کے تکبیر تحریمہ کہہ کر بیٹھنے سے قبل امام نے سلام پھیر دیا:

سوال: اگر کوئی شخص مسجد میں آکر وضو کر کے امام کے ساتھ شریک ہونا چاہتا تھا اور امام صاحب قعدہ اخیرہ میں تھے، جب وہ شخص آیا اور نیت ابھی باندھ ہی چکا تھا کہ امام نے سلام پھیر دیا تو آیا اب یہ نیت توڑ کر دوبارہ تکبیر تحریمہ کہہ کر نماز پڑھے گا، یا اسی پہلی تکبیر تحریمہ ہی پر نماز کی بناء کرے گا اور یہ شخص قعدہ میں امام کے ساتھ شریک نہ ہو سکا تھا؟

الجواب _____ وباللہ التوفیق

حرم صلوٰۃ میں داخلہ تکبیر تحریمہ سے ہوتا ہے۔

لقوله عليه السلام: "تحريمها التكبير وتحليلها التسليم" أو كما قال عليه السلام. (۳)

(۱) كتاب الصلاة، باب صفة الصلاة، فرائض صلاة، انيس

(۲) حاشية الطحطاوى على مراقى الفلاح، باب شروط الصلاة: ۲۱۸/۱، انيس

(۳) السنن للترمذی: ۳۲۱-۳۲۲

یہ روایت سنن الدارقطنی میں اس طرح ہے: الوضوء مفتاح الصلاة والتكبير تحريمها، والتسليم تحليلها وفي كل ركعتين فسَلِّمْ. (باب صلاة الإمام وهو جنب أو محدث: ۱۹۰/۲، رقم الحديث: ۱۳۷۷، انيس)

و كما قال في شرح التنوير: قال في الحلية عند قول المنية: ولا دخول في الصلوة إلا بتكبير الافتتاح. (ردالمحتار: ۴۷۱/۱) (۱)

جب اس نے تحریمہ نماز اللہ اکبر کہہ کر باندھ لیا تو حرم صلوٰۃ میں داخل ہو گیا اور اس کا تحریمہ منعقد ہو گیا اور اس کو بحکم، ”لا تبطلوا أعمالکم“ باطل نہ کرے اور نہ توڑے اور اسی پر اپنی نماز پوری کرے۔
گفتگو جو کچھ ہے، صحت اقتدا میں ہے، صحت اقتدا کے لیے من جملہ اور شرائط کے مشارکتہ فی الرکن بھی ہے۔
در مختار باب الامامة میں شرائط اقتدا گناتے ہوئے کہتے ہیں:

”و مشاركتہ فی الأركان“۔ (۲)

اور یہ مسلم ہے کہ تحریمہ یا تکبیر تحریمہ رکن صلوٰۃ نہیں ہے؛ بلکہ صرف شرط ہے، محض اتصال بالارکان کی وجہ سے تمام شرائط وارکان ملحوظ ہوتے ہیں، پس محض تحریمہ باندھنے سے ابھی مشارکتہ رکن متحقق نہیں ہوئی تھی کہ امام نے سلام پھیر دیا تو صحت اقتدا کی شرائط کہاں پائی گئیں کہ صحت اقتدا کا حکم بھی ہو جائے اور رکن سے مراد رکن اصلی ہے، چنانچہ اسی متن کے تحت علامہ شامی فرماتے ہیں:

”أى فى أصل فعلها أعم من أن يأتى بها معه أو بعده لا قبله إلا إذا أدر كه إمامه فيها (إلى قوله) فيصح لوجود المتابعة التى هى حقيقة الاقتداء“۔ (۳)

پھر دوسری جگہ مطلب ”مہم فی تحقیق متابعة الامام“ کے تحت فرماتے ہیں:

”قال فى شرح المنية: لاخلاف فى لزوم المتابعة فى الأركان الفعلية إذ هي موضوع الاقتداء“ الخ. (ردالمحتار: ۲۱۶/۱) (۴)

پھر طویل ونفیس بحث کے بعد فرماتے ہیں:

”والحاصل أن المتابعة فى ذاتها ثلاثة أنواع: مقارنة لفعل الإمام مثل أن يقارن إحرامه لإحرام إمامه لركوعه وسلامه لسلامه... ومعاقبة لإبتداء فعل إمامه مع المشاركة فى باقية، ومتراحية عنه، فمطلق المتابعة الشامل لهذه الأنواع الثلاثة يكون فرضاً فى الفرض وواجباً فى الواجب، وسنة فى السنة عند عدم المعارض أو عدم لزوم المخالفة“۔ (ردالمحتار: ۳۱۷/۱) (۵)

(۱) کتاب الصلاة، باب صفة الصلاة، فصل فى بیان تألیف الصلاة، انیس

(۲) الدر المختار مع رد المحتار: ۳۷۰/۱، باب الإمامة

(۳) ردالمحتار: ۲۷۰/۱، باب الإمامة (مطلب شروط الإمامة الكبرى، انیس)

(۴-۵) کتاب الصلاة، باب صفة الصلاة، واجبات الصلاة، مطلب مہم فی تحقیق متابعة الإمام، انیس

اور جہاں جہاں مشارکتہ فی الارکان کی مثال دیتے ہیں، قیام کو چھوڑ کر رکوع کی مثال دیتے ہیں؛ اس لیے کہ رکوع رکن اصلی اور لازم ہے اور قیام ویسا نہیں ہے، چنانچہ نوافل بعد میں قیام ساقط ہو جاتا ہے اور بغیر عذر بھی بیٹھ کر پڑھ لینے کی اجازت ہے، بخلاف اور ارکان (رکوع، سجود، قعود) کے؛ اس لیے محض قیام کی مشارکتہ کو شرائط انعقاد اقتداء میں کافی نہیں سمجھا گیا ہے اور اس وجہ سے جمہور علما کے نزدیک (جو محض سلام اول سے خروج مانتے ہیں) اگر کوئی شخص السلام کے بعد ”علیکم“ سے قبل بھی امام کو پائے تو اقتداء صحیح نہیں ہوتی اور صلوٰۃ امام کو پانے والا نہیں مانتے۔

بعض علما کے نزدیک (جو دونوں سلام سے خروج عن الصلوٰۃ مانتے ہیں) اگر کوئی سلام اول کے بعد سلام ثانی سے قبل امام کو پائے؛ یعنی قعدہ میں بیٹھ جانے سے امام کو پانے والا مان لیتے ہیں، کما أشار إلیہ لفظ أد رکہ فی عبارتہ۔ (و کما فی الطحطاوی: ۱۳۷-۱۳۸)

(قولہ: مرتین، إلخ) هو الأصح وقيل: الثانية سنة، كما في الفتح، ثم الخروج من الصلاة بسلام واحد عند العامة وقيل: بهما، كما في مجمع الأنهر، فلو اقتدای به بعد لفظ السلام الأول قبل علیکم لایصح عند العامة وقيل: إن أدركه بعد التسليم الأولى قبل الثانية فقد أدرك معه الصلاة، إلخ. (۱) اور یہیں یعنی ”قبل الثانیۃ“ کی قید سے یہ بھی معلوم ہوا کہ جب سلام ثانی بھی پھیر دے اور کوئی امام کو پائے تو کسی کے نزدیک اقتداء صحیح نہیں ہوگی اور یہاں یہی صورت ہے، جیسا کہ سوال کی خط کشیدہ عبارت سے معلوم ہوتا ہے۔ لہذا صورت مسئلہ میں کسی کے نزدیک اقتداء صحیح نہیں ہوگی، بخلاف اس کے کہ اگر کوئی شخص امام کے سلام اول کے علیکم کے میم کہنے سے قبل امام کو پا گیا، خواہ قعدہ میں نفس قعود ہی کر لیا تو بھی امام کو پا گیا اور اقتداء بالاتفاق سب علما کے نزدیک صحیح ہوگئی۔

اور ثمرۃ اختلاف یہ نکلے گا کہ اختلافی صورتوں میں اگر کوئی شخص بناء کرے اور اقتداء کے طور پر نماز پڑھ لے تو وجوب اعادہ کا حکم نہ ہوگا، مگر عبادت مفروضہ کا یہ معاملہ ہے؛ اس لیے احتیاط اولیٰ ہے تا کہ ادائیگی فرض بالقطع والیقین ہو جائے۔ فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور، الجواب صحیح: سید احمد علی سعید مفتی دارالعلوم دیوبند
(منتخبات نظام الفتاویٰ: ۳۱۳-۳۱۵)

امام کے ”السلام“ کہہ دینے کے بعد اقتداء درست نہیں ہے:

سوال: امام کے پہلے سلام پھیرنے پر، ایک شخص ”السلام“ کے ختم پر، اور دوسرا ”السلام علیکم“ کے ختم پر،

اور تیسرا ”السلام علیکم ورحمة اللہ“ پر اپنی ”اللہ اکبر“ کہہ کر شامل ہوں تو ان کو جماعت کا ثواب ملا، یا نہیں؟ اور یہ شخص جماعت میں شریک ہوا، یا نہیں؟

الجواب

درمختار میں ہے:

وتنقضی قدوةً بالأول قبل علیکم، إلخ. (۱)

اس سے معلوم ہوا کہ امام نے جب لفظ ”السلام“ کہہ دیا، اس کے بعد اقتدا درست نہیں ہے اور وہ شخص شامل امام کے نہیں ہوا، اپنی نماز علاحدہ پڑھے اور تحریمہ علاحدہ کہہ کر نماز شروع کرے، اپنے آپ کو مقتدی امام کا نہ سمجھے۔ (۲) فقط (فتاویٰ دارالعلوم دیوبند: ۳۸۳/۳)

پانچویں رکعت کے لیے کھڑے ہونے میں امام کی اقتدانہ کرنے کا حکم:

سوال: اگر کوئی شخص جماعت میں امام کے پیچھے دوسری تیسری چوتھی رکعت میں آکر ملا تھا اور امام کو اتفاقاً چار رکعت پوری ہونے کے بعد سہو ہو گیا اور پانچویں رکعت کے لیے کھڑا ہو گیا اور مقتدیوں کو بھی یاد نہ آیا، کسی نے لقمہ نہ دیا اور سب کھڑے ہو گئے، اب اس امام کے یاد آنے تک، وہ شخص جو بعد میں کسی رکعت میں آکر ملا تھا، اس امام کی متابعت کرے، یا اپنی پوری رکعتیں کر کے فارغ ہو؟

الجواب

فی الدر المختار باب سجود السهو (۸۷/۲): (وإن قعد في الرابعة) مثلاً قدر التشهد (ثم قام عاد وسلم) ولو سلم قائماً صح، ثم الأصح أن القوم ينتظرونه، فإن عاد تبعوه (وإن سجد للخامسة سلموا) لأنه تم فرضه، إذ لم يبق عليه إلا السلام، آه.

اس روایت سے معلوم ہوا کہ اگر امام رابعہ پر بیٹھ کر کھڑا ہوا ہے تو مسبوق منتظر رہے، اگر وہ لوٹ آوے تو اس کے ساتھ سلام تک رہے، ورنہ اپنی نماز پوری کر لے اور اگر وہ رابعہ پر نہیں بیٹھا تو بھی انتظار کرے، اگر قبل سجدہ خامسہ کے لوٹ آوے تو بھی سلام تک رہے اور اگر نہ لوٹا تو سب کی نماز باطل ہوئی۔ واللہ تعالیٰ اعلم

۹ صفر ۱۳۲۲ھ (امداد، صفحہ: ۶۹/ج: ۱) (امداد الفتاویٰ جدید: ۳۶۱/۱-۳۶۲)

(۱) الدر المختار علی هامش رد المحتار، مطلب واجبات الصلوة: ۴۳۶/۱۔

(۲) قولہ (وتنقضی قدوةً بالأول) أي بالسلام الأول، قال في التجنيس: الإمام إذا فرغ من صلواته فلما قال السلام جاء رجل واقتدى به قبل أن يقول عليكم لا يصير دخلاً في صلاته؛ لأن هذا سلام. (رد المحتار، مطلب واجبات الصلوة: ۴۳۶/۱، ظفیر)

مسبوق زائد رکعت میں اقتدا کرے تو اس کی نماز باطل ہے:

سوال: نماز مغرب میں کوئی شخص قعدۂ اخیرہ میں شامل ہوا اور اس کو یہ علم ہو گیا کہ یہ قعدۂ اخیرہ ہے، مگر امام کو سہو ہو گیا کہ شاید یہ قعدۂ اولیٰ ہے، امام اس خیال سے اپنی نماز پوری کرنے کے لیے کھڑا ہو گیا، امام نے سجدۂ سہو بھی کیا، چونکہ آخری رکعت تھی، امام کی زائد رکعت، یا نفل رکعت تھی، اب وہ شخص کہ جو جماعت میں قعدۂ اخیرہ میں شامل ہوا تھا، اس نے ایک رکعت جماعت کے ساتھ پڑھی اب وہ شخص تین رکعت ادا کرے، یا دو رکعت؟ اگر تین رکعت ادا کرنے کا حکم ہو تو اس کی شرح کردی جاوے کہ کس رکعت میں قعدہ کیا جاوے اور کس رکعت میں نہیں؟ اور اگر کوئی شخص اس زائد رکعت میں شامل ہوا، جس کو یہ علم نہ تھا کہ کوئی رکعت ہے، اس کے واسطے اس نماز میں کیا حکم ہے؟

الجواب

اگر وہ مسبوق اس زائد رکعت میں، جو کہ نفل تھی، اپنے امام کے تابع رہا تو اس کی نماز فاسد ہوگئی، اس کو توڑ کر از سر نو نماز پڑھے۔

ولو قام إمامه في الخامسة فتابعه إن بعد القعود تفسد، إلخ. (الدر المختار) (۲)

اور اس زائد نفل رکعت میں جو شخص شامل ہوگا، اس کے بھی فرض نہ ہوں گے، وہ پھر نماز پڑھے۔ فقط

(فتاویٰ دارالعلوم دیوبند: ۳۸۱/۳-۳۸۲) ☆

(۲) الدر المختار علی هامش رد المحتار، کتاب الصلاة، باب الإمامة، مطلب فی أحكام المسبوق إلخ: ۵۶۰/۱، قبیل باب الاستخلاف، ظفیر

☆ امام چار رکعت پڑھ کر پانچویں کے لیے اٹھ گیا تو مقتدی کیا کریں:

سوال: ظہر، یا عصر کی نماز میں امام کو سہو ہوا اور وہ چار رکعت پڑھ کر پانچویں کے لئے کھڑا ہو گیا اور مقتدیوں کو یاد ہے کہ یہ چوتھی رکعت ہے تو وہ بیٹھے رہیں، یا امام کی اقتدا میں وہ بھی کھڑے ہو جائیں؟ (المستفتی: مولوی محمد رفیق صاحب دہلوی)

الجواب

مقتدیوں کو چاہیے کہ وہ سبحان اللہ کہہ کر امام کو متنبہ کریں؛ تاکہ وہ بھی بیٹھ جائے اور اگر باوجود تنبیہ کے وہ نہ بیٹھے تو پھر مقتدی بھی کھڑے ہو جائیں۔ ممکن ہے کہ امام سجدۂ سہو کر کے نماز پوری کرے اور سب کی نماز ہو جائے، یہ جب کہ آخری قعدہ کر کے کھڑا ہوا ہو۔ (وإن قعد في الرابعة مثلاً قدر التشهد ثم قام عاد وسلم) ولو سلم قائماً صح، ثم الأصح أن القوم ينتظرونه فإن عاد

تبعوه، إلخ. (الدر المختار: باب سجود السهو: ۸۷/۲، ط: سعید)

محمد کفایت اللہ کان اللہ لدہ دہلی (کفایت المفتی: ۱۳۹/۳)

امام اگر چار رکعت کے بعد سہوا کھڑا ہو جائے تو کیا مسبوق اس کی اقتدا کرے:

سوال: چار رکعت والی نماز میں اگر امام قعدہ اخیرہ کر کے سہوا کھڑا ہو جائے اور دو رکعت اور منضم کر لے تو ان دو رکعت میں مسبوق اس امام کی اقتدا کر سکتا ہے، یا نہیں؟ اور در صورت جواز یہ دو رکعت مسبوق کے..... حق میں کیا ہوگی؟

الجواب

قعدہ اخیرہ کے بعد اگر امام سہوا کھڑا ہو جائے تو مسبوق کو اس زائد نماز میں اقتدا جائز نہیں، اگر اقتدا کرے گا تو مسبوق کی نماز فاسد ہو جائے گی۔

قال فی الدر: ولو قام إمامه لخامسة فتابعه أن بعد القعود تفسد وإلا لا آه قال الشامي قوله: (تفسد) أى صلوة المسبوق؛ لأنه اقتداء فى موضع الإنفراد، آه. (۱/۶۲۶) (۱) واللہ أعلم

۴/۱۳۳ھ (امداد الاحکام: ۱۶۲۲)

پانچویں رکعت کے لئے کھڑا نہ ہونے اور علاحدہ اپنی نماز پوری کر لینے والوں کی نماز کا حکم:

سوال: مسبوق کا امام قاعدہ اخیرہ میں تشہد پڑھ کر سہو سے پانچویں رکعت کو کھڑا ہو گیا، مسبوق بعد کھڑے ہو جانے کے امام اپنی بقیہ نماز امام سے علاحدہ ہو کر پڑھنی شروع کر دے اور امام نے ابھی تک پانچویں رکعت کا سجدہ بھی نہ کیا تھا؛ مگر امام پانچویں رکعت کا رکوع کر چکا تھا اور اس مسبوق نے اپنی بقیہ نماز کی امام سے علاحدہ ہو کر مع رکوع سجدہ کے ایک رکعت پوری کر لی اور امام کو پانچویں رکعت کا رکوع کرنے کے بعد پانچویں رکعت میں ہونا یاد آیا اور امام سجدہ سہو کی طرف لوٹا تو یہ مسبوق ایک رکعت علاحدہ پڑھنے کے بعد سجدہ سہو میں امام کا شریک ہووے، یا نہیں؟ اور اگر شریک ہو گیا ہو تو اس مسبوق کی نماز فاسد ہوگی، یا نہیں؟ اور اگر شریک نہ ہوا تو یہ مسبوق اپنی بقیہ نماز پوری کر کے قعدہ اخیرہ میں سجدہ سہو کرے، یا نہیں؟ اور اگر شریک نہ ہوا اور سجدہ سہو بھی نہ کیا تو مسبوق کی نماز فاسد ہو جاوے گی، یا نہیں؟ مفصل تحریر فرمائیے گا۔

الجواب

قال فى الخلاصة: الإمام إذا قام إلى الخامسة وتابعه المسبوق إن كان قعد الإمام على الرابعة تفسد صلوة المسبوق وإن لم يكن قعد لا تفسد حتى يقيد الخامسة بالسجدة فإن قيد فسدت صلوة الكل، آه. (۱/۶۴۱)

وفى الدر المختار: ولو قام إمامه لخامسة فتابعه، ان بعد القعود تفسد وإلا لا آه

(۱) كتاب الصلاة، باب الإمامة، مطلب فى أحكام المسبوق والمدرک واللاحق، انیس

قال الشامي: (قوله: تفسد) أى صلاة المسبوق؛ لأنه اقتداء فى موضع الانفراد ولأن اقتداء المسبوق بغيره مفسد، كما مر، (وقوله: وإلا) لأن ما قام إليه الإمام على شرف الرفض ولعدم تمام الصلاة، آ. ۵. (۶۲۶/۱) (۱)

اس سے معلوم ہوا کہ امام اگر قعدہ اخیرہ میں تشہد پڑھ کر پانچویں رکعت کی طرف کھڑا ہو جائے تو اب اس مسبوق کو اس کا اتباع نہ کرنا چاہیے؛ بلکہ اس سے علاحدہ ہو کر اپنی نماز پوری کر لینا چاہیے اور اگر اس نے پانچویں رکعت میں امام کی موافقت کی تو اس کی نماز فاسد ہو جائے گی اور عدم موافقت کی صورت میں مسبوق پر سجدہ سہو لازم نہ آئے گا؛ کیوں کہ امام پر یہ سہو ایسی حالت میں لازم آیا ہے، جب کہ مسبوق منفرد ہو چکا ہے، اور اگر امام خامسہ کے سجدہ سے پہلے سجدہ سہو کی طرف لوٹ آئے، جب بھی مسبوق اس کی موافقت نہ کرے؛ بلکہ اگر موافقت کرے گا، نماز فاسد ہو جائے گی۔

۵/شوال ۱۳۳۲ھ (امداد الاحکام: ۱۶۴/۲-۱۶۵)

مغرب کی نماز امام نے چار رکعت پڑھادی تو نماز ہوئی یا نہیں؟ مسبوق و مقتدی کیا کریں:

سوال: امام نے مغرب کی نماز قاعدہ کے موافق تین رکعت پوری کر کے چوتھی رکعت سہو اور پڑھادی، بعد سلام کے مقتدیوں نے یاد دلایا کہ چار رکعت ہوئی ہیں، امام نے یہ سن کر دوبارہ پھر نماز پڑھادی، سو یہ نماز یقیناً ادا ہوگئی ہوگی، اب اس میں دو بات اور قابل تحقیق ہیں:

(۱) پہلی نماز میں جو لوگ دوسری، یا تیسری، یا چوتھی رکعت میں آ کر شریک ہوئے تھے، وہ بھی اس اعادہ میں شریک ہو سکتے ہیں، یا نہیں؟

(۲) جو لوگ اس اعادہ والی نماز میں از سر نو شریک ہوئے ہیں، ان کی نماز بھی ہو جاوے گی، یا نہیں؟

الجواب

اس کے متعلق جزئیہ تو نہیں ملا؛ لیکن قواعد سے اختلاف معلوم ہوتا ہے؛ کیوں کہ قاعدہ کلیہ ہے کہ امام کی نماز مقتدی کی نماز سے ادون ہونے کی صورت میں اقتدا صحیح نہیں اور صورت (۲) مذکورہ فی السؤال میں اعادہ کیا جاوے تو اس میں یہ اختلاف ہے کہ دوسری نماز، یا فرض واقع ہوگی، یا نماز اول کے لئے جابر ہوگی؛ اس لیے اعادہ مذکورہ کے وقت کسی نئے آدمی کی اقتدا میں اختلاف ہوگا اور چون کہ مختار قول ثانی ہے، (کما صرح فی الدر مع شرحہ، ص: ۶۷۷/۱: ۱) اس لیے اقتدا نہ کرنا مختار ہوگا اور جس شخص نے چوتھی رکعت میں اقتدا کی ہے، چون کہ اس کی اقتدا صحیح نہیں ہوئی۔

(۱) کتاب الصلاة، باب الإمامة، مطلب فی أحكام المسبوق والمدرك اللاحق، انیس

(۲) یعنی جب کوئی واجب ترک ہوا ہو۔ منہ

کما فی رد المحتار (۷۸۲/۱) تنمة: لو اقتضى به مفترض فى قيام الخامسة بعد القعود قدر التشهد لم یصح ولو عاد إلى القعدة، آه. (۱)

اس لئے وہ اس شخص کے مانند ہے، جو پہلی نماز میں بالکل شامل نہیں ہوا اور دوسری تیسری رکعت میں شامل ہونے والوں نے اگر اپنی وہ رکعت جس میں یہ مسبوق ہیں ادا کر لی ہے، تب تو جماعت ثانیہ میں شریک ہو جائیں اور اگر دوسری جماعت کی تیاری سن کر انہوں نے نماز توڑ دی ہے تو وہ بھی نئے اشخاص کے حکم میں ہوں گے، کمالا تخی۔ واللہ اعلم

کتبہ الاحقر عبد الکریم عفی اللہ عنہ۔ الجواب صحیح: ظفر احمد عفا عنہ (امداد الاحکام: ۱۶۲/۲-۱۶۳)

سجدہ سہولاً لازم نہ ہونے کے باوجود امام کے ساتھ مسبوق سجدہ سہو کر لے تو کیا حکم ہے؟

جس پر سجدہ سہولاً لازم نہ ہوا اور وہ لازم سمجھ کر سہو کرے تو نماز ادا ہو جائے گی، یا نہیں:

سوال: نمازی نے مغرب کی نماز فرض میں تیسری رکعت میں ”الحمد“ کے بعد سہو سے ”قل هو اللہ“ کی سورہ تمام، یا اور کوئی سورہ پڑھ لی اور لاعلمی سے یہ سمجھا کہ تیسری رکعت فرض میں سورت ملانے سے سجدہ سہولاً لازم ہو گیا اور قعدہ اخیرہ میں تشہد پڑھ کر سجدہ سہو کر کے پھر تشہد اور درود و دعاء ماثورہ پڑھ کر نماز کو ختم کر دیا، چونکہ فرض نماز کی تیسری رکعت میں سورت ملانے سے سجدہ سہولاً لازم نہیں ہوتا اور اس نے بغیر سجدہ سہولاً لازم ہونے کے نماز میں سجدہ سہو کیا تو اس کی نماز درست ہوئی، یا نہیں؟ اور اگر درست ہوئی تو کیسی ہوئی، مکروہ تحریمی ہوئی، یا تنزیہی ہوئی اور اس نماز کا اعادہ لازم ہے، یا نہیں؟ یا اعادہ بہتر ہے، تحریر فرمائیے گا؟

الجواب

قال فى الخلاصة: إذا ظن الإمام أن عليه السهو فسجد للسهو وتابعه المسبوق فى ذلك ثم علم أن الإمام لم يكن عليه سهو فيه روايتان: أشهرهما أن صلاة المسبوق تفسد وقال الإمام أبو حفص الكبير: لا تفسد والصدر الشهيد أخذ به فى واقعاته وإن لم يعلم الإمام أن ليس عليه سهو لم يفسد صلاة المسبوق عندهم جميعاً، آه. (۱۶۴/۱)

وفى رد المحتار عن الفيض: قيل لا تفسد وبه يفتى وعن البحر قال الفقيه أبو الليث: فى زماننا لا تفسد؛ لأن الجهل فى القراء غالب واللّه أعلم. (۶۲۶/۱) (۲)

(۱) باب سجود السهو، انيس

(۲) رد المحتار، كتاب الصلاة، باب الإمامة، قبيل باب الاستخلاف/ البحر الرائق شرح كنز الدقائق، كتاب

الصلاة، باب استخلاف المسبوق فى الصلاة: ۴۰۱/۱، دار الكتاب الإسلامى بيروت، انيس

اس سے معلوم ہوا کہ امام اگر یہ سمجھ کر سجدہ کرے کہ میرے اوپر سجدہ سہو ہے، پھر بعد میں معلوم ہوا کہ سجدہ سہو نہ تھا، تو امام کی اور مدرکین کی نماز تو صحیح ہو جائے گی، البتہ مسبوق کی نماز میں اختلاف ہے کہ مسبوق کی نماز صحیح ہوگی، یا نہیں؟ مشہور روایت یہ ہے کہ فاسد ہو جائے گی اور ایک روایت یہ ہے کہ اس کی بھی صحیح ہے۔ پس مسبوق کے لئے احوط اعادہ ہے اور گنجائش اس کی بھی ہے کہ اعادہ نہ کرے؛ کیوں کہ فتویٰ اس پر ہے کہ مسبوق کی نماز بھی صحیح ہے۔

۵/شوال ۱۳۳۷ھ (امداد الاحکام: ۱۷۶/۲)

مسبوق کی نماز کا حکم جب کہ امام کے ساتھ سجدہ سہو کرے، جب کہ امام پر سجدہ سہو واجب نہ تھا:
سوال: فرض نماز میں اگر امام نے سجدہ سہو کیا اور پھر معلوم ہوا کہ جس صورت میں سجدہ سہو کیا ہے، اس میں سجدہ سہو واجب نہیں تھا؛ یعنی کوئی واجب ترک نہیں ہوا تھا تو اس صورت میں جو ایسے مقتدی ہیں، جن کی کوئی رکعت جماعت سے جاتی رہی ہے، مثلاً: ایک، یا دو رکعت ہونے کے بعد شریک جماعت ہوئے ہیں اور امام کے ساتھ انہوں نے بھی سجدہ سہو کیا ہے تو ان کی نماز میں کچھ نقص تو نہ ہوگا؟

الجواب:

اس میں دو روایتیں ہیں:

ایک روایت میں مسبوق کی نماز فاسد ہے اور دوسری میں فاسد نہیں، کما فی الخلاصة: (۱۶۳/۱) اور عموم بلوی کی وجہ سے میں دوسری صورت میں فتویٰ دیتا ہوں۔

۲/جمادی الثانیہ ۱۳۴۲ھ (امداد الاحکام: ۱۶۲/۲)

مسبوق سجدہ سہو واجب نہ ہونے کے سجدہ سہو میں امام کی متابعت کرے:

سوال (۱) میں نے ایک مرتبہ جناب سے سجدہ سہو کے متعلق دریافت کیا تھا، اگر بلا ضرورت سجدہ سہو کر لیا جاوے تو کیا نماز کا اعادہ واجب ہوتا ہے، چنانچہ جناب حسب ذیل فتویٰ صادر فرمایا؟
نقل فتویٰ: اگر مصلی سجدہ سہو کی ضرورت سمجھ کر سجدہ سہو کرے اور بعد میں معلوم ہو کہ سجدہ سہو کی ضرورت نہ تھی تو اس صورت میں نماز کا اعادہ واجب نہیں۔ الامداد کی عبارت میں دیکھوں تو اس کو حل کر سکتا ہوں۔

قال فی حاشیة نور الایضاح: ولو تابع المسبوق إمامه فی سجود السهو فتبین أنه لا سهو علیه فصلاة المسبوق جائزة عند المتأخرین وعليه الفتوی، ۵. (ص: ۱۹۷)

قلت: وهذا فرع لصحة صلاة الإمام فإن صلاة المسبوق تفسد بفساد صلاة إمامه، كما لا يخفى، الامداد کی عبارت حسب ذیل غور فرمائے۔

(الامداد، بابت ماہ رجب ۱۳۳۳ھ، ص: ۱۹)

(۲) اگر آخرین میں کسی نے ضم سورۃ سہوا کیا اور اس نے سجدہ سہوا کو موجب سہو سمجھ کر کر لیا تو نماز ہو جائے گی، یا نہیں، آیا سجدہ بے ضرورت کو زیادت فی الرکن قرار دے کر اعادہ صلوٰۃ لازم قرار دیں گے، یا نہیں؟

الجواب

(۱) فی الدر المختار فی واجبات الصلاة: ولفظ السلام مرتین فالثانی واجب.

وفیه قبیل باب الاستخلاف: ولو ظن الإمام السهو فسجد له فتابعه (أی المسبوق) فبان أن لا سهو فالأشبه الفساد لاقتداءه فی موضع الانفراد.

وفی رد المحتار: وفی فیض: وقیل لا تفسد وبه یفتی وفی البحر عن الظہیریہ: قال الفقیہ أبو اللیث: فی زماننا لا تفسد؛ لأن الجہل فی القراء غالب، آ. ۵. (۱)

وفی الخلاصۃ: إذا ظن الإمام أن علیہ سهواً فسجد للسهو وتابعه المسبوق فی ذلک ثم علم أن الإمام لم یکن علیہ سهواً، فیہ روایتان: اختلف المشایخ لاختلاف الروایتین وأشهرهما أن صلاة المسبوق تفسد وقال الإمام أبو حنفس الكبير: لا یفسد والصدر الشہید أخذ به فی واقعاته، وإن لم یعلم الإمام أن لیس علیہ سهو لم یفسد صلاة المسبوق عندهم جمیعاً. (۱۶۳/۱-۱۶۴)

ان روایات سے امور ذیل مستفاد ہوئے:

(۱) نماز ہو جاوے گی۔

(۲) اگر دونوں طرف سلام پھیرا ہے تو اعادہ واجب نہیں اور ایک طرف سلام پھیرا ہے تو چوں کہ ایک واجب؛ یعنی سلام ثانی ترک کر دیا، اعادہ واجب ہوگا۔

(۳) اگر یہ شخص امام ہے تو اس کے ساتھ اگر کوئی مسبوق ہو اور اس نے بھی سجدہ سہوا اور اس کے بعد قعدہ میں اس کا اقتدا کیا، اس مسبوق کی نماز درمختار کے قول پر اور وہی مقتضاً قواعد کا بھی ہے، فاسد ہوگئی؛ لیکن اگر اس مسبوق کو اس فضول سہو کا پتہ ہی نہ لگا تو یہ معذور ہے اور میرے نزدیک صاحب فیض اور فقیہ ابو اللیث کے حکم عدم فساد کا محمل اسی کو قرار دیا جاوے تو بہتر ہے کہ جب مسبوق کو پتہ نہ لگے، پس دونوں قولوں میں تطبیق ہو جاوے گی۔

(۱) الدر المختار، کتاب الصلاة، باب الإمامة، باب الاستخلاف: ۵۹۹/۱، دار الفکر بیروت، انیس

(۲) مکرمی

السلام علیکم ورحمۃ اللہ علیہ

جناب کا والا نامہ موصول ہوا تھا، میں سفر میں تھا؛ اس لیے دیر ہوئی، پھر حضرت مولانا سے دریافت کا موقع نہ ملا کہ آج آپ کا دوسرا خط موصول ہوا تو میں نے اس کی بابت حضرت مولانا سے عرض کیا، حضرت کے ارشاد کے بعد جو رائے میری قائم ہوئی، وہ یہ ہے کہ الامداد میں قواعد کے موافق جواب دیا گیا ہے اور احقر نے متاخرین کے قول مفتی بہ کے موافق جواب دیا ہے، رہا! سلام کا مسئلہ تو الامداد میں ایک سلام کے بعد نماز کو ختم مانا ہے اور دوسرا سلام گویا فوت ہوا اور میرا یہ خیال ہے کہ ایک سلام کے بعد جب سجدہ سہو کیا گیا، پھر دونوں طرف سلام پھیرا گیا تو اس سلام سے سلام ثانی کی قضا ہو گئی، گویا کہ سلام ثانی فوت نہیں ہوا؛ بلکہ مؤخر ہوا، رہا یہ کہ اس تاخیر سے سجدہ سہو دوبارہ لازم ہونا چاہیے، اس کا جواب ظاہر ہے کہ ایک بار سجدہ سہو تمام سہوات کے لئے کافی ہے۔

بہر حال اس صورت میں اعادہ صلوٰۃ واجب نہیں، ہذا معلمتہ واللہ اعلم، دوسرے علما سے بھی تحقیق کر لیں اور جو محقق ہو، اس سے مجھے بھی اطلاع دیں۔ فقط

۱۳/ رمضان المبارک ۱۳۴۰ھ (امداد الاحکام: ۱۵۸/۲-۱۵۹)

مسبوق سجدہ سہو کے سلام میں امام کی اقتدا نہ کرے؛ مگر سجدہ کرے:

سوال: مسبوق، بصورت امام کے سجدہ سہو کرنے کے، امام کے ساتھ سلام پھیرے، یا بغیر سلام پھیرے سجدہ سہو میں شریک رہے؟

الجواب

مسبوق، امام کے ساتھ سلام نہ پھیرے؛ مگر سجدہ سہو میں شریک رہے۔
در مختار میں ہے:

والمسبوق یسجد مع إمامه.

قال فی الشامی: قید بالسجود؛ لأنه لا یتابعه فی السلام بل یسجد معه ویتشهد فإذا سلم الإمام قام إلى القضاء. (۱) فقط (فتاویٰ دارالعلوم دیوبند: ۳۷۹/۳)

مقیم نے مسافر کی اقتدا کی تو باقی نماز کس طرح ادا کرے، جب کہ وہ مسبوق ہو:

سوال: مثلاً: نماز ظہر وغیرہ میں مسافر کی مقیم نے اقتدا کی اور فقط قعدہ، یا ایک رکعت کو پایا، اب باقی رکعتوں میں قرات کا کیا حکم ہے؟ فقط

الجواب

فقط قعدہ ملنے کی صورت میں اول رکعت میں قرأت نہ پڑھے اور اخیر رکعتوں میں پڑھے اور رکعت ثانی سے تیسری اور چوتھی بلا قرأت پڑھے، اس واسطے کہ لاحق ہو کر مسبوق ہو اور لاحق کے ذمہ قرأت نہیں، بخلاف مسبوق کے، چنانچہ درمختار میں واقع ہے:

”ثم صلى ما نام فيه بلا قراءة ثم ما سبق به بها إن كان مسبوقاً“ (۱) واللہ تعالیٰ اعلم

کتبہ سراج الدین فرخ آبادی۔ الجواب صحیح: بندہ رشید احمد گنگوہی عفی عنہ (تالیفات رشیدیہ: ۲۹۹)

مسبوق اپنی نماز کس طرح پوری کرے، جب کہ امام مسافر ہو:

سوال: مقیم نے ظہر کے وقت مسافر کی اقتدا کی اور اس کو ایک رکعت ملی، مسافر نے دو رکعت پڑھ کر سلام پھیر دیا، اب وہ مقیم جو مسبوق ہے، تین رکعت کس طور سے ادا کرے، یعنی ان رکعتوں میں الحمد اور سورۃ پڑھے، یا کیا؟

الجواب

درمختار و شامی کی عبارت سے معلوم ہوتا ہے کہ وہ شخص لاحق و مسبوق ہے، پہلی دو رکعت بلا قرأت ادا کرے اور اخیر رکعت قرأت کے ساتھ ادا کرے۔ (۲) فقط (فتاویٰ دارالعلوم دیوبند: ۳۷۸/۳)

مقیم مقتدی امام مسافر کے پیچھے بقیہ نماز کیسے پوری کریں:

سوال (۱): امام مسافر ہے اور مقتدی مقیم، اگر مقتدی مذکور امام مذکور کے ساتھ چار رکعت والی نماز میں اول رکعت میں شریک ہوا ہو، تو مقتدی اپنی نماز کس طرح پوری کرے؟

(۱) کتاب الصلاة، باب الإمامة، انیس

(۲) واللاحق من فاتته الركعات كلها أو بعضها لكن بعد اقتدائه بعد ركعته وزحمة وسبق حدث... ومقيم انتم بمسافر، إلخ، وحكمه كمؤتم إلخ ويبدء بقضاء ما فاتته عكس المسبوق ثم يتابع إمامه إن أمكنه إدراكه وإلا تابعه ثم صلى ما نام فيه ثم بلا قراءة ما سبق به إن كان مسبوقاً أيضاً ولو عكس صح وأتم لترتيب (الدر المختار) (قوله: ثم ما سبق به بها) أي ثم صلى اللاحق ما سبق به بقراءة إن كان مسبوقاً أيضاً، بأن اقتضى في أثناء صلوة الإمام ثم نام مثلاً. وهذا بيان للقسم الرابع وهو المسبوق اللاحق، وحكمه أنه يصلي إذا استيقظ مثلاً ما نام فيه ثم يتابع الإمام فيما أدرك ثم يقضي ما فاتته...، بيانه: أنه لو سبق بركعة من ذوات الأربع و نام في ركعتين يصلي أولاً ما نام فيه ثم ما أدركه مع الإمام ثم ما سبق به فيصلی ركعة مما نام فيه مع الإمام ويقعد متابعاً له؛ لأنها ثانية إمامه ثم يصلي الأخرى مما نام فيه ويقعد؛ لأنها ثانیته ثم يصلي التي انتبه فيها، ويقعد متابعاً لإمامه؛ لأنها رابعة وكل ذلك بغير قراءة؛ لأنه مقتدٍ ثم يصلي الركعة التي سبق بها بقراءة الفاتحة وسورة، والأصل أن اللاحق يصلي على ترتيب صلوة الإمام والمسبوق يقضي ما سبق به بعد فراغ الإمام. (ردالمحتار، باب الإمامة، مطلب في أحكام المسبوق والمدرک واللاحق: ۱/۵۵۶-۵۵۷، ظفیر)

(۲) اور جو دوسری رکعت میں شریک ہوا ہو تو کس طرح نماز کو پوری کرے؟

(۳) اور جو التیحات میں ملا ہو تو مقتدی اپنی نماز کو کس طرح پڑھے؟

الجواب

(۱) نوٹ: اس کا پہلا جواب مفتی عنایت علی نے لکھا تھا۔

جواب مفتی عنایت الہی:

(۱) پہلی صورت میں مقتدی لائق ہے، امام کے ساتھ نماز تمام کر کے دو رکعتیں باقی ماندہ بلا قرأت پڑھے۔
(۲-۳) آخر کی دونوں صورتوں میں مقتدی مسبوق ہے۔ دوسری صورت میں امام کے سلام کے بعد کھڑے ہو کر پہلی رکعت میں فاتحہ الکتاب اور سورۃ پڑھے اور باقی دو رکعت میں صرف فاتحہ الکتاب پڑھے اور تیسری صورت میں مقتدی چاروں رکعت میں مسبوق ہے۔ لہذا بعد سلام امام کے، اول کی دو رکعت میں الحمد اور سورۃ پڑھے اور دوسری رکعت کے اخیر میں صرف الحمد پڑھے۔ فقط

حررہ عنایت الہی، واملأہ خلیل احمد

الجواب از حضرت مفتی صاحب دارالعلوم دیوبند:

کتب فقہ کی تفصیل کے موافق پہلا جواب صحیح ہے اور دوسرے سوال کا جواب یہ ہے کہ دونوں صورتوں میں مقتدی لائق و مسبوق ہے اور حکم ایسے مقتدی کا یہ ہے کہ پہلے دو رکعت بلا قرأت ادا کرے، جس میں لائق ہے اور پیچھے وہ رکعت ادا کرے، جس میں مسبوق ہے۔ پس دوسری صورت میں پہلے دو رکعت بلا قرأت ادا کرے اور پھر تیسری رکعت قرأت کے ساتھ ادا کرے اور تیسری صورت میں پہلے دو رکعت بلا قرأت ادا کرے اور پھر دو رکعت مع قرأت کے ادا کرے۔

و مقيم ائتم بمسافر (قوله و مقيم): أى فهو لاحق بالنظر للأخيرتين وقد يكون مسبوقاً أيضاً كما إذا فاتته أول صلوة إمامه المسافر. (رد المحتار) (۱)

و حکمہ کمؤتم فلا یأتی بقراءۃ، إلخ، و یبدء بقضاء ما فات عکس المسبوق، إلخ، (قوله ثم ماسبق به بها، إلخ) أى ثم صلی اللاحق ماسبق به بقراءۃ وإن کان مسبوقاً أيضاً، إلخ. (رد المحتار) (۲)
دوسری اور تیسری رکعت میں مقتدی مقيم کو محض مسبوق قرار دینا تصریحات فقہاء کے خلاف ہے اور جملہ رکعات بہ قرأت ادا کرنا بھی خلاف ہے، قاعدہ مقررہ فقہاء کے۔ (فتاویٰ دارالعلوم دیوبند: ۳۸۶-۳۸۷)

(۱) رد المحتار، باب الإمامة، مطلب فی أحکام المسبوق، إلخ: ۵۵۶/۱، ظفیر

(۲) رد المحتار، باب الإمامة، مطلب فی أحکام المسبوق، إلخ: ۵۵۷/۱، ظفیر

مسبوق، امام مسافر کی اقتدا کرے، تو وہ اپنی بقیہ نماز کیسے پوری کرے:

سوال: امام مسافر کے پیچھے مقتدی کو ایک رکعت ملی، یا قعدہ ملا تو بقیہ نماز کس طرح پوری کرے؟

الجواب

وہ مقتدی پہلے دو رکعت خالی پڑھے اور پھر ایک رکعت قرأت کے ساتھ پڑھے؛ یعنی جس کو ایک رکعت ملی ہے، وہ امام کے سلام کے بعد ایک رکعت خالی پڑھ کر قعدہ کرے، پھر اٹھ کر ایک رکعت خالی پڑھے اور اخیر کی رکعت قرأت کے ساتھ پوری کرے؛ کیوں کہ وہ بحکم لاحق مسبوق ہے۔ وتفصیلہ فی رد المحتار (۱) فقط

(فتاویٰ دارالعلوم دیوبند: ۳۹۴/۳)

امام مسافر کی اقتدا کرنے والا مسبوق، اپنی نماز کیسے پوری کرے:

سوال (۱) امام مسافر ہے، دوسری رکعت کی التحیات میں ایک شخص مقیم شریک نماز ہوا، امام نے اپنی دو رکعت پوری کر کے، سلام پھیر دیا، مقتدی مقیم کو ہر چہار رکعت میں خاموش، بقدر الحمد کھڑا رہ کر، نماز پوری کرنی چاہیے، یا ہر دو رکعت اخیرہ میں صرف اس کو الحمد پڑھنا چاہئے؟

جس کی دو رکعت امام کے ساتھ چھوٹ گئی ہو تو وہ ان میں الحمد و سورت دونوں پڑھے:

(۲) امام مقیم ہے، مقتدی مقیم دو رکعت کے بعد التحیات میں شریک ہوا تو مقتدی کو اپنی باقی ماندہ دو رکعت میں جو امام کی ختم نماز کے بعد پوری کرے گا، الحمد پڑھنی چاہئے، یا بقدر الحمد اس کو چپ کھڑا رہنا چاہئے؟

الجواب

(۱) در مختار اور شامی کی عبارت سے معلوم ہوتا ہے کہ وہ مقتدی مقیم مسبوق بھی ہے اور لاحق بھی ہے۔ پس

(۱) ومقیم ائتم بمسافر، وكذا بلا عذر بأن سبق إمامه في ركوع وسجود فإنه يقضى ركعة وحكمه كمؤتم فلا يأتى بقراءة ولا سهو الخ ويبدء بقضاء ما فاته عكس المسبوق. (الدر المختار)

وهذا بيان للقسم الرابع وهو المسبوق اللاحق وحكمه أنه يصلى إذا استيقظ مثلاً ما نام فيه ثم يتابع الإمام فيما أدرك ثم يقضى ما فاتته الخ بيانه كما في شرح المنية وشرح المجمع: أنه لو سبق بركعة من ذوات الأربع ونام في ركعتين يصلى أولاً ما نام فيه ثم ما أدركه مع الإمام ثم ما سبق به فيصلّى ركعة مما نام فيه مع الإمام ويقعد متابعاً له؛ لأنها ثانية إمامه ثم يصلى الأخرى مما نام فيه ويقعد؛ لأنها ثالثة ثم يصلى التي انتبه فيها، ويقعد متابعاً لإمامه؛ لأنها رابعة وكل ذلك بغير قراءة؛ لأنه مقتدٍ ثم يصلى الركعة التي سبق بها بقراءة الفاتحة وسورة. (رد المحتار، باب الإمامة، مطلب في أحكام المسبوق والمدرک واللاحق: ۵۵۶/۱-۵۵۷، ظفیر)

- پہلی دو رکعت بلا قرأت پڑھے اور بعد میں دو رکعت قرأت سے پڑھے؛ یعنی ان میں الحمد اور سورت دونوں پڑھے۔ (۱)
- (۲) الحمد اور سورۃ دونوں پڑھنی چاہئے۔ (۲) فقط (فتاویٰ دارالعلوم دیوبند: ۳۸۷-۳۸۸)

قعدہ میں کسی مقیم کا مسافر امام کی اقتدا کرنا:

سوال: زید مسافر ہے، عصر کی نماز دو رکعتیں پڑھ کر قعدہ پر بیٹھا ہوا تھا، ایک شخص مقیم شہد میں شریک ہو گیا، اب یہ شخص کوئی رکعتیں پہلے پڑھے گا؟ فاتحہ والی، یا فاتحہ سورت دونوں؟

الجواب

جب کہ کوئی مقیم شخص چار رکعت والی نماز میں امام مسافر کے پیچھے قعدہ میں شریک ہو تو وہ مسبوق بھی ہے اور لاحق بھی اور اس کو چار رکعتیں پڑھنی ہیں، پہلے وہ دو رکعتیں پڑھے، جن میں لاحق ہے؛ یعنی آخر والی، ان میں نہ فاتحہ پڑھے نہ سورت؛ کیوں کہ ان رکعتوں میں وہ حکماً امام کے پیچھے ہے، پھر وہ رکعتیں پڑھے، جن میں مسبوق ہے؛ یعنی پہلی دو رکعتیں، ان میں فاتحہ اور سورت دونوں پڑھے۔ (۳) واللہ اعلم

محمد کفایت اللہ غفرلہ، مدرسہ امینیہ دہلی (کفایت المفتی: ۳۳۳)

امام مسافر نے چار رکعتیں پڑھیں تو مقیم مقتدی کی نماز نہ ہوگی:

سوال: امام مسافر اگر چار رکعتیں کامل کر لے تو مقتدی جو مسافر نہیں، ان کی نماز اس کے پیچھے صحیح ہوگی، یا نہیں؟

بینوا تو جروا۔

(۱) واللاحق من فاتتہ رکعات الخ بعد اقتدائه بعد الخ مقیم اتم بمسافر، الخ، حکمہ کمؤتم فلا یأتی بقراءة و یبدء بقضاء ما فاتتہ عکس المسبوق ثم یتابع إمامه إن أمکنه إدراکہ وإلا تابعه ثم صلی ما نام فیہ بلا قراءۃ ثم ما سبق بہ بها إن کان مسبوقاً أيضاً. (الدر المختار)

هذا بیان للقسم الرابع وهو المسبوق واللاحق، الخ، ثم یصلی الركعة التي سبق بها بقراءة الفاتحة وسورة. (رد المختار، باب الإمامة، مطلب فی أحكام المسبوق والمدرک اللاحق: ۵۵۶/۱، ظفیر)

(۲) والمسبوق من سبقه الإمام بها أو بعضها وهو منفرد حتى یشی و یتعوز ویقرأ، الخ، فیما یقضیه، الخ، أول صلاته فی حق قراءۃ و آخرها فی حق تشهد، الخ. (الدر المختار علی هامش رد المختار، باب الإمامة، مطلب فی المسبوق: ۵۵۷/۱، ظفیر)

(۳) واللاحق من فاتتہ الركعات کلها أو بعضها... مقیم اتم بمسافر... حکمہ حکم المؤتم فلا یأتی بقراءة و یبدء بقضاء ما فاتتہ عکس المسبوق. (تنویر الأبصار و شرحه الدر المختار)

هذا بیان للقسم الرابع وهو المسبوق واللاحق... ثم یصلی الركعة التي سبق بها بقراءة الفاتحة وسورة (رد المختار، باب الإمامة: ۵۹۴، ط، سعید) (مطلب فی أحكام المسبوق والمدرک اللاحق، انیس)

الجواب _____ ومنه الصدق والصواب

امام کی آخری دو رکعتیں نفل ہیں اور مقتدی کی فرض، اقتداء المفترض خلف المتنفل کے لزوم کی وجہ سے مقتدیوں کی نماز نہ ہوگی، البتہ اگر مقتدی آخری دو رکعتیں اپنے طور پر پڑھیں، امام کی اقتداء ملحوظ نہ رکھیں تو ان کی نماز صحیح ہو جائے گی۔
لما فی شرح التنویر: ولونوی الإقامة لالتحقیقہا بل لیتیم صلاة المقیمین لم یصر مقیمًا.
وفی الشامیة: (قوله: لم یصر مقیمًا) فلو اتم المقیمون صلوٰتہم فسدت؛ لأنه اقتداء المفترض بالمتنفل ظہریة: أى إذا قصدوا متابعتہ أما لو نوا مفارقتہ ووافقہ صورة فلا فساد، أفادہ الخیر الرملى. (ردالمحتار، المجلد الأول) (۱) فقط واللہ تعالیٰ اعلم

۲/ ذی الحجہ ۱۴۲۲ھ (حسن الفتاویٰ: ۳/ ۲۶۳-۲۶۴)

مسافر کے پیچھے مقیم مسبوق کس طرح نماز پوری کرے:

سوال: امام مسافر ہے اور مقتدی مقیم اور نماز چار رکعت والی ہے، اگر مقتدی مذکور امام مذکور کے ساتھ اول رکعت میں شریک ہوا ہو تو مقتدی اپنی نماز کس طرح پوری کرے، اور جو دوسری رکعت میں شریک ہوا ہو تو کس طرح نماز پوری کرے اور جو التیحات میں ملا ہو تو کس طرح اپنی نماز پوری کرے؟

الجواب _____ الأول

از: حضرت اقدس مولانا الحاج خلیل احمد صاحب، صدر المدرسین مدرسہ مظاہر علوم، سہارنپور
اس مسئلہ کی تحقیق اس پر منحصر ہے کہ پہلے یہ محقق ہو جائے کہ مقتدی کس وقت مدرک ہے اور کس وقت مسبوق، یا لاحق، یا مسبوق اور لاحق۔

پس واضح ہو کہ جس مقیم مقتدی نے پہلی رکعت میں امام مسافر کا اقتداء کیا ہے، وہ لاحق ہے، چنانچہ درمختار کے اس قول ”و مقیم انتم بمسافر“ (۲) کی شرح میں صاحب ردالمحتار لکھتے ہیں:

”قوله ومقیم) أى فهو لاحق بالنظر للأخیرین“.

اور نیز اس پر لاحق کی تعریف بھی صادق آتی ہے، چنانچہ درمختار میں ہے:

”واللاحق من فاتتہ الركعات کلہا أو بعضها لکن بعد اقتداء ہ“ (۳).

(۱) ردالمحتار، باب صلاة المسافر: ۱۳۰/۲، دار الفکر بیروت، انیس

(۲) الدر المختار علی هامش ردالمحتار، باب الإمامة، مطلب فی أحكام المسبوق والمدرک واللاحق: ۳۹۹/۱، انیس

(۳) الدر المختار علی هامش ردالمحتار: ۳۹۹/۱

تو یہ مقتدی جب لاحق ہے تو امام کی نماز سے جدا ہو کر اپنی دوسری رکعت بلا قرأت ادا کرے، چنانچہ درمختار میں ہے:

”و حکمہ کمؤتم فلا یأتی بقراءة ولا سهو، إلخ“۔ (۱)

بناء علیہ یہ مقتدی جس نے پہلی رکعت میں امام کا اقتدا کیا ہے، باعتبار اخیر کی دو رکعتوں کے صرف لاحق ہے اور پچھلی دونوں صورتوں میں، جب کہ اس نے دوسری رکعت میں اقتدا کی ہے، یا تشہد میں اقتدا کی ہے، ان دونوں صورتوں میں وہ مقتدی صرف مسبوق ہے، دوسری صورت میں تین رکعت میں مسبوق ہے اور تیسری صورت میں چار رکعتوں کا مسبوق ہے، چنانچہ اس پر مسبوق کی تعریف صادق آتی ہے۔

”والمسبوق من سبقه الإمام بها أو ببعضها“۔ (الدر المختار) (۲)

لہذا یہ مقتدی اقتدا سے علاحدہ ہو کر منفرد ہو جائے گا، اس کو چاہیے کہ پہلی رکعت ثنا، تعوذ اور قرأت فاتحہ و سورت کے ساتھ ادا کرے اور اگر مسبوق تمام رکعات کا ہے تو دو رکعت فاتحہ و سورت کے ساتھ پڑھے اور دو رکعت باقی ماندہ خواہ مسبوق ثلاث رکعات ہو، یا باربع رکعات صرف فاتحہ پڑھے۔
درمختار میں ہے:

”والمسبوق من سبقه الإمام بها أو ببعضها وهو منفرد حتى يثنى ويتعوذ ويقرأ وإن قرأ مع

الإمام لعدم الاعتداد بها لکراحتها مفتاح السعادة فيما يقضيه أي بعد متابعة لإمامه۔ (۳)

اور عالمگیری میں ہے:

”وتجىء الطائفة الثانية إلى مكان صلاتهم فمن كان مسافراً يصلى ركعة بقراءة؛ لأنه مسبوق ومن كان مقيماً يصلى ثلاث ركعات الأولى بفاتحة الكتاب وسورة؛ لأنه كان مسبوقاً فيها وفي الآخرين بفاتحة الكتاب على الروايات كلها۔ (۴) واللہ تعالیٰ أعلم وعلمہ اتم
حررہ خلیل احمد عفی عنہ، مدرسہ مظاہر علوم، سہارنپور۔ الجواب صحیح: عنایت الہی عفی عنہ

الجواب _____ الثانی

از: حضرت مولانا مفتی عزیز الرحمن صاحب مفتی دارالعلوم دیوبند

کتب فقہ کی تفصیل کے موافق پہلا جواب صحیح ہے اور دوسرے اور تیسرے سوال کا جواب یہ ہے کہ دونوں صورتوں میں مقتدی لاحق و مسبوق ہے اور حکم ایسے مقتدی کا یہ ہے کہ پہلے دو رکعت بلا قرأت ادا کرے، جس میں لاحق ہے

(۲-۱) الدر المختار علی هامش رد المحتار: ۴۰۰/۱ (کتاب الصلاة، باب الإمامة فی أحكام المسبوق واللاحق، انیس)

(۳) الدر المختار: ۴۰۰/۱ - ۴۰۱ (کتاب الصلاة، باب الإمامة فی أحكام المسبوق واللاحق، انیس)

(۴) الفتاویٰ الہندیہ، مطبوعہ: نول کشوری لکھنؤ: ۱۵۲/۱ (الباب العشرون فی صلاة الخوف، انیس)

اور پیچھے وہ رکعت ادا کرے، جس میں مسبوق ہے۔ پس دوسری صورت میں پہلے دو رکعت بلا قرأت ادا کرے اور پھر تیسری رکعت قرأت کے ساتھ ادا کرے اور تیسری صورت میں پہلے دو رکعت بلا قرأت ادا کرے اور پھر دو رکعت مع قرأت کے ادا کرے۔

”و مقيم ائتم بمسافر“ (قوله ومقيم) أي فهو لاحق بالنظر للأخريين وقد يكون مسبوقاً أيضاً كما إذا فاتته صلاة إمامه المسافر. (ردالمحتار)

”وحكمه كمؤتم فلا يأتي بقراءة ولا سهو ولا يتغير فرضه بنية إقامة ويبدأ بقضاء ما فاتته عكس المسبوق“، إلخ. (الدر المختار)

(قوله: ثم ما سبق به بها، إلخ) أي ثم صلى اللاحق ما سبق به بقراءة إن كان مسبوقاً أيضاً، إلخ. (ردالمحتار) (۱)

پس دوسری اور تیسری صورت میں مقتدی مقيم کو محض مسبوق قرار دینا تصریحات فقہاء کے خلاف ہے اور جملہ رکعات کو بہ قرأت ادا کرنا بھی خلاف ہے قاعدہ مقررہ فقہاء کے۔ فقط واللہ اعلم

کتبہ عزیز الرحمن مفتی مدرسہ دیوبند، ۸ جمادی الاولیٰ ۱۳۳۳ھ۔ الجواب صحیح: بندہ محمود عفا اللہ عنہ۔ الجواب صحیح: محمد انور عفا اللہ عنہ، الجواب صحیح: اشرف علی تھانوی، ۱۲ جمادی الاولیٰ ۱۳۳۳ھ۔

الجواب

از: حضرت اقدس مولانا خلیل احمد صاحب، مدرسہ مظاہر علوم

دوسرے اور تیسرے سوال کے جواب میں باہم اختلاف واقع ہوا ہے، ان دونوں صورتوں میں حضرت مفتی (عزیز الرحمن) صاحب اور دیگر محققین مقتدی کو از روئے عبارات فقہ لاحق مسبوق قرار دیتے ہیں اور بندہ ناچیز نے دونوں صورتوں میں مقتدی کو مسبوق قرار دیا ہے، میں نے جو کچھ عرض کیا ہے، اس کی مؤید صریح عبارت فقہ کی ہے، عالمگیری کی صلوٰۃ الخوف میں ہے:

”ومن كان مقيماً يصلي ثلاث ركعات الأولى بفاتحة الكتاب وسورة؛ لأنه كان مسبوقاً فيها وفي الأخيرين بفاتحة الكتاب على الروايات كلها. (۲)

اس عبارت سے صاف واضح ہے کہ فقہار رحمہم اللہ نے مقيم کو امام مسافر کے پیچھے، جب کہ اس نے دوسری رکعت میں اقتدا کیا ہے، صرف مسبوق قرار دیا ہے، اسی طرح ہر جگہ مسافر امام کے پیچھے مقتدی مقيم، جب دوسری رکعت میں

(۱) الدر المختار مع رد المحتار: ۳۹۹/۱ (كتاب الصلاة، باب الإمامة مطلب في أحكام في أحكام المسبوق واللاحق، انيس)

(۲) الفتاوى الهندية، ط: نول كشور: ۱۵۲/۱ (الباب العشرون في صلاة الخوف، انيس)

اقتدا کرے گا، مسبوق قرار دیا جائے گا، علیٰ ہذا، جو مقتدی مقیم امام مسافر کے پیچھے تشہد میں اقتدا کرے گا، وہ بالاولیٰ مسبوق ہوگا، ان دونوں کو اس روایت کے موافق لاحق نہیں قرار دیا جائے گا، مسافر امام کے پیچھے مقیم مقتدی لاحق صرف ایک صورت میں ہوتا ہے، جب کہ اس نے پہلی رکعت میں اقتدا کی ہو، چنانچہ درمختار اور شامی کی عبارت، جس کو حضرت مفتی صاحب نے بھی نقل فرمایا ہے، واضح دلیل ہے:

قوله: ”و مقیم انتم بمسافر ای فهو لاحق بالنظر للأخیرین“ (۱)

اس عبارت سے صاف واضح ہے کہ مقیم، جب کہ مسافر کی اقتدا کرتا ہے، وہ اخیر کی دو رکعتوں میں لاحق ہوتا ہے، یہ اس صورت میں حکم ہے، جب کہ اس نے اقتدا پہلی رکعت میں کی ہو اور مذکورہ دونوں صورتوں میں یہ حکم نہیں ہے، چنانچہ شامی کی عبارت ”فهو لاحق بالنظر للأخیرین“ اس پر واضح دلیل ہے؛ کیوں کہ حقیقت ”لاحق بالنظر للأخیرین“ اسی صورت میں ہو سکتا ہے، جب کہ پہلی رکعت میں اقتدا کی ہو اور جبکہ دوسری رکعت، یا تشہد میں اقتدا کی ہو تو بالنظر للأخیرین لاحق نہیں ہو سکتا؛ کیوں کہ اگر ان دونوں صورتوں لاحق للاحیرین قرار دیا جائے تو یہ دونوں رکعتیں باعتبار لاحق ہونے کے مقدم ادا کی جائیں گی اور جس رکعت میں مسبوق ہے، وہ حسب قاعدہ بعد میں ادا ہوگی تو حقیقتہً اخیرین کا تحقق نہ ہوگا، فهو ظاہر۔

البتہ شامی کی یہ عبارت ”وقد یكون مسبوقاً أيضاً“ موجب خلجان ہو سکتی ہے، مگر بعد غور واضح ہو جاتا ہے کہ لفظ ”یكون“ کی ضمیر مقیم کی طرف راجع ہے، نہ لاحق کی طرف اور لفظ ”أیضاً“ سے یہ مراد نہیں ہے کہ وہ مصلی لاحق و مسبوق ایک حالت میں ہے؛ بلکہ اس کے معنی یہ ہیں:

”فهو ای المقیم كما أنه لاحق بالنظر للأخیرین فی وقت مثلاً إذا لم یفته أول صلاة إمامه المسافر قد یكون مسبوقاً أيضاً فی وقت كما إذا فاتته أول صلاة إمامه المسافر“۔

حاصل یہ کہ امام مسافر کا مقتدی مقیم اگر اول صلوٰۃ میں مقتدی ہوا ہے تو اس وقت وہ مقیم صرف لاحق بالنظر للاحیرین ہے اور اگر بعد فوت ہونے اول صلوٰۃ کے مقتدی ہوا ہے تو اس صورت میں صرف مسبوق ہوگا، اس عبارت کے موافق بھی لاحق نہ ہوگا اور اس صورت میں فقہاء کی تمام عبارات موافق ہو جائیں گی اور محتمل محکم کی طرف رد ہو جائے گا۔ فقط واللہ اعلم بالصواب

املاہ خلیل احمد عفی عنہ

(جواب مطابق اصل جواب اول، از مدرسہ دیوبند)

(۱) الدر المختار علی هامش رد المحتار: ۳۹۹/۱ (کتاب الصلاة، باب الإمامة، مطلب فی أحكام المسبوق واللاحق، انیس)

بسم اللہ الرحمن الرحیم
بخدمت بابرکت جناب شیخ رشید احمد صاحب مد فیوضہم

از بندہ عزیز الرحمن عفی عنہ

بعد ہدیہ سلام مسنون عرض ہے!

آپ جو تحریرات متعلقہ مسئلہ اقتداء مقيم خلف المسافر چھوڑ گئے تھے، ان کو دیکھا گیا اور اصل روایت عالمگیری کو بھی دیکھا، صلوٰۃ الخوف میں فتح القدیر اور خود شامی میں بھی ایسا ہی لکھا ہے، اس سے یہ شبہ ہوتا ہے کہ یہ حکم خلاف قاعدہ کلیہ کے، جو کہ مسبوق لائق کے لئے مقرر ہے، جس کی تفصیل بندہ نے پہلے لکھی ہے، شاید صلوٰۃ الخوف کے لئے خاص ہے، یا بر بنائے روایت ثانیہ کے ہے، جو اقتداء مقيم خلف مسافر میں ہے، جس کو بعض مشائخ نے اعتبار فرمایا ہے، وہ یہ ہے کہ مقيم خلف مسافر اپنی دو رکعت باقی ماندہ کو قرأت سے پوری کرے، مگر یہ خلاف اصح ہے، کذا فی البدایہ وغیرہا۔ باقی عالمگیریہ میں ”علی الروایات کلہا“ لکھنے کا یہ مطلب ہوا کہ اس موقع صلوٰۃ خوف میں جملہ روایات اسی طرح وارد ہیں کہ طائفہ ثانیہ اپنی رکعت کو قرأت سے پوری کرے، اگرچہ یہ قاعدہ مسبوق لائق کے خلاف ہے، مگر اتباع روایات سے یہ حکم دیا گیا۔ واللہ اعلم

اور روایت عالمگیریہ میں ایک رکعت کو فاتحہ اور سورت سے پڑھنے کے بعد یہ لکھنا ”لأنه كان مسبوقاً فیہا“ اس کا مؤید ہے کہ مسبوق صرف اسی ایک رکعت میں ہے، ورنہ اخیر میں لکھتے ہیں: ”لأنه مسبوق فیہا: ای فی کل رکعات“ اور قاعدہ کلیہ جو احقر نے پیشتر شامی کے حوالہ سے نقل کیا تھا، اس کو صاحب فتح القدیر نے بھی مسبوق و لائق کی بحث میں اسی طرح لکھا ہے اور یہ تصریح ہے کہ جو شخص مسبوق بھی اور لائق بھی ہو، وہ حسب ترتیب عرض کردہ احقر رکعات کو پوری کرے گا اور جو تطبیق حضرت مولانا غلیل احمد صاحب نے ارقام فرمائی ہے، وہ سمجھ میں نہیں آئی اور اس میں تا مل ہے، بندہ نے حضرت مولانا محمود حسن و مولانا محمد انور شاہ صاحب کو بھی دکھلایا، سب حضرات نے بعد غور یہی فرمایا کہ اقتضا قاعدہ کلیہ کا وہی ہے، جو پہلے لکھا گیا ہے، بندہ اسی تا مل میں تھا کہ پرسوں ترسوں ایک صاحب حافظ عبدالرحمن منڈواری نے وہی سوال بعینہ لکھ کر اس کے نیچے یہ لکھا:

”الجواب از حضرت مولانا گنگوہی رحمۃ اللہ علیہ“ اور وہ جواب مطابق احقر کے ہے، مع قلیل تغیر کے، بندہ نے ان سے بذریعہ خط دریافت کیا ہے کہ آپ کے پاس اصل فتویٰ حضرت گنگوہی قدس سرہ کا موجود ہے، یا آپ نے کہیں سے نقل کیا ہے، اگر موجود ہو تو اس کو بھیج دیجیے، بعد ملاحظہ واپس کر دیا جائے گا، ان کا سوال و جواب بعینہ بغرض ملاحظہ مرسل ہے، ان کی غرض بھی اختلاف کا رفع کرنا ہے؛ کیوں کہ انہوں نے ایک دوسرا جواب اس کے خلاف کتاب علم الفقہ سے نقل کیا ہے، وہ سب مرسل خدمت ہے۔ فقط

از طرف مولانا مفتی عزیز الرحمن صاحب مفتی دارالعلوم دیوبند

(جوابہ) از حضرت مولانا خلیل احمد صاحب

بسم الله الرحمن الرحيم

السلام علیکم

عنایت فرمائے مفتی عزیز الرحمن صاحب

عنایت نامہ مع تحریرات متعلقہ مسئلہ اقتداء مقيم بالمسافر پہنچا، میں نے بعد غور ان تمام تحریرات کو دیکھا، ان کے دیکھنے سے معلوم ہوا کہ عامۃً تمام چھوٹے بڑے حضرات کو اس مسئلہ میں درمختار اور شامی کی اس عبارت سے، جو مسبوق و لاحق کی بحث میں لکھی ہے، دھوکہ واقع ہوا ہے، وجہ اس اشتباہ کی یہ ہوئی کہ فقہانے مقيم خلف المسافر کے مسئلہ کو اس قدر مختلف مواقع اور مظان بعیدہ میں لکھا ہے، جس کی طرف انسانی خیال نہیں ہوتا ہے، چنانچہ صلوٰۃ الخوف اور سجدة سہو اور صلوٰۃ المسافر اور بحث مسبوق و لاحق وغیرہ میں اس مسئلہ کو لکھا ہے، چوں کہ بتا در اس مسئلہ میں بحث مسبوق و لاحق کی طرف ہے، لہذا اس مجمل عبارت کو دیکھ کر حضرات مفتیین اکتفا فرما لیتے ہیں اور دوسرے مواقع غیر متبادر کی طرف التفات اور تتبع کی نظر نہیں فرماتے، پہلے خود میرا مسلک بھی اسی عبارت کی بنا پر وہی تھا جو اور سب حضرات فرماتے ہیں؛ لیکن غور کرنے کے بعد میرے خیال میں تغیر واقع ہوا اور یہ خیال ہوا کہ مقيم خلف المسافر، جب کہ پہلی رکعت میں اقتدا کرے، بہ اعتبار رکعتین اخیرتین کے جن قرأت بحکم لاحق ہے؛ لیکن جب کہ وہ رکعت ثانیہ، یا تشہد میں اقتدا کرے تو ان دونوں صورتوں میں منفرد محض بحکم مسبوق ہوتا ہے اور بحکم لاحق مطلق نہیں ہوتا۔

چوں کہ اس مسئلہ میں متعدد حضرات علماء میرے اس خیال کے خلاف ہیں، لہذا میں چاہتا ہوں کہ اپنا مدعی مع تمام استدلالات کے مفصلاً لکھ کر حضرات علماء کرام کی خدمت میں پیش کروں اور التماس کروں کہ اگر یہ صحیح ہو تو قبول فرمائیں، ورنہ جو امر حق صحیح و محقق ہو، بدلائل مطلع فرمائیں کہ بندہ کو ان شاء اللہ تعالیٰ قبول حق میں ذرا بھی انحراف و انکار نہ ہوگا۔ (واللہ ولی التوفیق و بیدہ ازمة التحقيق)

محل نزاع یہ ہے کہ مقيم خلف المسافر صلوٰۃ رباعی میں، خواہ وہ پہلی رکعت میں اقتدا کرے، یا دوسری میں، یا تشہد میں، وہ باعتبار رکعتین اخیرتین مسبوق ہے، یا لاحق، یا لاحق اور مسبوق دونوں ہے۔

پس واضح ہو کہ تصریحات محققین فقہانے ثابت ہے کہ مقيم خلف المسافر اگرچہ اس نے رکعت اول میں اقتدا کیا ہو، نہ حقیقۃً مسبوق ہے، نہ حقیقۃً لاحق؛ بلکہ بعض فقہانے اس کو مثل مسبوق کے قرار دیتے ہیں اور بعض فقہانے مثل لاحق کے، اور قول اول کو محققین فقہانے صحیح قرار دیا ہے، اول تو مسبوق اور لفظ لاحق کا مدلول اور ان کی تعریف خود اس پر دال ہے؛ کیوں کہ مسبوق وہ ہے، جس کا امام اس سے پہلے کل، یا بعض رکعات ادا کر چکا ہو اور ظاہر ہے کہ یہ مفہوم و تعریف مقيم خلف المسافر پر بہ اعتبار رکعتین اخیرتین صادق نہیں آ سکتی اور لاحق وہ ہے، جو اپنی فوت شدہ رکعات کو جو بعد اقتداء امام

کے کسی وجہ سے فوت ہوگئی ہوں، ادا کر کے امام کے برابر ہو جاتا ہے اور مقیم خلف المسافر پر یہ مفہوم بھی صادق نہیں آتا؛ کیوں کہ اس نے بقدر صلوة امام کے نیت اقتدا کی تھی، اس کو پورا کر دیا اور اس میں سے کوئی رکعت فوت نہیں ہوئی، اور رکعتین آخرین نہ امام کی نماز تھی، نہ اس نے اس میں اقتدا کیا تھا اور نہ وہ رکعتین امام کی معیت اور متابعت سے ہوئی، لہذا یہ مقیم حقیقۃً لاحق بھی نہیں ہو سکتا، علاوہ ازیں عبارات فقہار رحمہم اللہ تعالیٰ اس پر شاہد ہیں۔

در مختار کے باب السجود میں لکھا ہے:

”والمسبوق يسجد مع إمامه مطلقاً سواء كان السهو قبل الاقتداء أو بعده ثم يقضى ما فاته ولو سها فيه سجد ثانياً وكذا اللاحق لكنه يسجد في آخر صلواته ولو سجد مع إمامه أعاده والمقيم خلف المسافر كالمسبوق وقيل كاللاحق“۔ (۱)

علامہ طحاوی اس پر لکھتے ہیں:

”قوله كالمسبوق: فيلزمه السجود وصححه في البدائع؛ لأنه إنما اقتدى بالإمام بقدر صلوة الإمام فإذا انقضت صلوة الإمام صار منفرداً فيما وراء ذلك وإنما لا يقرأ فيما يتم؛ لأن القراءة فرض في الأوليين وقد قرأ الإمام فيها، بحر“۔ (۲)

اس عبارت میں ہر سہ مسبوق و لاحق و مقیم خلف المسافر کا باہم تقابل اور نیز تشبیہ و مماثلت واضح دلیل ہے، مقیم خلف المسافر حقیقۃً مسبوق ہے، نہ حقیقۃً لاحق، البتہ بعد اختتام صلوة امام منفرد ہو جاتا ہے، جیسا کہ مسبوق بھی منفرد ہو جاتا ہے، اب اس پر یہ اعتراض ہوتا تھا کہ جب اس کو منفرد رکعتین میں قرار دیا تو اس صورت میں ترک قرأت کی کوئی وجہ نہیں ہے، اس کا یہ جواب دیا کہ چون کہ فرض قرأت رکعت اولیین میں اس کی طرف سے امام ادا کر چکا ہے، اس وجہ سے وہ اس جگہ قرأت ترک کر دے۔

اور بدائع کی عبارت یہ ہے:

”وأما المقيم إذا اقتدى بالمسافر ثم قام إلى إتمام صلاته وسها هل يلزمه سجود السهو؟ ذكر في الأصل وقال: إنه يتابع الإمام في سجود السهو وإذا سها فيما يتم فعليه سجود السهو أيضاً، وذكر الكرخي في مختصره؛ أنه كاللاحق لا يتابع الإمام في سجود السهو وإذا سها فيما يتم لا يلزمه سجود السهو؛ لأنه مدرك لأول الصلاة فكان في حكم المقتدى فيما يؤديه بتلك التحريمة كاللاحق... والصحيح ما ذكر في الأصل؛ لأنه ما اقتدى بإمامه إلا بقدر صلاة الإمام،

(۱) الدر المختار علی هامش رد المحتار: ۴۹۹/۱ (كتاب الصلاة، باب الإمامة، مطلب في أحكام المسبوق واللاحق، انیس)

(۲) حاشية الطحاوی علی الدر المختار: ۳۱۲/۱

فإذا انقضت صلاة الإمام صار منفرداً فيما وراء ذلك وإنما لا يقرأ فيما يتم؛ لأن القراءة فرض في الأوليين وقد قرأ الإمام فيهما فكانت قراءة له“۔ (۱)

اور ”صاحب رد المحتار نقلاً عن البحر“ تحریر فرماتے ہیں:

”قوله: (والمقيم): ذكر في البحر: أن المقيم المقتدى بالمسافر كالمسبوق في أنه يتابع الإمام في سجود السهو ثم يشتغل بالإتمام، وأما إذا قام إلى إتمام صلاته وسها فذكر الكرخي أنه كاللاحق فلا سجود عليه، بدليل أنه لا يقرأ وذكر في الأصل: أنه يلزمه السجود وصححه في البدائع؛ لأنه إنما اقتدى بالإمام بقدر صلاة الإمام فإذا انقضت صار منفرداً وإنما لا يقرأ فيما يتم؛ لأن القراءة فرض في الأوليين وقد قرأ الإمام فيهما“ آه۔ (۲)

ان عبارات سے مقيم مقتدى بالمسافر کا حقیقۃً مسبوق ولاحق نہ ہونا واضح ہو گیا اور نیز یہ ہی صاحب رد المحتار بعد نقل عبارت تحریر فرماتے ہیں:

”قال في النهر: وبهذا علم أنه كاللاحق في حق القراءة فقط“۔ (۳)

اس عبارت نے مسئلہ کے چہرہ سے بالکل پردہ اٹھا دیا اور اس سے ثابت ہو گیا کہ اس کا ترک قرأت کرنا اس کے بجائے مسبوق ہونے کے مزام نہیں؛ بلکہ اس کو بجائے لاحق صرف قرأت کے بارے میں قرار دیا جاتا ہے، باقی تمام احکام میں وہ مثل مسبوق کے منفرد ہے تو ان عبارات نے واضح کر دیا کہ وہ منفرد ہو کر ان رکعات اخیرہ کو مثل مسبوق کے ادا کرے گا، نہ مثل لاحق کے۔

اسی مضمون کو صاحب ہدایہ تحریر فرماتے ہیں:

”وإذا صلى المسافر بالمقيمين سلم وأتم المقيمون صلاتهم؛ لأن المقتدى التزم الموافقة في الركعتين فينفرد بالباقي كالمسبوق إلا أنه لا يقرأ في الأصح؛ لأنه مقتدٍ تحريمه لا فعلاً و الفرض صار مودى فيتركها احتياطاً بخلاف المسبوق؛ لأنه أدرك قراءة نافلة فلم يتأدى الفرض فكان الإتيان الأولى“۔ (۴)

(۱) بدائع الصنائع في ترتيب الشرائع: ۴۶۶/۱، مطبوعة القاهرة مصر (فصل في بيان من يجب عليه سجود السهو ومن لا انيس)

(۲) رد المحتار: ۴۹۹/۱، مطبوعة جديد (باب سجود السهو/ البحر الرائق، ترك جميع واجبات الصلاة ساهيا: ۱۰۷/۲، دار الكتاب الإسلامي بيروت، انيس)

(۳) رد المحتار: ۴۹۹/۱ (باب سجود السهو، انيس)

(۴) الهداية في شرح بداية المبتدى، باب صلاة المسافرين: ۸۱/۱، دار إحياء التراث العربي بيروت، انيس

صاحب ہدایہ علامہ برہان الدین مرغینانی نے اعتراض مذکور کے جواب میں اپنی عادت کے موافق راہ تدقیق اختیار کی ہے اور ترک قرأت کی یہ وجہ بیان فرمائی ہے کہ مقیم خلف المسافر باعتبار تحریمہ مقتدی ہے اور باعتبار فعل غیر مقتدی، تحریمہ اقتدا پر نظر کر کے اس کو قرأت پڑھنا، جب کہ امام کی اول صلوٰۃ ادراک کر چکا ہو مکروہ تحریمی ہے اور فعلاً غیر مقتدی ہونے پر نظر کر کے اس کے لیے قرأت مستحب ہے اور جبکہ فعل مستحب و حرام میں دائر ہو تو اس کا ترک قرأت احتیاطاً لازم ہوا، بخلاف مسبوق کے کہ اس نے فرض قرأت کو نہیں پایا؛ بلکہ قرأت نافلہ کا ادراک کیا ہے، لہذا اس کو ترک قرأت ناجائز ہے۔

صاحب فتح القدیر فرماتے ہیں:

”(قوله احتياطاً) فإنه بالنظر إلى الاقتداء بتحريمه حين أدر كوا أول صلاة الإمام تكره القراءة تحريماً وبالنظر إلى عدمه فعلاً إذا لم يفتهم مع الإمام ما يقضون وقد أدر كوا فرض القراءة تستحب وإذا دار الفعل بين وقوعه مستحباً أو محرماً لا يجوز فعله بخلاف المسبوق فإنه أدر ك قراءة نافلة. (۱)

اگرچہ عبارت بدائع، طحاوی اور شامی وغیرہ سے واضح تھا، مگر ہدایہ کی عبارت نے بہت زیادہ واضح کر دیا کہ وہ مقیم خلف المسافر، جس نے تحریمہ میں اقتدا کی ہے، ہر دو رکعات اخیرہ میں مثل مسبوق منفرد ہے اور بقول صحیح لائق نہیں اور باوجود منفرد ہونے کے اس کو بوجہ ایک عارض کے ترک قرأت کا حکم ہے، جس سے صاف واضح ہے کہ اس کا ترک قرأت اس کے لائق ہونے کو مقتضی نہیں اور اس کی لائق کے ساتھ مماثلت صرف حکم ترک قرأت میں ہے، نہ دوسرے احکام میں؛ کیوں کہ دوسرے احکام میں یہ شخص منفرد مثل مسبوق ہے اور نیز یہ حکم ترک قرأت کا مخصوص اس مقیم مقتدی بالمسافر کے ساتھ ہے، جس نے اپنے امام کی تحریمہ میں اقتدا کی ہو اور جس نے تحریمہ میں اقتدا نہیں کی ہے اور ادراک اول صلوٰۃ امام کا نہیں کیا ہے؛ بلکہ وہ رکعت ثانیہ، یا تشهد میں شریک ہوا ہے تو اس کا یہ حکم نہیں ہے کہ وہ بھی ترک قرأت کرے؛ بلکہ اس کے لئے قاعدہ مذکورہ کے موافق قرأت کرنا مستحب ہوگا؛ کیوں کہ اس کے لیے قرأت سے مانع تحریمہ اقتدا تھا اور مسبوق برکعت یار کعتین کے حق میں وہ مانع مرتفع ہو گیا، جو موجب کراہت تحریم قرأت تھا تو صرف استحباب باقی رہا، علاوہ ازیں اس پر اور متعدد عبارات و روایات دلالت کرتی ہیں۔

فتح القدیر کی صلوٰۃ الخوف میں ہے:

”(قوله: لأنهم مسبوقون) ويدخل في هذا المقيم خلف المسافر حتى يقضى ثلاث ركعات بلا

(۱) فتح القدیر مصری، المجلد الأول: ۴۰۱، محمد خالد غفر له (باب صلاة المسافر، انیس)

قراءة وإن كان من الطائفة الأولى، وبقراءة إن كان من الثانية“۔ (۱)

فتاویٰ عالمگیریہ میں ہے:

”وإن كان الإمام مسافراً والقوم مقيمين ومسافرين صلى بالطائفة الأولى ركعة ثم انصرفوا بإزاء العدو وجاءت الطائفة الثانية وصلى بهم ركعة فمن كان مسافراً خلف الإمام بقى إلى تمام صلاته ركعة ومن كان مقيماً بقى إلى تمام صلاته ثلاث ركعات ثم ينصرفون بإزاء العدو وترجع الطائفة الأولى إلى مكان الإمام فمن كان مسافراً يصلى ركعة بغير قراءة لأنه مدرک أول الصلاة ومن كان مقيماً يصلى ثلاث ركعات بغير قراءة في ظاهر الرواية فإذا أتمت الطائفة الأولى صلاتهم ينصرفون بإزاء العدو وتجيء الطائفة الثانية إلى مكان صلاتهم فمن كان مسافراً يصلى ركعة بقراءة؛ لأنه مسبوق ومن كان مقيماً يصلى ثلاث ركعات الأولى بفاتحة الكتاب وسورة؛ لأنه كان مسبوقاً فيها وفي الآخرين بفاتحة الكتاب على الروايات كلها“۔ (۲)

اس عبارت عالمگیریہ میں حضرت مفتی عزیز الرحمن صاحب نے جو اشکال پیش کیا ہے اور فرمایا ہے کہ! دلیل ”لأنه كان مسبوقاً فيها“ کو مقدم بیان کیا ہے، اگر وہ رکعتیں اخیرین میں بھی مسبوق ہوتا تو یہ دلیل اس موقع پر نہ بیان کی جاتی؛ بلکہ ”وفي الآخرين بفاتحة الكتاب على الروايات كلها“ کے لکھنے کے بعد لکھی جاتی۔ اس اشکال کا جواب بندہ ناچیز کی تحریر سے بالکل صاف اور واضح ہو گیا ہے، وہ یہ کہ پہلی رکعت میں جس کے بعد دلیل ”لأنه كان مسبوقاً فيها“ لکھی ہے، وہ شخص حقیقتہً مسبوق ہے؛ اس لیے اس کے بعد دلیل لکھی ہے اور چونکہ رکعتیں اخیرین میں حقیقتہً مسبوق نہیں؛ اس لیے اس کے بعد یہ دلیل نہیں لکھی، اگر رکعتیں کے بعد یہ دلیل لکھی جاتی تو واہمہ پیدا ہوتا کہ مقيم تینوں رکعتوں میں حقیقتہً مسبوق ہے، والحال أنه ليس كذلك كما حققناه من قبل، پس بندہ کی گذشتہ تحقیق سے واضح ہو گیا کہ مقيم خلف المسافر نہ حقیقتہً مسبوق ہے، نہ حقیقتہً لائح؛ بلکہ وہ رکعات باقیہ میں منفرد بحکم مسبوق ہے، پس جن جن عبارات میں اس کو لائح، یا مسبوق کہا گیا ہے، وہ اطلاق مجاز ہے، چنانچہ درمختار میں بحث لائح و مسبوق میں قبیل باب الاستخلاف لکھا ہے:

”واللاحق من فاتته الركعات كلها أو بعضها بعد ركعة واحدة ورحمة وسبق حدث ومقيم أيتهم بمسافر“۔ اور شامی میں ہے:

”(قوله ومقيم أيتهم) أي فهو لاحق بالنظر للأخيرتين وقد يكون مسبوقاً أيضاً كما إذا فاتته أول

(۱) فتح القدیر مصری، المجلد الأول: ۴۴۱ (باب صلاة الخوف، انیس)

(۲) الفتاویٰ الہندیہ، صلوۃ الخوف: ۱۵۲/۱، ط: نول کشور لکناؤ

صلوٰۃ امامہ المسافر. (ردالمحتار) (۱)

ان دونوں عبارتوں میں مقیم مقتدی بالمسافر پر لفظ لاحق اطلاق ہوا ہے، پس یہ اطلاق مجاز ہے اور مراد اس سے یہ ہے کہ وہ حکم ترک قرأت میں بمنزلہ لاحق ہے، یہ وہ عبارت ہے، جس سے مفتی صاحب مدرسہ عالیہ دیوبند مولانا عزیز الرحمن صاحب سلمہ نے اس پر (اشکال۔۔۔) کیا ہے کہ مقیم خلف المسافر، خواہ اس نے تحریمہ میں اقتدا کی ہو، یا بعد فوت رکعت ہر حال (میں) مجموع احکام لاحق ہے اور دعویٰ فرمایا ہے کہ قاعدہ کلیہ ہے اور بطور تشبیہ یہ بھی فرمایا ہے کہ صلوٰۃ الخوف میں جو حکم لکھا ہے، وہ شاید صلوٰۃ الخوف کے ساتھ خلاف قاعدہ کلیہ مخصوص ہو، مگر دعویٰ کلیہ قاعدہ اور دعویٰ اختصاص محتاج دلیل ہے، حالانکہ اس کی مثبت کوئی دلیل نہیں ہے۔ علاوہ ازیں عبارات و تصریحات سابقہ سے واضح ہو چکا ہے کہ یہ قضیہ جزئیہ ہے، جس سے مراد وہ مقیم ہے، جس نے رکعت اولیٰ میں اقتدا کی ہو اور جو مسبوق برکعتہ یار کعتین ہو، وہ قطعاً اس میں داخل نہیں اور نیز طحاوی مطبوعہ مصر کی عبارت سے صاف واضح ہے:

” (قوله و مقیم ائتم بمسافر) فهو لاحق بالنظر للاخیرتین وقد یكون مسبوقاً أيضاً، كما إذا فاتته

اول صلاة امامه المسافر. (۲)

مقیم مقتدی بالمسافر کی دو حالتیں بیان کی (ہیں):

اول وہ کہ جس نے پہلی رکعت میں اقتدا کی ہے، اس کو باعتبار رکعتین اخیرتین کے لاحق فرمایا اور دوسری حالت وہ ہے کہ جس کو اول صلوٰۃ امام مسافر فوت ہو چکی، خواہ دوسری رکعت میں، یا تشہد میں اقتدا کی ہو، اس کو صرف مسبوق قرار دیا، اس سے واضح ہو گیا کہ مقیم ائتم بمسافر قاعدہ کلیہ نہیں ہے؛ بلکہ مقیم سے اس جگہ وہی مراد ہے، جس نے اول رکعت میں اقتدا کی ہو، چنانچہ اسی کی طرف بندہ نے اپنی پہلی تحریر میں اشارہ کیا تھا اور شامی سے طحاوی کی اس عبارت کو نقل کیا ہے، مگر اصل کے خلاف اس میں ایضاً زائد ہے، طحاوی میں ہے: ”وقد یكون مسبوقاً“ اور شامی میں نقلاً عن الطحاوی ہے ”وقد یكون مسبوقاً أيضاً“ اور یہ لفظ ایضاً موجب خلجان اور موہم خلاف مقصود تھا، اس کی بھی توجیہ کر دی تھی کہ بشرط تسلیم مزاعم مقصود نہیں، مگر حضرت مفتی صاحب نے اس کی طرف توجیہ نہیں فرمائی۔

بعض اذکیا کا یہ خیال بھی مسموع ہوا ہے، وہ فرماتے ہیں کہ صلوٰۃ الخوف کی مشروعیت علی خلاف القیاس ہے، لہذا اس پر نمازوں کو قیاس نہیں کیا جاسکتا تو جو حکم صلوٰۃ الخوف میں ہے، ضروری نہیں کہ دوسری صلوات میں بھی ہو، دیکھو! چلنا، پھرنا وغیرہ افعال منافی نماز صلوٰۃ الخوف میں مشروع ہیں اور دوسری نمازوں میں غیر مشروع؛ بلکہ مفسد نماز ہیں۔

(۱) الدر المختار مع رد المحتار: ۳۹۹/۱، کتاب الصلاة، باب الإمامة، مطلب فی أحكام المسبوق والمدرک

اللاحق، انیس)

(۲) حاشیۃ الطحاوی مصری: ۲۵۴/۱ (باب الإمامة، انیس)

جواب اس منع کا یہ ہے کہ یہ منع اس وقت قابل تسلیم ہو سکتا ہے، جب استدلال صرف صلوٰۃ الخوف سے ہو اور فی الحقیقت استدلال ان روایات سے ہے، جن میں مقيم خلف المسافر کو منفرد مثل مسبوق قرار دیا ہے اور روایت صلوٰۃ الخوف بطور تائید و تقویت لکھی گئی ہے۔

علاوہ ازیں صلوٰۃ الخوف میں جو افعال من غیر جنس صلوٰۃ جائز کئے گئے ہیں، وہ افعال ہیں، جن کی بوقت خوف ضرورت پڑتی ہے، یہ ہرگز نہیں کہ تمام افعال صلوٰۃ الخوف خلاف قیاس بضرورت مشروع ہوئے ہیں اور افعال مجوٹ فیہ ان افعال میں سے نہیں ہیں، جن کی مشروعیت بضرورت خوف خلاف قیاس ہوئی ہو، لہذا یہ خیال بھی اس بحث میں کارآمد نہیں ہو سکتا۔

مع ہذا بالفرض والتسلیم کوئی حکم معدول عن القیاس بدون نص نہیں ہو سکتا تو لامحالہ ایسی نص کا موجود ہونا ضروری ہے، جس نے صلوٰۃ الخوف میں حکم لاحق کو اپنے اصل قاعدہ کلیہ سے خارج کر دیا ہے اور جہاں تک غور کرتا ہوں، مجھ کو کوئی نص ایسی نہیں معلوم ہوتی، جو صلوٰۃ الخوف میں لاحق کے لئے صارف عن القیاس ہو، اگر کسی صاحب کو معلوم ہو تو براہ کرم مجھ کو بھی مطلع فرما کر شکر گزار احسان فرمائیں۔

حضرت مفتی صاحب نے اپنی تحریر کے آخر میں ایک فتویٰ جس کو حضرت سیدی و مولائی حضرت مولانا رشید احمد صاحب گنگوہی رحمۃ اللہ علیہ کی طرف منسوب کیا گیا ہے اور نیز ایک علم الفقہ کا جواب جو غالباً مولانا عبدالشکور صاحب لکھنؤی کی تالیف ہے، نقل فرمایا ہے، جب ایک حکم روایات فقہیہ صحیحہ صریحہ سے ثابت ہو گیا تو اس کے متعلق کچھ لکھنے اور عرض کرنے کی ضرورت نہ رہی۔ فقط واللہ تعالیٰ اعلم

املاہ بلسانہ الاحقر خلیل احمد عفی عنہ، صدر المدرسین مدرسہ مظاہر علوم، سہارنپور (فتاویٰ مظاہر علوم: ۱/۹۹-۱۱۳)

تحقیق انیق متعلق مسبوق مقيم مقتدی بالمسافر:

سوال: مسافر امام کے ساتھ مقيم مقتدی ظہر کی دوسری رکعت میں شرکت ہوا تو باقی رکعتیں کیسے ادا کرے؟ یہاں کے علما اس بارہ میں اختلاف کر رہے ہیں، مدلل مفصل تحریر فرمائیں؟

الجواب ————— ومنہ الصدق والصواب

یہ شخص اٹھ کر پہلی رکعت میں فاتحہ اور سورت پڑھ کر قعدہ کرے اور پھر دو رکعتوں میں صرف فاتحہ پڑھے اور آخری دونوں رکعتوں کے درمیان قعدہ نہ کرے، یہ مسئلہ علماء فحول میں معرکتہ الآراء رہا ہے، اس کے متعلق ان معادن علم و معرفت کی تحریریں احقر کو پیر شیر محمد شاہ صاحب مدظلہم ساکن گھوٹکی (سندھ) سے دستیاب ہوئیں، جو اہل علم کے ذوق تحقیق کی خاطر حوالہ قلم کی جاتی ہیں۔

استفتاء از شیخ احمد صاحب دہلوی :

کیا فرماتے ہیں علماء دین اس مسئلہ میں کہ امام مسافر کے پیچھے مقیم مقتدی چار رکعت والی نماز پڑھتا ہے، مقتدی مذکور امام مذکور کے ساتھ اول رکعت میں شریک ہوا ہو تو مقتدی اپنی نماز کس طرح پوری کرے اور جو دوسری رکعت میں شریک ہوا ہو تو کس طرح نماز پوری کرے اور جو التحیات میں ملا ہو تو کس طرح اپنی نماز پڑھے؟ بینوا تو جروا۔

الجواب از حضرت مولانا خلیل احمد صاحب سہانپور قدس اللہ سرہ:

اس مسئلہ کی تحقیق اس پر منحصر ہے کہ پہلے یہ متحقق ہو جائے کہ مقتدی کس وقت مدرک ہے اور کس وقت مسبوق، یا لائق، یا مسبوق اور لائق، پس واضح ہو کہ جس مقیم مقتدی نے پہلی رکعت میں امام مسافر کی اقتدا کی ہو، وہ لائق ہے، چنانچہ درمختار کے قول کی شرح میں (و مقیم ائتم بمسافر) صاحب رد المحتار لکھتے ہیں:

”قولہ: و مقیم) أى فهو لائق بالنظر إلى الأخيرتين“۔ (۱)

نیز اس پر لائق کی تعریف بھی صادق آتی ہے، چنانچہ درمختار میں ہے:

”و الملاحق من فاتته الركعات كلها أو بعضها لكن بعد اقتدائه بعد ر“ الخ۔ (۲)

تو امام کی نماز سے جدا ہو کر اپنی دو رکعت بلا قرات ادا کرے، چنانچہ درمختار میں ہے:

”و حكمه كمؤتم فلا يأتى بقراءة ولا سهو“ الخ۔

بناءً علىه یہ مقتدی جس نے پہلی رکعت میں اقتدا کی باعتبار آخر کی دو رکعتوں کے صرف لائق ہے اور پچھلی دونوں صورتوں میں (جب کہ دوسری رکعت میں اقتدا کی ہو، یا تشہد میں اقتدا کی ہو) ان دونوں صورتوں میں وہ مقتدی صرف مسبوق ہے، دوسری صورت میں تین رکعتوں میں مسبوق ہے اور تیسری صورت میں چاروں رکعتوں میں مسبوق ہے، چنانچہ اس پر مسبوق کی تعریف صادق آتی ہے:

”والمسبوق من سبقه الإمام بها أو بعضها“۔ (الدر المختار) (۳)

لہذا یہ مقتدی اقتداء سے علیحدہ ہو کر منفرد ہو جائے گا، اس کو چاہیے کہ پہلی رکعت میں ثنا، تعوذ اور فاتحہ وسورت پڑھے اور اگر مسبوق تمام رکعات کا ہے تو دو رکعت سورت کے ساتھ پڑھے اور دو رکعت میں ثنا، تعوذ اور فاتحہ وسورت پڑھے اور اگر مسبوق تمام رکعات کا ہے تو دو رکعت سورت کے ساتھ پڑھے اور دو رکعت باقی ماندہ میں (خواہ مسبوق ثلاث رکعات ہو، یا ربع رکعات) صرف فاتحہ پڑھے۔ درمختار میں ہے:

”والمسبوق من سبقه الإمام بها أو بعضها وهو منفرد حتى يثني ويتعوذ ويقرأ إن قرأ مع الإمام“

لعدم الاعتداد بها لکراہیتها وهو مفتاح السعادة فيما يقضيه أى بعد متابعتة لإمامه“ (۱)۔
اور عالمگیریہ میں ہے:

”وتجئ الطائفة الثانية إلى مكان صلاتهم فمن كان مسافراً يصلى ركعة بقراءة؛ لأنه مسبوق
ومن كان مقيماً يصلى ثلاث ركعات الأولى بفتحة الكتاب وسورة؛ لأنه كان مسبوقاً فيها وفي
الآخرين بفتحة الكتاب على الروايات كلها“ (۲) واللہ تعالیٰ أعلم وعلمہ أحکم
الماء بلسانہ: خلیل احمد عفی عنہ، ۲۷ ربیع الثانی ۱۳۳۳ھ۔ الجواب صحیح: عنایت الہی عفی عنہ

فتویٰ مذکورہ کے متعلق حضرت مولانا عزیر الرحمن صاحب قدس سرہ کا خط:

شیخ رشید احمد صاحب دہلوی کی طرف:

بسم اللہ الرحمن الرحیم

از بندہ عزیر الرحمن عفی عنہ:

بخدمت بابرکت جناب شیخ رشید احمد صاحب مد فیوضہم

بعد ہدیہ سلام مسنون عرض ہے: آپ جو تحریرات متعلقہ مسئلہ اقتداء مقيم خلف المسافر چھوڑ گئے تھے، ان کو دیکھا
اور اصل روایت عالمگیریہ کو بھی دیکھا، صلاة الخوف میں فتح القدير اور خود شامی نے بھی ایسا ہی لکھا ہے، اس سے یہ شبہ
ہوتا ہے کہ یہ حکم خلاف قاعدہ کلیہ جو کہ مسبوق لائق کے لئے مقرر ہے، جس کی تفصیل میں نے پہلے لکھی ہے، شاید صلوة
خوف کے لئے خاص ہے، یا بنا بر ثانیہ روایت کے ہے، جو اقتداء مقيم خلف المسافر میں ہے، جس کو بعض مشائخ نے
اعتبار فرمایا ہے، وہ یہ کہ مقيم خلف المسافر اپنی دو رکعت باقی ماندہ قرات سے پوری کر لے، مگر یہ خلاف اصح ہے، کذا
فی الهدایة وغیرہا، باقی عالمگیریہ میں علی الروایات کلہا کہنے کا یہ مطلب ہے کہ اس موقع صلوة خوف میں
جملہ روایات اسی طرح ہیں کہ طائفہ ثانیہ اپنی قرات سے پوری کرے، اگرچہ قاعدہ مسبوق لائق کے خلاف ہے، مگر
اتباع روایت سے یہ حکم دیا گیا۔ واللہ اعلم

اور عالمگیریہ میں ایک رکعت کو فاتحہ اور سورت سے پڑھنے کے بعد یہ لکھا ”لأنه كان مسبوقاً فيها“ اس کا مؤید
ہے کہ مسبوق صرف اسی ایک رکعت میں ہے، ورنہ آخر میں لکھتے: ”لأنه مسبوق فيها: أى فى جميع الركعات
اور قاعدہ کلیہ جو احقر نے شامی کے حوالہ سے نقل کیا تھا، اس کو صاحب فتح القدير نے بھی مسبوق و لائق کی بحث میں اسی

(۱) کتاب الصلاة، باب الإمامة، مطلب فی احکام المسبوق و المدرک واللاحق، انیس

(۲) الباب العشرون فی صلاة الخوف، انیس

طرح لکھا ہے اور یہ تصریح کی ہے کہ جو شخص مسبوق بھی ہو اور لائق بھی وہ حسب ترتیب عرض کردہ احقر رکعات کو پورا کرے گا اور جو تطبیق حضرت مولانا خلیل احمد صاحب نے تحریر فرمائی ہے، وہ سمجھ میں نہیں آئی، اس میں تامل ہے، میں نے حضرت مولانا محمود الحسن صاحب و مولانا انور شاہ صاحب کو بھی دکھلایا، سب حضرات نے بعد غور یہی فرمایا کہ اقتضاء قاعدہ کلیہ کا وہی ہے، جو پہلے لکھا گیا، بندہ اسی تامل میں تھا کہ پرسوں ایک صاحب عبدالرحمن منڈاوری نے وہی سوال بعینہ لکھ کر اس کے نیچے حضرت مولینا گنگوہی رحمہ اللہ تعالیٰ کا جواب نقل کیا ہے، جو مطابق جواب احقر کے ہے، مع قلیل تغیر کے بندہ نے ان سے بذریعہ خط دریافت کیا ہے کہ آپ کے پاس اصل فتویٰ حضرت گنگوہی قدس سرہ کا موجود ہے، یا آپ نے کہیں سے نقل کیا ہے، اگر موجود ہو تو اس کو بھیج دیجئے، بعد بلا تحقیق واپس کر دیا جائے گا، سوال و جواب ان کا بعینہ بغرض ملاحظہ مرسل ہے، ان کی غرض بھی اختلاف کا رفع کرنا ہے؛ کیوں کہ انھوں نے ایک دوسرا جواب اس کے خلاف کتاب علم الفقہ سے نقل کیا ہے، وہ سب مرسل خدمت ہیں انتہی۔

خط: از اصل مجیب مولانا خلیل احمد صاحب سہارنپوری قدس سرہ بنام شیخ رشید احمد صاحب دہلوی عنایت فرمایم جناب شیخ رشید احمد صاحب السلام علیکم

عنایت نامہ مع تحریرات متعلقہ مسئلہ اقتداء مقيم بالمسافر پہنچا، میں نے بغور ان تمام تحریرات کو دیکھا، ان کے دیکھنے سے معلوم ہوا کہ تمام بڑے اور چھوٹے حضرات کو اس مسئلہ میں درمختار اور شامی کی اس عبارت سے، جو مسبوق و لائق کی بحث میں لکھی ہے، دھوکہ واقع ہوا ہے، وجہ اس اشتباہ کی یہ ہوئی کہ فقہانے مقيم خلف المسافر کے مسئلہ کو اس قدر مختلف مواقع اور مظان بعیدہ میں لکھا ہے کہ جن کی طرف انباق خیال نہیں ہوتا، چنانچہ صلوٰۃ الخوف اور سجدہ سہوا و صلوٰۃ المسافر اور بحث مسبوق و لائق وغیرہ میں اس مسئلہ کو لکھا ہے، چوں کہ تبادر اس مسئلہ میں بحث مسبوق و لائق کی طرف ہے، لہذا اس مجمل عبارت کو دیکھ کر حضرات مفتین اکتفاء فرما لیتے ہیں اور دوسرے مواقع غیر متبادرہ کی طرف التفات اور تتبع کی نظر نہیں فرماتے، پہلے خود میرا مسلک بھی اس عبارت کی بنا پر وہی تھا، جو اور سب حضرات کا ہے؛ لیکن غور کرنے کے بعد میرے خیال میں تغیر واقع ہوا اور یہ خیال ہوا کہ مقيم خلف المسافر، جب کہ پہلی رکعت میں اقتدا کرے تو باعتبار رکعتیں اخیرین کے بحق قرآنہ بحکم لائق ہے؛ لیکن جب کہ رکعت ثانیہ، یا تشهد میں اقتدا کرے تو ان دونوں صورتوں میں وہ منفرد محض بحکم مسبوق ہے اور بحکم لائق بالکل نہیں ہوتا ہے، چوں کہ اس مسئلہ میں متعدد حضرات علما میرے اس خیال کے خلاف ہیں لہذا میں چاہتا ہوں کہ اپنا مدعا مع تمام استدلالات کے مفصلاً لکھ کر حضرات علماء کرام کی خدمت میں پیش کر دوں اور التماس کروں کہ اگر یہ صحیح ہے تو قبول فرماویں، ورنہ جو امر صحیح ہو اور محقق ہو، بدلائل مطلع فرمادیں کہ بندہ کو ان شاء اللہ تعالیٰ قبول حق سے ذرا بھی انحراف و انکار نہ ہوگا۔ واللہ ولی التوفیق و بییدہ أزمة التحقيق

محل نزاع یہ ہے کہ مقیم خلف المسافر صلوٰۃ رباعی میں خواہ وہ پہلی رکعت میں اقتدا کرے، یا دوسری میں، یا تشہد میں وہ باعتبار رکعتیں اخیرین مسبوق ہے، یا لاحق، یا لاحق اور مسبوق دونوں ہے، پس واضح ہو کہ تصریحات محققین فقہا سے ثابت ہے کہ مقیم خلف المسافر، اگرچہ اس نے رکعت اولیٰ میں اقتدا کی ہو، نہ حقیقۃً مسبوق ہے، نہ حقیقۃً لاحق؛ بلکہ بعض فقہا اس کو مثل مسبوق کے کہتے ہیں اور بعض مثل لاحق کے اور قول اول کو محققین فقہا صحیح قرار دیا ہے، اول تو لفظ مسبوق اور لفظ لاحق کا مدلول اور ان کی تعریف خود اس پر دال ہے؛ کیوں کہ مسبوق وہ ہے، جس کا امام اس سے پہلے کل، یا بعض رکعات ادا کر چکا ہو اور ظاہر ہے کہ یہ مفہوم و تعریف خلف المسافر پر باعتبار رکعتیں اخیرین صادق نہیں آتی اور لاحق وہ ہے، جو اپنی فوت شدہ رکعات جو بعد اقتداء امام کے کسی وجہ سے فوت ہو گئی ہوں، ادا کر کے امام کے برابر ہو جاتا ہے اور مقیم خلف المسافر پر یہ مفہوم بھی صادق نہیں آتا؛ کیوں کہ اس نے بقدر صلوٰۃ امام کے نیت اقتدا کی تھی، اس کو پورا کر دیا اور اس میں سے کوئی رکعت فوت نہیں ہوئی اور رکعتیں اخیرین نہ امام کی نماز میں تھیں اور نہ اس نے ان میں اقتدا کی تھی اور نہ وہ امام کی معیت و متابعت سے ہوئیں، لہذا یہ مقیم حقیقۃً لاحق بھی نہیں ہو سکتا ہے، علاوہ ازیں عبارات فقہار جمہم اللہ اس پر شاہد ہیں، درمختار کے باب سجود السہو میں لکھا ہے:

”والمسبوق يسجد مع إمامه مطلقاً سواء كان السهو قبل الاقتداء أو بعده ثم يقضى ما فاتته ولو سها فيه سجد ثانياً وكذا اللاحق لكنه يسجد في آخره صلاته ولو سجد مع إمامه إعادة والمقيم خلف المسافر كالمسبوق وقيل كاللاحق“ (۱)

علامہ طحاوی اس پر لکھتے ہیں:

”قوله: كالمسبوق، فيلزمه السجود وصححه في البدائع؛ لأنه إنما اقتدى بالإمام بقدر صلاة الإمام فإذا انقضت صلاة الإمام صار منفرداً فيما وراء ذلك وإنما لا يقرأ فيما يتم؛ لأن القراءة فرض في الأوليين وقرأ الإمام فيهما بحر“ (۲)

اس عبارت سے ہر سہ مسبوق و لاحق و مقیم خلف المسافر کا باہم تقابل اور نیز تشبیہ و مماثلت واضح دلیل ہے کہ مقیم خلف المسافر نہ حقیقۃً مسبوق ہے اور نہ حقیقۃً لاحق، البتہ بعد اختتام صلوٰۃ امام منفرد ہو جاتا ہے، جیسا کہ مسبوق بھی منفرد ہو جاتا ہے، اب اس پر یہ اعتراض ہوتا تھا کہ جب اس کو رکعتیں میں منفرد قرار دیا تو اس صورت میں ترک قرأت کی کوئی وجہ نہیں، اس کا یہ جواب دیا کہ چونکہ فرض قراءت رکعتیں اولیین میں اس کی طرف سے امام ادا کر چکا ہے، اس وجہ سے وہ اس جگہ قرأت ترک کر دے۔

(۱) کتاب الصلاة، باب الإمامة، مطلب فی أحكام المسبوق والمدرک اللاحق، انیس

(۲) حاشیۃ الطحاوی: ۲۵۴/۱، باب الإمامة، ط: مصر، انیس

اور بدائع کی عبارت یہ ہے:

”وَأَمَّا الْمُقِيمُ إِذَا اقْتَدَى بِالْمَسَافِرِ ثُمَّ قَامَ إِلَى إِتِمَامِ صَلَاتِهِ وَسَهَا هَلْ يَلْزَمُ سَجُودَ السَّهْوِ ذَكَرَ فِي الْأَصْلِ وَقَالَ: أَنَّهُ يَتَابِعُ الْإِمَامَ فِي سَجُودِ السَّهْوِ وَإِذَا سَهَا فَيَمَاطِمُ فَعَلِيهِ سَجُودُ السَّهْوِ أَيْضاً وَذَكَرَ الْكَرْخَى فِي مَخْتَصَرِهِ أَنَّهُ كَاللَّاحِقِ لَا يَتَابِعُ الْإِمَامَ فِي سَجُودِ السَّهْوِ وَإِذَا سَهَا فَيَمَاطِمُ لَا يَلْزَمُهُ سَجُودُ السَّهْوِ؛ لِأَنَّهُ مَدْرُكٌ لِأَوَّلِ الصَّلَاةِ فَكَانَ فِي حَكْمِ الْمُقْتَدَى فِيمَا يُؤْذِيهِ بَتَلَكِ التَّحْرِيمَةِ كَاللَّاحِقِ وَلِهَذَا لَا يَقْرَأُ كَاللَّاحِقِ وَالصَّحِيحُ مَا ذَكَرَ فِي الْأَصْلِ؛ لِأَنَّهُ مَا اقْتَدَى بِإِمَامِهِ إِلَّا بِقَدْرِ صَلَاةِ الْإِمَامِ فَصَارَ مُنْفَرِداً فَيَمَاطِمُ وَرَاءَ ذَلِكَ وَإِنَّمَا لَا يَقْرَأُ فَيَمَاطِمُ؛ لِأَنَّ الْقِرَاءَةَ فَرَضَ فِي الْأَوَّلِينَ وَقَدْ قَرَأَ الْإِمَامُ فَكَانَتْ قِرَاءَتُهُ لَهُ“ (۱)

اور صاحب رد المحتار نقل عن المحرر تحریر فرماتے ہیں:

”(قوله: والمقيم، إلخ) ذكر في البحر أن المقيم المقتدى بالمسافر كالمتسبوق أنه يتابع الإمام في سجود السهو ثم يشتغل بالإمام وأما إذا قام إلى إتمام صلاته وسها فذكر الكرخي أنه كاللاحق فلا سجود عليه بدليل أنه لا يقرأ وذكر في الأصل أنه يلزمه السجود وصححه في البدائع؛ لأنه إنما اقتدى بالإمام بقدر صلاة الإمام فإذا انقضت صار منفرداً وإنما لا يقرأ فيماتيم؛ لأن القراءة فرض في الأوليين وقرأ الإمام فيها“ (۲)

ان عبارت سے مقيم مقتدی بالمسافر کا حقیقہ مسبوق والحق نہ ہونا واضح ہو گیا، نیز یہ بھی صاحب رد المحتار بعد نقل عبارات تحریر فرماتے ہیں:

”قال في النهر وبهذا علم أنه كاللاحق في حق القراءة فقط“.

اس عبارت نے مسئلہ کے چہرہ سے بالکل پردہ اٹھا دیا اور اس سے ثابت ہو گیا کہ اس کا ترک قرأت کرنا اس کے بجائے مسبوق ہونے کے مزام نہیں؛ بلکہ اس کو بجائے لائق صرف قرأت کے بارے میں قرار دیا جاتا ہے، باقی تمام احکام میں وہ مثل مسبوق کے منفرد ہے، ان عبارات نے واضح کر دیا کہ وہ منفرد ہو کر پہلے رکعات اخیرہ (۳) کو مثل مسبوق کے ادا کرے گا نہ مثل لائق کے۔ اسی مضمون کو صاحب ہدایہ تحریر فرماتے ہیں:

وإذا صلى المسافر بالمقيم ركعتين سلم وأتم المقيمون صلاتهم لأن المقتدى التزم الموافقة في الركعتين فينفرد في الباقي كالمتسبوق إلا أنه لا يقرأ في الأصح؛ لأنه مقتد تحريمه

(۱) بدائع الصنائع، فصل فی بیان من یجب علیہ سجود السهو و من لا: ۱۷۵/۱، دار الکتب العلمیۃ بیروت، انیس

(۲) کتاب الصلاة، باب سجود السهو، انیس

(۳) یعنی اولین کو جو بجائے لائق قرار دینے والوں کے خیال میں ہیں۔ رشید احمد

لا فعلاً والفرض صار مؤداً فيتركها احتياطاً بخلاف المسبوق؛ لأنه أدرك قراءة نافلة فلم يتأد الفرض فكان الاتيان أولى“ (۱)

صاحب ہدایہ علامہ برہان الدین مرغینانی رحمہ اللہ نے اعتراض مذکور کے جواب میں اپنی عادت کے موافق راہ تدقیق اختیار کی ہے اور ترک قرأت کی وجہ یہ بیان فرمائی ہے کہ مقیم خلف المسافر باعتبار تحریمہ کے مقتدی ہے اور باعتبار فعل کے غیر مقتدی، تحریمہ اقتدا پر نظر کر کے اس کو قرأت پڑھنا، جب کہ امام کی اول صلوٰۃ کا ادراک کر چکا ہو، مکروہ تحریمی ہے اور فعلاً غیر مقتدی ہونے پر نظر کر کے اس کے لئے قرأت مستحب ہے اور جب کہ فعل مستحب و حرام میں دائر ہوا تو اس کا ترک احتیاطاً لازم ہوا، بخلاف مسبوق کے کہ اس نے فرض قرأت کو نہیں پایا؛ بلکہ قرأت نافلہ کا ادراک کیا ہے، لہذا اس کو ترک قرأت ناجائز ہے۔ صاحب فتح القدیر فرماتے ہیں:

”قوله: احتياطاً فإنه بالنظر إلى الاقتداء تحريمه حين، (۲) أدركوا أول صلاة الإمام يكره القراءة تحريماً وبالنظر إلى علمه فعلاً إذ لم يفهم مع الإمام ما يقضون وقد أدركوا فرض القراءة تستحب وإذا دار الفعل بين وقوعه مستحباً أو محرماً لا يجوز فعله بخلاف المسبوق فإنه أدرك قراءة نافلة. (۳)

اگرچہ عبارات بدائع اور طحاوی اور شامی وغیرہ سے واضح تھا، مگر ہدایہ کی عبارت نے بہت زیادہ وضاحت کردی کہ وہ مقیم خلف المسافر، جس نے تحریمہ میں اقتدا کی ہو، ہر دو رکعت اخیرہ میں مثل مسبوق منفرد ہے اور بقول صحیح لاحق نہیں اور باوجود منفرد ہونے کے اس کو بوجہ ایک عارض کے ترک قرأت کا حکم ہے، جس سے صاف واضح ہے کہ اس کا ترک قرأت اس کے لاحق ہونے کو مقتضی نہیں اور اس کی لاحق کے ساتھ مماثلت صرف حکم ترک قرأت میں ہے، نہ دوسرے احکام میں؛ کیوں کہ دوسرے احکام میں یہ شخص منفرد مثل مسبوق ہے، نیز یہ حکم ترک قرأت مخصوص اس مقیم مقتدی بالمسافر کے ساتھ ہے، جس نے اپنے امام کی تحریمہ میں اقتدا کی ہے اور جس نے تحریمہ میں اقتدا نہیں کی اور ادراک اول صلوٰۃ امام کا نہیں کیا؛ بلکہ رکعت ثانیہ، یا تشہد میں شریک ہوا ہے تو اس کا یہ حکم نہیں ہے کہ وہ بھی ترک قرأت کرے؛ بلکہ اس کے

(۱) الهداية شرح بداية المبتدى، باب صلاة المسافرين: ۸۱/۱، دار إحياء التراث العربی بیروت، انیس

(۲) الظاهر أن هذا ليس قيدا لكراهة القراءة بالنظر إلى الاقتداء تحريمه لأن من لم يدرك أول صلاة الإمام بل أدرك الركعة الثانية أو التشهد فهو أيضاً مقتد تحريمه فزاده واللہ أعلم لأن المقصود ههنا بيان حكم مدرک الإمام المسافر في الركعة الأولى لا لأن المدرک بعدها ليس بمقتد تحريمه. فالقيد لبيان الواقع للاحتراز ولما كان ذلك كذلك يرد عليه أنه يقتضى أن لا يقرأ في الأخيرين المقيم المقتدى بالمسافر بعد الأولى أيضاً وكذا المقتدى بالمقيم إذا كان مسبوقاً بثلاث ركعات فصاعداً ويمكن الجواب باننا لما اسقطنا اعتبار الاقتداء تحريمه لأداء القراءة الواجبة في الأولى لا يعود اعتباره في الأخيرين. واللہ أعلم (رشيد احمد لديهانوى)

(۳) باب صلاة المسافرين: ۴۰/۲، دار الفكر بیروت، انیس

لئے تحریمہ اقتدا تھا اور مسبوق برکعت، یا برکتین کے حق میں وہ مانع مرتفع ہو گیا، جو موجب کراہت تحریم قرأت تھا، سرف استحباب باقی رہا، علاوہ ازیں اس پر اور متعدد عبارات و روایات دلالت کرتی ہیں۔ فتح القدیر کی صلوۃ الخوف میں ہے:

” (قوله؛ لأنهم مسبوقون) يدخل في هذا المقيم خلف المسافر حتى يقضى ثلاث ركعات بلا قراءه إن كان من الطائفة الأولى وبقراءة إن كان من الثانية“۔ (۱)

فتاویٰ عالمگیریہ میں ہے:

وإن كان الإمام مسافراً والقوم مقيمين ومسافرين صلى الإمام بالطائفة الأولى ركعة ثم انصرفوا بإزاء العدو وجاءت الطائفة الثانية وصلى بهم ركعة فمن كان مسافراً خلف الإمام بقى إلى تمام صلاته ركعة ومن كان مقيماً بقى إلى تمام صلاته ثلاث ركعات ثم ينصرفون بإزاء العدو ورجع الطائفة الأولى إلى مكان الإمام فمن كان مسافراً يصلى ركعة بغير قراءه؛ لأنه مدرک أول الصلاة ومن كان مقيماً يصلى ثلاث ركعات بغير قراءه في ظاهر الرواية فإذا أتمت الطائفة الأولى صلاتهم ينصرفون بإزاء العدو وتجي الطائفة الثانية فمن كان مسافراً يصلى ركعة بقراءه؛ لأنه مسبوق وإن كان مقيماً يصلى ثلاث ركعات الأولى بفتح الكتاب وسورة؛ لأنه كان مسبوقاً فيها وفي الآخرين بفتح الكتاب على الروايات كلها۔ (۲)

اس عبارت عالمگیریہ میں حضرت مفتی عزیر الرحمن صاحب نے جو اشکال پیش کیا ہے اور فرمایا ہے: ”لأنه كان مسبوقاً فيها“ کو مقدم بیان کیا ہے، اگر رکعتیں آخرین میں بھی مسبوق ہوتا تو یہ دلیل اس موقع پر نہ بیان کی جاتی؛ بلکہ ”وفى الآخرين بفتح الكتاب على الروايات كلها“ کے لکھنے کے بعد لکھی جاتی۔ اس اشکال کا جواب بندہ ناچیز کی تحریر سے بالکل صاف اور واضح ہو گیا ہے، وہ یہ ہے کہ پہلی رکعت میں جس کے بعد دلیل ”لأنه كان مسبوقاً فيها“ لکھی ہے، وہ شخص حقیقہً مسبوق ہے؛ اس لیے اس کے بعد یہ دلیل لکھی اور چونکہ رکعتیں آخرین میں حقیقہً مسبوق نہیں؛ اس لیے اس کے بعد دلیل نہ لکھی، اگر رکعتیں کے بعد یہ دلیل لکھی جاتی تو وہاں پیدا ہوتا کہ مقيم تینوں رکعتوں میں حقیقہً مسبوق ہے، والحال أنه ليس كذلك كما حققناه من قبل، بندہ کی گزشتہ تحقیق سے واضح ہو گیا کہ مقيم خلف المسافر نہ حقیقہً مسبوق ہے، نہ حقیقہً لائق؛ بلکہ وہ رکعات باقیہ میں منفرد بحکم مسبوق ہے، پس جن عبارات میں اس کو لائق، یا مسبوق کہا گیا ہے، وہ اطلاق مجاز ہے، چنانچہ درمختار بحث لائق و مسبوق میں لکھا ہے:

”واللاحق من فاتته الركعات كلها أو بعضها بعذر كغفلة وزحمة أو سبق حدث ومقيم اتم بمسافر“۔

(۱) باب صلاة الخوف: ۹۷/۲، دار الفکر بیروت، انیس

(۲) الفتاویٰ الهندیہ، الباب العشرون فی صلاة الخوف: ۱۰۵/۱، دار الفکر بیروت، انیس

اور شامی میں ہے:

”ومقیم ائتم، إلخ، أى فهو لاحق بالنظر إلى الأخيرتين وقد يكون مسبوقاً أيضاً كما إذا فاته أول صلاة إمامه المسافر، طحاوی (۱)۔“

ان دونوں عبارتوں میں مقیم مقتدی بالمسافر پر لفظ لاحق اطلاق ہوا ہے، پس یہ اطلاق مجاز ہے، اس سے یہ مراد ہے کہ وہ حکم ترک قرأت میں بمنزل لاحق ہے، یہ عبارت ہے، جس سے مفتی صاحب مدرسہ عالیہ دیوبند مولانا عزیز الرحمن صاحب سلمہ نے کہا ہے کہ مقیم خلف المسافر خواہ اس نے تحریمہ میں اقتدا کی ہو، یا بعد فوت رکعت، بہر حال کججمع احکام لاحق ہے اور دعویٰ فرمایا ہے کہ قاعدہ کلیہ ہے اور بطور شبہ یہ بھی فرمایا ہے کہ صلوٰۃ الخوف میں جو حکم لکھا ہے، وہ شاید صلوٰۃ الخوف کے ساتھ خلاف قاعدہ کلیہ مخصوص ہو، مگر دعویٰ کلیہ قاعدہ اور دعویٰ اختصاص محتاج دلیل ہے، حالاں کہ اس کے مثبت کو دلیل نہیں ہے، علاوہ ازیں عبارات و تصریحات سابقہ سے واضح ہو چکا ہے کہ یہ قضیہ جزئیہ ہے، جس سے مراد وہ مقیم ہے، جس نے رکعت اولیٰ میں اقتدا کی ہو اور جو مسبوق برکعت، یا برکعتیں ہو، وہ قطعاً اس میں داخل نہیں، نیز طحاوی مطبوعہ مصر کی عبارت سے صاف واضح ہے:

”قوله: ومقیم ائتم بمسافر فهو لاحق بالنظر للأخيرتين وقد يكون مسبوقاً كما إذا فاته أول صلاة إمامه المسافر۔“

مقیم مقتدی بالمسافر کی دو حالتیں بیان کیں: اول وہ کہ جس نے پہلی رکعت میں اقتدا کی ہو، اس کو باعتبار رکعتین اخیرین کے لاحق فرمایا۔ دوسری حالت وہ ہے، جس کو اول صلوٰۃ امام مسافر فوت ہو چکی ہو، خواہ دوسری رکعت، یا تشہد میں اقتدا کی ہو، اس کو صرف مسبوق قرار دیا۔ اس سے واضح ہو گیا کہ ”مقیم ائتم بمسافر“ قاعدہ کلیہ نہیں ہے؛ بلکہ مقیم اس جگہ وہ مراد ہے، جس نے اول رکعت میں اقتدا کی ہو، چنانچہ اسی طرف بندہ نے اپنی پہلی تحریر میں اشارہ کیا تھا اور شامی نے طحاوی کی اس عبارت کو نقل کیا ہے، مگر اصل کے خلاف اس میں لفظ ایضاً زائد ہے۔ طحاوی میں ہے:

”وقد يكون مسبوقاً۔“

اور شامی میں نقل اعن الطحاوی ہے: ”وقد يكون مسبوقاً أيضاً۔“

اور یہ لفظ ”ایضاً“ موجب خلجان اور موہم خلاف مقصود تھا، اس کی بھی توجیہ کردی ہے کہ بشرط تسلیم مزاحم مقصود نہیں، مگر حضرت مفتی صاحب نے اس کی توجیہ نہیں فرمائی، بعض (۳) اذ کیا کا یہ خیال بھی مسموع ہوا ہے، وہ فرماتے ہیں کہ

(۱) ردالمحتار، باب الإمامة، انیس

(۲) حاشیۃ الطحاوی، باب الإمامة: ۲۵۴/۱، ط: مصر، انیس

(۳) یعنی حضرت حکیم الامت قدس سرہ کما سیأتی عن امداد الفتاویٰ۔ رشید احمد

صلوۃ خوف کی مشروعیت علی خلاف القیاس ہے، لہذا اس پر دوسری نمازوں کو قیاس نہیں جاسکتا ہے تو حکم صلاۃ الخوف میں ہے، ضروری نہیں کہ دوسری نمازوں میں بھی ہو، دیکھو: چلنا پھرنا وغیرہ افعال صلوۃ الخوف میں مشروع ہیں اور دوسری نمازوں میں غیر مشروع؛ بلکہ مفسد صلوۃ ہیں۔

جواب اس منع کا یہ ہے کہ یہ منع اس وقت قابل تسلیم ہو سکتا ہے، جب استدلال صرف صلوۃ الخوف سے ہوا اور فی الحقیقت استدلال ان روایات سے ہے، جن میں مقیم خلف المسافر کو مثل مسبوق قرار دیا گیا ہے اور روایات صلوۃ الخوف بطور تائید وتقویت لکھی گئی ہیں، علاوہ ازیں صلوۃ الخوف میں جو افعال من غیر جنس الصلوۃ جائز کئے گئے ہیں، وہ افعال ہیں، جن کی بوقت خوف ضرورت پڑتی ہے، یہ ہرگز نہیں کہ تمام افعال صلوۃ خوف خلاف قیاس بہ ضرورت مشروع ہوئے ہیں اور افعال مجوٹ فیہ ان افعال میں سے نہیں ہیں، جن کی مشروعیت بضرورت خوف خلاف قیاس ہوئی ہو، لہذا یہ خیال بھی اس بحث میں کارآمد ہو سکتا ہے، مع ہذا بالفرض والتسلیم کوئی حکم معدول عن القیاس بدون نص نہیں ہو سکتا تو لامحالہ ایسی نص کا موجود ہونا ضروری ہے، جو صلوۃ الخوف میں حکم لاحق کے لیے صارف عن القیاس ہو، اگر کسی صاحب کو معلوم ہو تو براہ کرم مجھ کو بھی مطلع فرما کر شکر گزار احسان فرمائیں۔

حضرت مفتی صاحب نے اپنی تحریر کے آخری میں ایک فتویٰ، جس کو حضرت سیدی و مولائی حضرت مولانا رشید احمد صاحب رحمۃ اللہ علیہ کی طرف منسوب کیا گیا ہے اور علم الفقہ کا جواب جو غالباً مولانا مولانا عبدالشکور صاحب لکھنوی کی تالیف ہے، نقل فرمایا ہے، جب ایک حکم روایات فقہیہ صحیحہ صریحہ سے ثابت ہو گیا تو ان کے متعلق کچھ لکھنے اور عرض کرنے کی ضرورت ہی نہ رہی۔ فقط واللہ تعالیٰ اعلم

آملہ بلسانہ الأحقر خلیل أحمد وفقہ اللہ لتزود غد

أقول: ونقل عن العلامة المخدم محمد هاشم التتوی (قدس سرہ) مثل قول مولانا خلیل أحمد (قدس سرہ) وزاد فيه جواب شبهة، ونصه: فإن قلت: قد ذكر أيضاً صاحب المحيط والسراج والجوهرية: أن الإمام إذا جعل الناس في صلاة أربع طوائف فصلی لكل طائفة ركعة فصلاة الأولى والثالثة فاسدة؛ لأنهم انصرفوا عن القبلة في غير أوان الانصراف وصلاة الثانية والرابعة صحيحة ويقرأ كل طائفة فيما سبقت ولا يقرأ فيما لحقت فإذا عادت الطائفة الثانية صلوا الركعة الثالثة ورابعة بغير قراءة؛ لأنهم فيهما لاحقون ثم الركعة الأولى بقراءة؛ لأنهم فيها مسبوقون. (۱)

(۱) ولو أن الإمام جعل الناس على أربع طوائف وصلى بكل طائفة ركعة فصلاة الإمام تامة وصلاة الطائفة الأولى والثالثة فاسدة، أما الطائفة الأولى فالأنهم انصرفوا غير أوان الانصراف لما مر غير مرة، أما الطائفة الثالثة فالأنهم في الحقيقة الطائفة الثانية وقد انصرفوا في غير أوان انصراف الطائفة الثانية وهو ما بعد الركعة الثالثة ==

فكان هذا منقضا لما ذكر تموه أولا رأى الرواية التي أوردها مولانا خليل أحمد رحمه الله من الهندية نقلها المخدم رحمه الله من الجوهرية والمحيط والظهيرية والخزانة. قلنا: لا مناقضة؛ لأن هذه المسألة الأخيرة مصورة فيما إذا كان الإمام والمقتدون مقيمين كما صرح به في تلك الكتب فكان ذلك مسألة المسبوق صار لاحقا بخلاف ما ذكرنا أولا فإنه مصور فيما إذا كان الإمام مسافرا والمقتدى المسبوق مقيما فكان اختلاف الأجوبة لاختلاف موضوع المسألة فليتأمل، ۵۱.

أرسل إلى تحرير المخدم قدس الله مولانا أحمد الهالائي ناقلا عن كراسة أبيه محمد الهالائي رحمهما الله تعالى.

حضرت حکیم الامت قدس سرہ اس مسئلہ پر طویل بحث کے بعد فرماتے ہیں، اس کے بعد یہ واقعہ ہوا کہ ایسی صورت کے متعلق کہ مقيم مقتدی نے ایک رکعت ہو جانے کے بعد خواہ دوسری رکعت میں اور خواہ اس کے بعد مسافر امام کا اقتدا کیا ہو، مدرسہ سہارنپور میں ایک فتویٰ لکھا گیا کہ یہ شخص لائق نہیں ہے، صرف مسبوق ہے تو یہ شخص اپنی نماز میں قرأت والی رکعتوں کو مقدم کرے؛ (۱) اور مدرسہ دیوبند میں یہ فتویٰ لکھا گیا کہ یہ شخص لائق و مسبوق دونوں ہے؛ اس لیے غیر قرأت والی رکعتوں کو مقدم کرے، پس جس ترتیب کو بندہ جائز غیر اولیٰ کہتا تھا، وہ فتویٰ سہارنپور میں واجب ہے اور جس کو بندہ اولیٰ کہتا تھا، وہ اس فتویٰ میں ناجائز ہے اور فتویٰ دیوبند موافق مشہور کے ہے۔

ناظرین اس کی مزید تحقیق اپنے موقع و اطمینان سے کر لیں اور اگر بعد تحقیق کسی کی ترجیح ثابت نہ ہو تو مثل مسائل اختلافیہ کے کسی جانب پر قصد، یا بوجہ عدم تحقیق اتفاقا عادتہ عمل کرنے والے پر ملامت نہ کی جائے اور اس کے عمل پر صحت کا حکم لگا دیا جاوے اور یہ موافق ہوگا میرے قول اول؛ یعنی ہر دو کے جواز کے، جس کے متعلق اس فصل کے مباحث ہیں اور بعد تحقیق تو وہی شق عمل اور تعلیم کے لیے متعین ہو جاوے گی اور ادلہ، چنانچہ مظاہر العلوم کی دلیل عالمگیری کی صلوٰۃ الخوف کی وہ روایت ہے، جو اس فصل کے سب سے اول سوال میں مذکور ہے، جس میں یہ عبارت ہے:

== وأما صلاة الطائفة الثانية والرابعة فجازة أما صلاة الطائفة الثانية فلأنهم من جملة الطائفة الأولى لكنهم مسبقون بركعة وقد انصرفوا في أوان انصراف الطائفة الأولى فجازت صلاتهم ثم إذا جاؤا يتمون صلاتهم فعليهم أن يصلوا ركعتين بغير قراءة وهي الثالثة والرابعة لأنهم لاحقون فيهما ثم ركعة بقراءة وهي الركعة الأولى لأنهم مسبقون فيهما. (المحيط البرهاني، الفصل الثامن والعشرون في صلاة الخوف: ۱۳۱/۲، دار الفكر بيروت، انيس)

(۱) یعنی جن میں قرأت فرض ہے آخرین میں قرأت فرض نہیں، مندوب ہے۔ رشید احمد عفا اللہ عنہ

”وتجئ الطائفة الثانية إلى مكان صلوتهم فيصلون ثلاث ركعات الأولى بفاتحة الكتاب وسورة؛ لأنهم مسبوقون فيها والآخرين بفاتحة الكتاب“ (۱)

جس سے معلوم ہوا کہ غیر اولیٰ میں ملنے والا مقیم خلف المسافر صرف مسبوق ہے اور صلوٰۃ الخوف کی خصوصیت کی کوئی وجہ نہیں اور دارالعلوم کی صریح دلیل شامی کی یہ روایت ہے:

(وقد يكون رأى المقيم المؤتم بالمسافر) مسبوقاً أيضاً كما إذا فاتته أول صلاة إمامه المسافر، ط. (۱۲۱/۱، أحكام المسبوق والمدرك واللاحق)

مگر مظاہر العلوم کی دلیل میں نہر کے ایک جزئیہ سے (نقلھا الشامی، رشید احمد) جو فصل ہذا کے سب سے اخیر کے سوال میں منقول ہے، جس میں یہ عبارت ہے:

”والمسبوق إن أدرك ركعة من الشفع الأول فهو من أهل الأولى وإلا فمن الثانية“ (۸۸۶/۱، صلوٰۃ الخوف)

یہ شبہ پڑ گیا، جیسا نہر کا یہ حکم (کہ شفعہ اولیٰ کی رکعت ثانیہ پانے والا طائفہ اولیٰ میں سے قرار دیا گیا اور اس لیے اس کو قرأت سے منع کیا گیا، چنانچہ طائفہ اولیٰ بقیہ نماز میں قرأت نہیں کیا کرتا ہے۔) کہ لاحق حقیقہ کمدرك الركعة الأولى أو حکماً کمدرك الركعة الثانية من الشفعة الأولى (۲)

اس شخص کے عدم مسبوقیت حقیقہ کو اور دوسرے مسبوقین کی طرف اس منع قرأت کے تعدیہ کو کسی کے نزدیک مستلزم نہیں ہوا، اسی طرح عالمگیر یہ حکم کہ رکعت ثانیہ کا پانے والا بقیہ میں قرأت کرے، اس کے عدم لاحقیت کو اور دوسرے لاحقین کی طرف اس قرأت کے تعدیہ کو بھی مستلزم نہ ہونا چاہئے؛ بلکہ نہر کے جزئیہ میں اس شخص کو حکماً لاحق کہیں گے اور عالمگیر یہ کے جزئیہ میں اس شخص کو حکماً مسبوقین کہ دیں گے اور جب نہر کا حکم صلوٰۃ الخوف کی ساتھ خاص ہوگا لعدم التعدیہ، اسی طرح عالمگیر یہ کے حکم کو بھی صلوٰۃ الخوف کے ساتھ مخصوص کہیں گے اور دونوں حکم کسی استحسان پر مبنی ہوں گے، جو ہم کو ظاہر نہیں ہوا اور یہ دونوں جزئیہ مقیم خلف المسافر صلوٰۃ الخوف سے متعلق ہونے میں مشترک بھی ہیں، پس دونوں شقوق کی ایک حالت ہوگی، پس وہ مقدمہ کہ صلوٰۃ خوف کی خصوصیت کی کوئی وجہ نہیں مخدوش ہو گیا۔ (حاشیہ امداد الفتاویٰ میوب: ۳۵۰/۱)

(۱) الفتاویٰ الہندیہ، الباب العشرون فی صلاة الخوف: ۱۵۵/۱، دار الفکر بیروت، انیس

(۱) والمسبوق إن أدرك ركعة من الشفع الأول فهو من أهل الأولى وإلا فمن الثانية. (النهر الفائق شرح كنز الدقائق، باب صلاة الخوف: ۳۷۸/۱، دار الكتب العلمية بیروت، انیس)

اقول: نہر کے جزئیہ کا یہ مطلب نہیں کہ رکعت ثانیہ میں شریک ہونے والا باقی تینوں رکعتوں میں قرأت نہ کرے اور اس حکم میں وہ طائفہ اولیٰ کی طرح ہے؛ بلکہ مقصود یہ ہے کہ ذہاب و ایاب میں اور ترک القرأت فی الاخرین میں طائفہ اولیٰ کے حکم میں ہے، نہ کہ رکعت مسبوقہ میں بھی وہ ناظر ہر جہاں۔

فتح القدیر کے دو جزئیے بھی اس کی تائید کر رہے ہیں:

ولو جعلهم ثلاث طوائف (أى فى صلاة المغرب) وصلّى بكل طائفة ركعة فصلاة الأولى فاسدة وصلاة الثانية والثالثة صحيحة والمعنى ما قدمنا، وتقضى الثانية والثالثة أو لا بقراءة؛ لأنهم لاحقون فيها وتشهد واثم الركعة الأولى بقراءة؛ لأنهم مسبوقون. (وبعد سطرین) لو جعلهم أربعاً فى الرابعة ثم تقضى الطائفة الثانية والثالثة والرابعة وصلّى الثالثة والرابعة أو لا بغير قراءة، ثم الأولى بقراءة والطائفة الرابعة تقضى ركعتين بقراءة وبتخير من فى الثالثة؛ لأنهم مسبوقون بثلاث ركعات. (فتح القدیر: ۱/۴۴۴. وكذا فى الهندية أيضاً) (۱)

مخدوم محمد ہاشم ٹھٹھوی قدس سرہ کے فتویٰ میں بھی یہ جزئیہ محیط اور سراج و جوہرہ سے گزر چکا ہے۔

نیز نہر کا یہ جزئیہ مقیم خلف المسافر سے متعلق نہیں ہے۔

اولا اس لیے کہ خلف المسافر مدرک رکعت ثانیہ طائفہ ثانیہ سے ہوگا، اسے طائفہ اولیٰ سے شمار کرنے کے کوئی معنی نہیں اور یہ ”وإلا رأى إن لم يدرک الركعة الثانية فمن الثانية“ کے خلاف ہے۔

اور ثانیاً اس لیے کہ اگر نہر کے جزئیہ کو خلف المسافر سے متعلق کہا جائے تو یہ بعینہ عالمگیریہ کے جزئیہ کا مفہوم ادا کرے گا، دونوں میں قطعاً کوئی فرق نہیں رہے گا، حالاں کہ دونوں کے حکم میں بتائیں کلی ہے کہ نہر کے جزئیہ میں رکعات ثالث میں ترک قرأت کا حکم متصور ہے اور عالمگیریہ کے جزئیہ میں رکعات ثالث میں قرأت کرنے میں عالمگیریہ کے جزئیہ کے ساتھ مشترک ہے، پس مظاہر العلوم کی دلیل میں نہر کے جزئیہ سے جوشبہ پیدا ہو گیا تھا، وہ مرتفع ہو گیا۔

علاوہ ازیں سہارنپوری کی تحقیق میں صلوۃ الخوف کے جزئیہ کے علاوہ دوسرے بھی بہت سے دلائل ہیں، جن کا جواب نہیں دیا گیا؛ بلکہ حضرت مولانا خلیل احمد صاحب قدس سرہ کی تصریح کے مطابق اصل دلائل دوسرے ہیں، صلوۃ

(۱) فتح القدیر شرح الہدایۃ، کتاب الصلاۃ، باب صلاۃ الخوف: ۱۰۰/۲، دار الفکر بیروت

ولو جعلهم فى المغرب ثلاث طوائف فصل بكل طائفة ركعة فصلاة الأولى فاسدة وصلاة الثانية والثالثة جائزة وتقضى الثانية ركعتين الركعة الثانية بغير قراءة والطائفة الثالثة تقضى ركعتين بقراءة، كذا فى الجوهرۃ النيرة. (الفتاوى الهندية، الباب العشرون فى صلاۃ الخوف: ۱۰۶/۱، دار الفکر بیروت، انیس)

الخوف کا جزئیہ محض تائیداً لکھا گیا ہے، اس کے مقابلہ میں دارالعلوم کی دلیل کا جواب مظاہر العلوم کی تحریر میں موجود ہے اور مخدوم محمد ہاشم ٹھٹوی قدس سرہ کے جواب کا مظاہر العلوم کے جواب سے موافق ہونا اوپر گزر چکا ہے، پس جب تحقیق ادلہ سے مظاہر العلوم کا جواب رائج ثابت ہو گیا تو عمل اور تعلیم کے لئے یہی متعین ہوگا۔ فقط

وللہ الحمد علی توفیقہ لہذا التحریر وهو علی ما یشاء قدیر فاغتنمہ وتفکر ولعل الحق لا یعدوہ فتشکر وهذا ما جاء فی فہم هذا الفقیر والعلم عند اللہ اللطیف الخبیر
رشید احمد ۱۰ ربیع الآخر ۱۳۷۹ھ (حسن الفتاوی: ۳۸۶/۳-۳۹۷)

